
भ्रावरण३ पाल 

वितरकः राष्ट्रभाषा प्रचार मंडल, दिल्‍ली 
प्रकाशक: शारदा मन्दिर, दिल्ली 
मुद्रकः प्रंढ इंडिया प्रेस, दिल्ली 


सर्वाधिकार तुरक्षित , 


पारचय 

संध्या का समय था। गोमती के कितारे अनेक व्यक्ति सैर 
कर रहे थे । हम चार पाँच साथी एक ओर घूम रहे थे । कभी 
छतर मंजिल की ओर नजर जाती थी--कभी गोमती की लहरों 
की ओर--कभी आने जाने वालों कीओर । छतर मंजिल के 
बड़े बड़े श्वेत विद्युत्‌ दीप खूब चमक रहे थे । गोमती में उन 
का प्रतिविम्व काफी दूर तक भिलमिला रहा था। हमारे 
साथ दो युवतियाँ भी थी। बात करते करते एक साथी ने 
कहा--“भाई, लखनऊ में घूमते घूमते जी भर गया। ग्रब तो 
जी चाहता है कि किसी वीरान खरडहर में जा कर कुछ दिन 
गुजार दू ।” ता 

एक युवती चंचल थी। विनोद का अवसर ढूढ रही थी + 
मेरी ओर संकेत कर बोली--“दीपक जी। राजस्थान से 
ग्रधिक वीरानगी और कहाँ मिलेगी । राजस्थान और रेगिस्तान 
शब्द कितने मिलते जुलते हैं ।'' 

मैंने लम्बी सांस खींच कर कहा--'जी हाँ। पहले तो चल 
कर मेरी हवेली ही देख लीजिये । पहले वहाँ जितने घोड़े व घते 
ये, वे स्थान श्रव खाली पड़े हैं। श्राप सब चलेंगे तो कुछ दिन 
रौनक़ रहेगी ।” 

“यानी यंं कहिये कि श्राप का दौलतखाना एक अस्तबल 
के नजदीक है” लड़की ने कहा । 

मेंने कहा--“जी नहीं | श्राप राजपूतों की हवेलियों को 
क्या श्रस्ततल समझती हैं ? आप कभी लखनऊ से वाहर 
भी गई हैं या नहीं ? राजस्थान के ऊँचे ऊँचे महलों और बड़े 
बड़े किलों को देख कर श्राप इस छतर मंजिल पर हँँसने 
लगेंगी । 

एक मित्र बोला--''श्रच्छा । यदि ऐसा है तो श्रब की बार 
दशहरे पर यही प्रोग्राम रहेगा । पढ़ाई तो भगवान्‌ की दया 
से होती ही रहती है। ऐसा श्रवसर फिर कब आयेगा ।” 

दूसरी युवती गम्भीर थी। बोली--“मैं तो अपने भाई के 


र 


साथ जा सकती हूँ।' मैंने कहा--“म्रुके क्या आपत्ति है। जहाँ 
आप सब हैं वहाँ एक और सही । यह तो और भी अच्छा है।” 

कुछ दिनों बाद विजयादशमी आई। लखनऊ से हम 
दिल्‍ली आये और वहाँ से देहरादन एक्सप्रेस में बवँठ कर 
भालावाड़ पहुँच गये । दूसरे दिन मैंने साथियों को ज़रा जल्दी 
जगा दिया। मैंने कहा--“'एक क़िला दिखने चलना है। वहाँ 
एक पुरोहित रहते हैं जिन के पास मैंने सूचना भेज दी है ।” 

कुछ देर वाद एक जीप में हम सब रवाना हुए। सड़क 
जंगल में हो कर जाती है। साथियों के प्रइनों का में लालकिले 
के गाइड की तरह उत्तर देता जा रहा था। एक ने पूछा-- 
“उस स्थान का नाम आप ने कया बताया था ?” 

“गांगरोन । यहां से चार मील है। प्राचीन काल में गर्म 
मुनि यहीं रहते थे। श्रतः इस जंगल का नाम गर्गारएय पड़ा ॥ 
देहाती लोग इसे गागरोन कहते हैं ।'' 
एक मित्र बोले--“देहातियों की भापा कितनी सरल श्रौर 
सुन्दर है। यही गुणा स्त्रियो' की बोली में भी मिलता है।”” 

“जी हाँ“युवती बोल पड़ी--“ब्रे श्राप से अच्छी हिन्दी 
बोलती हैं ।”” ' 

में ऊँचा मुंह किये पेड़ों की.ओर देख रहा था जसे मेंने कुछ 
सुना ही नहीं । जीप तेजी से दौड़ती जा रही थी। में बोला-- 
“वह देखो । दुर्ग की गगनचुम्बी दीवारें नज्र श्रा रही हैं ।'” सब 
लोग उत्सुकता से उस ओर देखने लगे । श्राह नदी और काली- 
सिध का संगम भी श्रा गया । यह दृश्य बड़ा रमणीक है। दोनो 
नदियों मानो अ्रनेक शताब्दियों की प्राचीन गाथा को याद 
कर यहीं गले मिलती है। .क्रालीसिंध की धारा बड़ी-बड़ी 
घट्टानों की विदीणं करती हुई आगे बढ़ जाती है जब॒ तक वह 
श्रपनी बीती बातों को सदा के लिये अनन्त जलराशि में डुबो 

“नहीं देती । 


रे 


दूसरी युवती संगम की ओर देख रही थी। बोली--''वह 
हरा हरा सा क्‍या कोई बग्रीचा है ?” 

मेंने कहा-- हाँ । उसे “पीपा जी का बाग” कहते हैं । चौद- 
हवीं शताब्दी में भक्त पीपा गागरोन के राजा थेओऔर संत 
कवीर के प्रसिद्ध मित्र थे । उन से मिलने के लिये कबीरदास 
यहाँ श्राये थे । 

पहली युवती बोली--'हो सकता है कि महामुनि गर्गजी का 

ग्राश्यम भी यहीं रहा हो । इस जगल में यहाँ से अधिक सुन्दर 
स्थान और कहाँ मिलेगा ।” 

मेंने कहा-- “संभव है। संकड़ों बरसों से यहां साधु 
सन्‍्यासी रहते थ्रा रहे हैं। रब भी एक बेरागी रहते है। 
सितार बहुत अच्छा बजाते हैं । किन्तु, हमें तो आज दुर्ग देखने 
जाना है।” 

दूसरे इतिहासप्रेमी मित्र बोल पड़े--“वाकई यह स्थान 
बहुत पुराना है। इस की तो रिसर्च करनी चाहिये । 

मैंने उन्हें सुकाया--'जी हाँ । इसी कालीसिंध के तट पर 
ईसा से दो सौ वर्ष पहले सम्राट पुष्यमित्र सुंग के पौत्र वसुमित्र 
ने यवन सम्राट मेनेन्डर की सेना को एक भयकर युद्ध में परास्त 
किया था और अ्रश्वमेघ का घोड़ा लौटा लिया था। “'स सिन्धो- 
दंक्षिणो रोधसि चरन्नश्वानीकेन यवनानां प्राथित: ।” मालविका- 
ग्निमित्र में महाकवि कालिदास श्रागे कहते हैं “सिन्धुतीरे हतो 
यवनराज: । 

युवती की ओर संकेत कर में बोला--“जानती हो, यही 
वह सिन्धु है जहाँ से महाकवि की उज्जयिनी केवल साठ कोस 
दूर है। रामेश्वरम्‌ से मानसरोवर तक भ्रमण करने वाले 
कालिदास से यह रम्य स्थल भी नछिप सका। यहाँ की 
चाँदनी रातें और यहाँ पर नौका विहार कवि को कितना प्रिय 
“लगा होगा ।” 


ड 


“बाह कवि जी । आप को चाँदनी रातों की ही सूकृती है ५ 
कहीं कल्पना के पुल बाँघते हुए इस नदी में न कुद जाइये । 
चलिये पहले किला तो दिखाइये ।/' 

इस के बाद हम गागरोन पहुँचे | मैंने कहा-- देखिये, क्लि 
का दरवाजा कितना ऊँचा है। यह भी भ्रपते समय का इन्डिया- 
गेट है। किले की दीवारें तो देखिये। कितनी मजबूत हैं। 
वाँच-पाँच सौ मन के पत्थर इन दीवारों में ठुके हुए हैं। 
सेकड़ों वर्षों से नदी के प्रवाह, वर्षा और आआँधी का इन 
पत्थरों पर क्या असर हुआ है ? अ्रभी तो ग्रे ज्यों के त्यों खड़े 
है । पता नहीं किन इन्जीनियरों ने यह दुर्ग बनाया है । हमें 
आ्राठवीं शताब्दी के पहले इस दुर्ग का उल्लेख नहीं मिलता। 
किन्तु कुछ लोग इसे छठी शताब्दी का बताते हैं । इस के तीन ओर 
कालीसिंघ घूम कर निकलती है । चौथी दिशा वचती है जहाँ 
ऊँचे पहाड़ हैं। नदी ने पहाड़ों को काट कर अपने लिए रास्ता 
बनाया है । 


दुगगं में पहुँचने पर पुरोहित जी ने हमारा स्वागत किया । 
प्रशाम करते ही आशीर्वाद दिया। वे एक लम्बी अँगरखी 
आ्रौर दुलंगी धोती पहने हुए थे। दाढ़ी बिल्कुल सफेद हो चली 
थी और दरीर जीरा था। युवतियों के अधरों पर उन की 
लम्बी दाढ़ी हिलने से मुस्कराहट झा गई। ब्राह्मण ने “अलरणड 
सौभाग्यवती पुत्रवती भव” का पुराना आशीर्वाद दे कर उन की 
चंचलता बन्द की । वृद्ध पुरोहित को मालूम न था कि अःजकल 
श्रनेक सुन्दरियाँ ्रविवाहित ही रहतीं हैं किन्तु माथे में सुहाग 
बिन्दु लगाये बिना नहीं रहती । पहली युवती मुँह लटकाये खड़ी 
थी और मैंने अ्रपनी हँसी होठों में दवा रखी थी। पुरोहित के 
श्रागे बढ़ने पर मैंने युवती से धीमे स्वर में कहा-''कृपया राजस्थान 
में अपने ललाट पर यह साइनबोर्ड न लगाइये । यह तो लखनऊ- 
की ही भश्रदा है।' 


यू 


वह कुछ बनावटी क्रोध में बोली--''नहीं जी । मैं ऐसी वातों 
की क्या परवाह करती हूँ । आज की नारी बिल्कुल स्वतंत्र है। 
में किसी पुरानी रूढ़ि को नहीं मानती । मैं जो भी चाहेँ स्वतंत्र 
रूप से कर सकती हैं ।'' 

मेंने कहा-“राजस्थान में स्वतत्रता की शेखी न जताइये । 
स्वतंत्र तो वे थीं जिन्हें हजारो योद्धा आग में कूदने से नहीं रोक 
पाते थे और जिन की सम्मान-रक्षा के लिए लाखों वीर अपने 
प्राण दे देते ये । बड़े बड़े सम्राट उन के हाथ नहीं लगा सकते 
थे और एक श्राप हैं जो क्लास में ज्यादा नम्बर लाने के लिए 
प्रोफेसरों के पीछे घूमती हैं और लिपस्टिक लगा कर हजरतगंज 
में फिरती हैं ।” मेंने आगे बढ़ कर पुरोहित से कहा--“'पुरोहित 
जी। ये सब हमारे मेहमान हैं । इन्हें ज़रा यहां का कुछ इतिहास 
भी बताते जाइये ।”' 

“इतिहास !” वृद्ध के शरीर में एक सनसनी सी दौड़ गई 
मानो अ्रतीत का सारा हृश्य उस के आगे चलचित्र को 
भाँति घूम गया हो । आँखें तन गई । कुछ देर मेरी ओर देखते 
रहे और फिर एक लम्बी सांस ले कर बोले--“हाँ कुमार ! श्रब 
केवल इतिहास ही तो बचा है जिस के बल पर यह दुर्ग अपना 
मस्तक ऊँचा किये हुए है ।” 

तब पुरोहित ने कई किस्से कहे । उन के द्वारा हम ने कई 
बातें जानीं। किले के कुछ फोटो लिए । बहुत सी बातें कई दिनों 
तक मेरे मस्तिष्क में घूमती रहीं जिन्होंने बाद में एक कथानक 
का रूप घारण कर लिया और इस प्रकार यह उपन्यास बन 
नगया। 


'पीपालेड़ी हाउस, माधवर्सिह 'दीपक' 
भालावाड 
(राजस्थान ) 


बोलती लहरें 


पहला परिच्छेद 


आ्राधी रात थी । सावन की घटा से अ्रंघकार अधिक बढ़ 
गया था। हवा साँय-साँय करती चल रही थी । कुछ बूंदें गिर 
रही थीं | भयंकर वाढ के कारण कालीसिंघ की लहरें अट्टहास 
कर रही थीं। मेघों की गर्जना से भयंकरता दूनी हो रही थी। 
बिजली की कौंध नदी का दृश्य और भी भयानक बना देती थी। 
दुर्ग में सव सोये हुए थे। ऐसे भयंकर प्रहर में भरोखे में बेठी 
हुई एक पोड़पी श्राशंकाओ्ों ते बिचलित सी नदी की श्रोर देख 
रही थी । वाढ आने पर नदी का पानी तीन-चार दिन तक 
उतरने का नाम नहीं लेता किन्तु अनुभवी कारीगरों ने यह 
भरोखा दुर्ग के एक ऐसे स्थान पर बनायाथा कि भरपूर बाढ़ 
ग्राने पर भी पानी हाथ डेढ़ हाथ नीचे रह जाता और किले के 
भीतर नहीं पहुँच सकता था । 

सहसा कुछ आहट पाकर युवती ने तलवार खींच ली श्रौर 
वहीं दीवार से सटट कर खड़ी हो गई। आगन्तुक के समीप श्राते 
ही “कौन है” कह कर राजकुमारी ने ललकारा ! 

“कान्ति” भट से उत्तर मिला । 

/पगली कहीं की। इतनी रात चले तुमे यहाँ श्राने की 
सूकी है ?” 

वाह ! यह भी खूब रही । उलटा त्ञोर कोतवाल को डांटे । 
महलों को छोड़ कर आज आफ यहाँ कैसे ? यदि मेरे बजाय 
कोई और यहाँ आर जाता तो क्‍या होता ? 
“तो ग्रब तक वह मौत के घाट उतर गया होता और इस 
नदी में कहीं बह रहा होता ।' 
“यदि ग्रधिक व्यक्ति होते तो श्राप कहाँ बच सकती थीं ? 
“क्यों” राजकुमारी ने कहा--“यह नदी किस लिये है। इस 
इस ऊजड़ स्थान में भला कौन आयेगा । केवल एक प्रहरी 
कभी-कभी चक्कर लगा जाता है। वह अ्रपना विश्वास पात्र है। 
अच्छा, श्रब व्यथं की बातें जाने दे। यहाँ से कुछ दूर जाकर 
बेठ जा । यदि कोई आ्राहट आये तो मुझे सूचित कर देना । 
कान्ति चली गई। राजकुमारी का एक-एक क्षण एक-एक 
मास की तरह बीत रहा था। निराशा और आशा से युवती 
का मुख कभी मलान और कभी पुलकित हो उठता था | उसे 
जिसकी प्रतिक्षा थी वह दुर्ग से लगभग आधे कोस की दूरी पर 
सोया हुआ था । एक अर्वारोही वेग से उसके घर की ओर बढ़ 
रहा था। वहां पहुँच कर उस ने फौरन दरवाजा खटखटाया । 
“कौन ? 
“मदन सिंह”! 
प्रहरी ने हाथ में तलवार लिये हुए द्वार खोला । आगन्तुक 
बिना कुछ कहे प्रहरी को घोड़ा सॉंप कर शयनागार की श्रोर 
बढ़ा । 
“गुलाब ? गुलाब ? 
कौन ? 
मदन ! उठो यह कहीं सोने का समय है ?'' * 
“नहीं तो क्या जगने का समय है ? ल्‍.५; 

मदन ने कहा--“में नीम का निद्ञान देख कर सीधा चला 
आ रहा हूँ ।' 

“तूने खुद देखा है ?' 

“हाँ । अब देर न करो।" 

दोनों मित्र घोड़ों पर सवार होकर चल पड़े । गुलावसिह 
गागरोन के राजा नरेन्द्रसिह की अव्वा रोहणी का नायक था 
और मदनसिंह उस का मित्र | दुगं से लगभग डेढ कोस दर 
मदनसिंह रतनपुर नामक गाँव में रहता था । कई दिनों पहले 
गुलाब केआग्रह पर मदन अश्वारूद होकर नदी की वाढ़ देखने 
के लिए दुर्ग के पास जाता था और जब पानी उस भरोखे से 
हाथ डेढ़ हाथ नीचे रह जाता तो फौरन वह अपने गाँव के पास 
प्रा जाता था। उसका गाँव भी कालीसिंध के किनारे बसा हुआ 
था । किनारे पर एक नीम का पेड़ था जिस का तना वाढ़ आने 
पर लगभग श्राघा डूब जाता था। उस ने नीम के तने पर कुल्हाड़ी 
से गहरा निद्यान कर दिया था और उस पर कुछ सफंदी पोत दी 
थी जिस से रात में भी वह उसे देख सके । ज्योंही पानी उस 
निशान तक पहढुँचता, मदन को विश्वास हो जाता कि उस्त समय 
दुर्ग के पास नदी का पानी भरोखे से थोड़ा ही नीचे है। इस 
तरकीब से अ्रँबेरी रात में भी वाढ़ का अनुमान लगाने में मदन 
को कोई भ्रम नहीं हो सकता था । 

दुर्ग के समीप पहुँचते ही दोनों अ्रश्वारोही घोड़ों से उतर 
पड़े । गुलाब के श्रश्व को सँभालते हुए मदन ने कहा--“देखो 
गुलाब सेभल कर जाना । इस धारा के प्रवाह से तुम परिचित 
हो किन्तु इतनी बड़ी हिम्मत आ्राज पहली बार कर रहे हो । 
भरोखे के प्रकाश को बराबर देखते रहना । यदि उस से दो 
तीन हाथ भी आझ्रागे निकल गये तो लौट कर वहाँ नहीं पहुँच 

सकोगे ।” 

“भेरे हाथों पर विश्वास रखो मदन ! जब तक में न लोटूं, 
तुम यहाँ सावधानी से छिपे रहना” कह कर गुलावर्सिह नदी में 
कूद पड़ा । लहरों का उद्वेलन भयानक शब्द कर रहा था किन्तु 
वीर नायक अ्रपनी बलिष्ट भुजाओं से उन का मर्दन करता हुआ 
निर्भीकता से आगे बढ़ रहा था । 

सहसा लहरों से ग्रावाज आई “क्रमलिती !” 

“गुलाब” राजकुमारी के कोमल कंठ ने उत्तर दिया। 
प्रसन्‍नता से उस का हृदय नाच उठा। उस ने देखा कि उस का 
वीर प्रेमी एक हाथ से भरोखे को पकड़े हुए था । दोनों हाथों से 
सहारा देते हुए युवती ने उसे ऊपर खींच लिया । ऊपर आाते ही 
गुलाब ने उसे अपने भुजपाशों में बांध लिया । राजकुमारी यवक 
की गीली देह से लिपट कर अपने सारे विरह को भूल गई। . 

मुझे देर हो गई कमलिनी, बुरा न मानना । तम यहाँ कब 
से बठी हो ?” 

में तो ग्यारह बजे से यहीं हूँ । त॒म्हारी याद मुझे सोने ही 
नहीं देती ।काश मेंने राजा के घर में जन्म न लेकर एक भिखारी 
के घर में जन्म लिया होता । रोज तुम से भीख तो माँग पाती” 
दीपक बुभाते हुए उस ने कहा । 

प्रेम में कोई राजा और कोई रंक नहीं होता कमिलनी । 
जीवन का मोह छोड़ कर इस नदी की राह से में तुम्हारे पास 
आया हूँ। इन प्राणों से यदि कोई अधिक प्रिय वस्तु है तो वह 
केवल तुम हो प्राणतप्रिये |” 

“प्राएनाथ !” इसके श्रागे युवती कुछ न कह सकी । जीवन 
में पहली बार उस ने यह शब्द कहने का साहस क्रिया था । 

“गुलावसिह ! क्‍या वहीं सो गया था ? तुमे पता है में यहां 
कब से चिंतित हूँ ? रोशनी बुभने पर में तो यह समझा कि 
भरोक्ा तो गया एक तरफ, तू कहीं गंगा जी तो नहीं पहुँच गया । 
मैं यहाँ कब से प्रतीक्षा कर रहा हूँ ?' 

गुलावसिह मुस्कराया और वोला--“तेरी दोस्ती का श्रच्छा 
पुरस्कार दूंगा । मदन तेरे विना में कुछ नहीं कर सकता ।” वह 
अपने अइ्व को थपथपा रहा था। 

“वाह रे पुरस्कार देने वाले । तू तो खुद ही लुटा बैठा है ॥ 
मुझे क्या इनाम देगा ।” 

“जानता है, मैं अश्वारोहिणी का नायक हूँ। दो हजार 
घोड़ों को जिधर चाहूँ उधर मोड़ सकता हूँ। अच्छा, जा तुके 
शआ्राज से अपनी सेना में भर्ती करता हूँ | तुझे सौ सवारों का 
भश्रष्यक्ष बनाता हूँ। 

“ तू तो दो हजार पर और में केवल सौ आदमियों पर । 
क्या में तुझ से किसी बात में कम हैँ ? जिस दिन काम पड़ेगा 
उस दिन पता चलेगा कि नायक जी कितने पानी में हैं ।' 

“अरे जितने पानी में में उतर सकता हूं उस की तूके हिम्मत 
भी नहीं हो सकती। लेकिन मदन ! एक बात याद रखना । 
जब तू मेरे साथ सेना में रहे तो वहाँ तू तड़ाक से काम नहीं 
लेना । जरा श्रदव से बोलना पड़ेगा ।” 

“अच्छा ठीक है ।” 


दूसरा परिच्छेद 


“रात को तो बड़ी घुट-घुटकर बातें हो रहीं थी राजकुमारी 
जी । पता है, में पास ही में छिपी हुई थी” कान्ति ने कमलिनी 
के शयनागर में खिलखिलाते हुए कहा । 

“भरी इतनी जोर से क्‍यों बोलती है। ज्यों-ज्यों में चुप 
रहती हैं, तू मेरी दूनी छेड़ करती है। तू कहीं पगली तो नहीं 
हो गई ?!” 

“अच्छा में पपली ही सही । तभी तो आप मेरी परवाह 
नहीं करती । कभी मेरा परिचय भी करा दो तो आप का क्‍या 
बिगड़ जायेगा । आखिर में आप से क्या छीन लूंगी ?” 

“चल हट, तू रहने दे” राजकुमारी ने कहा--“तू क्‍यों बीच 
में पांव फंलाती है। तेरी नजर तो प्रधान मंत्री के लड़के पर 
है। तभी तो तू उस की इतनी प्रशंसा करती है । सच बता ?” 

“बिल्कुल ग़लत । विक्रम तो आप के सौन्दर्य पर मुग्ध हो 
रहा है। भला मेरी उसे क्‍यों याद आ्राने लगी । जहाँ अशर्फी 
पड़ी हो, वहाँ श्रठन्‍्नी को कौन पूछता है राजकुमारी जी ।” 

कमलिनी ने कहा--विक्रमसिंह बिल्कुल नासमभ है। भला 
उस के लिए मेरे हृदय में क्या स्थान हो सकता है । यह हृदय 
तो पहले ही गुलाब का हों चुका है।'' 

“किन्तु विक्रम को इसका क्‍या पता है ?" 

“आखिर कब तक पता न लगेगा | एक न एक दिन उसे 
पछताना पड़ेगा । मैं विवश हैं ।'” 

“इस में उस बेचारे का क्‍या अपराध है राजकुमारी जी । 
आप की इन बड़ी-बडी आँखों से जिस किसी की आंख लड़ जाती 
होगी वही वेचारा बेसुध होकर बैठ जाता होगा । आप का चाँद- 
सा चेहरा चकोर को तो आकर्षित करेगा ही । इस में चकोर का 
क्या दोप है ?” 

“चकोर और मनुष्य में बहुत अन्तर होता है कान्ति | यदि 
मन॒प्य को पता लग जाये कि एक स्त्री का एक पुरुष से प्रेम है 
तो उसे पाने की चेप्टा मन॒ष्यता नहीं पश्चुता है ।' 

“किन्तु पता लगे तभी तो" 

धीरे-धीरे दिन बीत गया। रात को भोजन के समय 
द्वारपाल ने राजाधिराज के अन्तः:पुर में आगमन की सूचना 
दी। रानी कुसुम कुमारी आज कुछ उदास सी बंठी हुई थी। 

भोजन करते हुए राजा ने पूछा--क्यों कुसुम ” आ्राज तुम 
मौन क्‍यों हो ?”” 

“कुछ नहीं महाराज ! मेरी मौन का श्राप पर कोई प्रभाव 
नहीं पड़ता। मैंने कितनी बार आ्राप से निवेदन किया कि 
कमलिनी अ्त्र सयानी हो गई है । उस के विवाह का प्रबन्ध होना 
चाहिए लेकिन अ्रभी तक कुछ भी नहीं हो पाया ।” 

“हमें स्वयं इसकी चिन्ता है, रानी । हम खूब जानते हैं कि 
कि उस का विवाह शीघ्र ही होना चाहिए । कमलिनी का बढ़ता 
हुआ सौन्दर्य हमारे समस्त राज्य को नष्ट कर सकता है। सर्वे- 
साधारण की दृष्टि से दूर रखने पर भी पता नहीं उस के रूप 
की चर्चा कंसे फंलती जा रही है। हमें भ्रपने गुप्तचरों से ज्ञात 

हुआ है कि गगनपुर राज्य का नवाब फंय्याज खाँ अपनी फौज 
बढ़ा रहा है। उस का फौज बढ़ाना भी एक उद्देश्य रखता है। 
यदि उस ने कोई धृष्टता की तो उसे दरड देने के लिए हमें भ्रपनी 
सारी शक्ति भोंक देनी पड़ेगी ।” 

“क्यों महाराज” कुसुम ने कहा--'क्या प्रधान मंत्री ने इस 
विषय में कहीं दूत नहीं भेजा ? मुझे तो ऐसा लगता है कि वे 
बिल्कुल रुचि नहीं ले रहे हैं ।'' 

“बात यह है रानी कि वे कमलिनी का विवाह श्रपने लड़के 
से कराना चाहते हैं किन्तु हमारे विचार से तो लड़की कहीं बाहर 
दी जाये तो अच्छा है। तुम्हारी क्या राय है ?”' 

“प्रधान मंत्री का सुझाव तो अच्छा है । कमलिनी सदा मेरी 
आँखो के आगे रह सकेगी । इस से बढ़कर खुशी मेरे लिए और 
क्या हो सकती है। यदि वह इस के लिए तैयार हो जाये तो 
बिल्कुल ठीक है।'' 

“अच्छा, तुम उससे पूछना । देखें वह क्या कहती है।'" , 


तीसरा परिच्छेद 


“गुलावर्सिह, श्राज सिपाहियों से हम एक मजेदार बात सुन 
कर आये हैं" मदन ने कहा । 

“क्या बात है?” चौंक कर उस ने पूछा । गुलाब ऊपर के कक्ष 
में बंठा हुआ था । 

“अर विक्रमसिह है ना विक्रमसिह ।'' 

“कौन विक्रमसिंह ?”! 

“वही बे रीसाल का लड़का ।” 

“हाँ हाँ ।”! 

“उस मूर्ख ने यह प्रतिज्ञा की है कि या तो मैं राजकुमारी 
कमलिनी से शादी करूँगा या अपने प्राण दे दूंगा । कहता है में 
क्षत्रिय हैं। जिस वात की ठान लेता हूँ उसे करके ही छोड़ता 
हैं। लेकित उस बुद्ध को ता नहीं कि उस्त जेसे यहाँ 
जाने कितने नाक रगड़ते हैं ।' 

“राम राम, यह तो बड़ा अनर्थ हो गया ” गुलाब ने 
निश्वास ले कर कहा--'उसे तो यह पता भी नहीं कि राज- 

कुमारी क्या चाहती है । फिर उस ने बिना सोचे समभे यह प्रतिज्ञा 
कंसे कर डाली ।” वह चुप हो कर सोचने लगा । 

कछ देर बाद वह फिर बोला--“चाहे कुछ भी हो मदन । 
एक बार उसे अवश्य समभझाना चाहिये । समभाने बुझाने पर 
सम्भव है वह अपना दुराग्रह छोड़ दे। 

“भला वह कब मानेगा ” मदन ने कहा-- “वह प्रघान 
मंत्री का लड़का है। अपनी नाक सदा ऊँची रखता है। भले 
ही तुम समझा कर देख लो । हम भी देखेंगे क्‍या गुल 
खिलता है ।' 

“कुछ भी हो, समभाना अ्रपना फर्ज है” गुलाब ने कहा । 

इधर उधर की बातों के बाद मदन ने पूछा--“गुलाब ! हमें 
एक बात तो बताओ | और तुम्हारी सव हरकत हम जानते हैं 
किन्तु तुम ने अब तक यह न बताया कि तुम्हारी पहली भेंट 
राजकुमारी से कंसे हुई थी ?” 

“यह तो कई दिन पहले की बात है। यह सब उस की 
दासी चम्पा की करामात है। वह मेरी विश्वास पात्र है। शिव- 
रात्रि के एक दिन पहले उस ने मुझे सूचित किया कि प्रात:काल 
राजकुमारी महारण्य की शिवमूर्ति पर पुष्प चढ़ाने जायेंगी । 
बस फिर क्या था, में भी आखेट के बहाने उस ओर पहुँच गया। 
उस के रथ के साथ पच्चीस घुड़सवार थे। वे अपनी ही सेना 
के व्यक्ति थे। वे भला मुझे कंसे रोक सकते थे । दोनों हाथों 
में पुष्प लिये में भी शिव-मन्दिर में पहुँचा | चम्पा ने मेरी ओर 
संकेत कर बड़े गब॑ से कहा-- “ये हैं हमारे नायक गुलाब- 
सिंह जी ।” 

कमलिनी ने लज्जित नेत्रों से मेरी ओर देखा और नमस्कार 
कर बोली--' बड़ी प्रसन्‍तता हुई श्राप से मिल कर ।” 

मेंने कहा--“शिवरात्रि को में भी यहाँ फल चढ़ाने आता 
हैं। मेरे धन्य भाग, आज आप के भी दर्शन हुए ।” 

राजकुमारी बोली--में आप की. वीरता की प्रशंसा सुनती 
रहती हूँ। मेंने आप को एक बार सैन्य-संचालन करते देखा था। 
आज मेरा सोभाग्य है जो आप से मिल पाई।”' 

मैंने कहा--''मैं तो श्राप का सेवक हूँ । महाराज की कृपा है 
जो मुझे सेना में स्थान दिया गया है ।'' 
वह बोली--आरप जेसे वीर ही हमारे राज्य के रक्षक हैं 
ऐसा कौन व्यक्ति होगा जिसे ग्राप पर गर्व न हो । मैं तो चाहती 
है कि श्राप हमारे प्रधान सेनापति बने । 
मैंने कट से कहा--“यह तो आप की गुणाग्राहकता है राज- 
कुमारी जी | में किस योग्य हूँ । में तो कवल अपन प्राण द 
सकता हूँ | आ्राप की सेवा के लिए सद्देव प्रस्तुत हूँ | श्रच्छा अब 
आज्ञा दीजिये । फिर कब दर्शन होंगे ?!' 
“अभी कुछ नहीं कह सकती ।'' उस ने मदभरे नेत्रों से मेरी 
ओर देखा और सिर कुका लिया । 
कै बिदा ले कर चला आया । वहाँ अधिक ठहरना ठीक 
नहीं था। वह मेरी पहली भेट थी । उस के बाद यह सब काम 
चम्पा ने ही बनाया है । वह कभी कभी आती रहती थी । फिर 
तम जानते ही हो कि में सीमाप्रान्‍्तीय डाकुओं का दमन करने 
चला गया था और कुछ दिन पहले ही आराया हूँ । 
किन्तु मदन, एक बात वताऊँ। क्‍या तुम जानते हो कि 
राजकुमारी के पास एक बड़ी चतुर और सुन्दर सहेली रहती 
है?! 
सच ? तूने मुझे पहले क्‍यों नहीं बताया /”” 
उस दिन वह भी उस के साथ थी । जल्दी जल्दी में उस 
से में कोई वात न कर सका | उस ने क्‍या सोचा होगा ? 
“क्या नाम है उसका ?” मदन ने उत्सुकता से पूछा ! 
“कान्ति, चम्पा ने एक दिन बताया था ।* 
“कान्ति ! बड़ा मीठा नाम है। श्राह कान्ति !” मदन ने 
विनोद के साथ अपनी छाती पर हाथ रखा और एक लम्बी 
ही (५८४०८ /४ 





श्र बोलती लहरें 


साँस ली। 

थोड़ी देर बाद गुलाबसिह को विक्रम का ध्यान आया और 
वह बहुत गम्भीर वन गया । मदन ने कहा--“आरखिर ऐसी क्या 
बात है। चलो, उस से चल कर मिल आयें।! 

दोनों मित्र अश्वारूढ़ हो कर बैरीसाल के यहाँ पहुँचे । गुलाब 
ने द्वारपाल से पूछा--“प्रधान मंत्री जी क्या यहीं विराजते हैं ?'” 

“जी नहीं, वे महाराज से मिलने पघारे हैं। ” 

“और कुमार विक्रमसिह जी ?" 

“हाँ, वे तो यहीं हैं ।'' 

“अच्छा उन्हें सूचित कर दों कि गुलावसिह आया है। 

स्वीकृति मिलते ही दोनों ऊपर पहुँचे । 

“परधारिये गुलावर्सिह जी ।आज तो बड़ी कृपा की आपने ।” 
विक्रम ने खड़े हो कर अ्रभिवादन किया। वह मेभले कद का 
हृष्ट पुष्ट और बलवान व्यक्ति था। उस के चेहरे और बोल- 
चाल से वह बड़े घराने का युवक लगता था। किन्तु भ्रवस्था में 
गुलाव से छोटा था और स्वभाव से बहुत उग्र और हठी था। 

शिष्टचार की बातों के बाद विक्रमसिंह बोला-- “कार्यवदश 
पिता जी अ्रभी राजमहल पधारे हैं। यदि मेरे योग्य कोई सेवा 
हो तो कहिए ।” 

गुलाबसिह की आ्राकृति गम्भीर बनी हुई थी। उस ने कहा 
“वस्तुतः में श्राज श्राप से ही मिलने श्राया हूँ । मेंने सुना है कि 
आप ने राजकुमारी से विवाह करने की प्रतिज्ञा की है। क्या यह 
सच है विक्रमसिंह जी ?” 

“हाँ, हाँ, यह मेरा श्रटल निदचय है ।” 

' “बड़ा साहस कर डाला आप ने । भाई, हम सब तो रौोजा- 
'घिराज के सेवक है । उन की ग्राज्ञा और राजकन्या की अनुमति 

के बिना आप अपनी प्रतिज्ञा कैसे पूरी कर सकेंगे ?” 

विक्रमसिंह जोश में आकर वोला--''मैंने राजपूत के घर 
में जन्म लिया है गुलावर्सिह जी । मेरे पूवंजों ने अपनी तलवार 
से बड़े बड़े राजाओं को परास्त कर दिया है। मुभ में भी वही 
खून है| मैं चाह तो राजा और उन के समस्त राज्य को अपनी 
तलवार के श्रागे भुका सकता हुँ । यदि मेरी राह में कोई भ्राया 
तो उसे काट कर अलग फेंक दूंगा । मुझे अपनी प्रतिज्ञा से कोई 
विचलित नहीं कर सकता । महाराज को पता भी नहीं 
कि इस राज्य के अ्रसली शासक मरे पिता बैरीसाल हैं । वे तो 
नाम के राजा हैं । यदि उन्होंने मेरी बात न मानी, तो खून की 
नदियाँ बह निकलेंगी ।" 

क्रोध से गुलावर्सिह की भ्रांखें तन रही थीं। फिर भी अपने को 
संभाल कर वह वोला--इतने उग्र न बनो कुमार । गागरोन की 
घरती पर केवल आप ही राजपूत हों ऐसी बात नहीं है । यदि 
तलवारें निकल पड़ीं तो हजारों निरपराध्र व्यक्ति मारे जायेंगे। 
राज्य से विद्रोह करना राग से खेलना है--वह भी एक ऐसे उद्‌- 
देदय के लिये जिसे आप जवर्दस्ती पूरा करना चाहते हैं । श्राप को 
ज्ञात है कि जिस कन्या के लिये आप ने प्रतिज्ञा की है उस पर 
एक पुरुष पहले ही श्रपना श्रधिकार समभता हैं।” 

“वह कौन ?” विक्रम ने जोर से पूछा । 

“बह गुलावसिह है” उस ने छाती तान कर कहा । विक्रम 
एक क्षण तक स्तम्भित रहा और गुलावसिह को घूरता हुझ्रा 
-बोला--“'अच्छा ! तो यह वात है । अब समभा आपके पधारने 
-का मतलब । वही तो में कहूँ कि आ्राज कैसे रास्ता भ्रूल गये ।” 

मदनर्सिह को यह घूरना वर्दाश्त नहीं हुआ। लपक कर 
बबोला--“विक्रमसिंह जी। श्राप समभते क्‍या हैं ? ग्ुलावर्सिह 

आप की तरह थोथी बातें नहीं बंनाता । वह राजकुमारी से प्रेम॑ 
करता है । श्राप और हम जैसे वीर तो इस की तलवार पोंछते 
हैं तलवार । आप किस होश में हैं ?'” 

“तो इस का फंसला अभी हो जाये” अपनी तलवार खींच 
कर विक्रम ने ललकारा--“में अपना अपमान कभी नहीं सह 
सकता । मेरे रहते कोई और व्यक्ति राजकुमारी पर नज्र डाले, 
यह असंभव है ।' 

“ऐसी जल्दी क्‍या है विक्रमसिह” मूठ पर हाथ रखते हुए 
गुलाबसिंह बोला-- “हमारा फंसला तो खुले मंदान में होगा। 
यहाँ घर में बिल्लियों की तरह नहीं। तुम्हारी चुनौती मुझे 
स्वीकार है। तब तक तुम्हें महाराज ओर राजकुमारी की इच्छा 
भी मालूम हो जायगी | मैंने चूड़ियाँ नहीं पहन रकक्‍्खी हैं 
विक्रमसिंह ।'' 

सहसा मदनसिह दोनों के बीच में खड़ा होगया और गुलाब: 
को अपने दाहिने हाथ से लपेटता हुआ फौरन बाहर ले गया। 


चौथा परिच्छेद 


“चम्पा ! जरा कमलिनी को बुला लाना “ रानी ने हुक्म 
दिया । 
“अ्रभी जाती हैँ" कह कर वह चली गई। 
राजकुमारी के पास जाकर बोली --“रानी जी ने बुलाया है 
“अभी झ्राई । कान्ति, जरा यहीं बैठना, मैं मां के पास हो 
श्राऊं” उस ने सहेली से कहा । 
“अ्रच्छा'” कांति बोली--“भ्राज कोई विशेष बात तो 
नहीं है ?'" 
“क्या पता” कह कर वह चली गई । 
“आ्राओ कमिलिनी । श्राजकल तुम मेरे पास कम बंठती हो ”” 
रानी ने कहा “ दिन भर कान्ति से ही बातें करती रहती हो ।” 
“नहीं ऐसी, कोई बात नहीं” कह कर वह चुप हो गई और 
जमीन की ओर देखने लगी । 
रानी ने पास खिसक कर कहा--“बेटी ! अब तुम सयानी 
हो । तुम्हें मालूम है कि तुम्हारे सम्बन्ध की बात चल रही है-- 
प्रधान मंत्री के पुत्र विक्रम के साथ ?”” 
विक्रम के नाम से राजकुमारी चौंकी, फिर कहने लगी ध्हाँ 
एक बार कान्ति ने जिक्र किया था ।” 
रानी गम्भीर होकर बोली--“मेरे विचार से तो अच्छा ही है 

कमलिनी । तुम सदा मेरी आँखों के आगे रहोगी। इस से 
अधिक सुख मुझे श्रौर क्या मिल सकता है। वैसे तुम्हारी जो 
इच्छा हो वह तुम निस्संकोच कहो ।'' 

इतने ही में राजा का सप्तवर्षीय पुत्र महेन्द्रसिह खेलता- 
खेलता ग्राया और बोला "क्यों जोजी ! तुम मेरे साथ ही 
रहोगी ना ?” 

“हाँ भेया !” के 

बालक खुश होकर चला गया। रानी ने पूछा-कक्‍्या यह 
सच है ?” 

“नहीं माता जी, मैं विक्रम से विवाह करना नहीं चाहती । 
ऐसे दुराग्रही और उम्र पुरुष के ,साथ मैं अपना जीवन नहीं 
बिता सकती । हमारे राज्य में क्या वही एक युवक है | यदि 
श्राप मुझे अपने ही सामने रखना चाहती हैं तो में गुलावसिह 
को उस से अ्रच्छा समभती हूँ ।” 

“गुलावर्सिह !” रानी ने विस्मय से कहा। 

हाँ !” 

“यह क्‍यों कमलिनी ? उस का पद भी बहुत बड़ा नहीं। 
हमें भ्रपनी मर्यादा का भी तो ध्यान रखना है ।” 

“माता जी ! क्षत्रिय कन्या किसी पदलोलुप के पीछे अपने 
प्राण नहीं देती । वह वीर पुरुष का सम्मान करती है। हमारा 
सब से बड़ा धन वीरता है ।'” 

“यह तो ठीक है बेटी, किन्तु महाराज कंसे मानेंगे। 
शायद वे गुलाब सिंह को पदोन्नत करना भी नहीं चाहते ।” 

“कुछ भी हो, मैंने अ्रपना निश्चय प्रकट करे दिया है।” 

रानी ने कहा --“अच्छा।, में महाराज से निवेदन करूँगी ।” 

> >< ८ ८ 


बौलती लहरें १७ 


उघर प्रधान मंत्री बरीसाल महाराज से मंत्रणा करके 

अपने घर पहुँचे । कुछ ही देर बाद विक्रम ने उन के ्रागे झा 
| कर कहा--“'पिता जी, में प्रतिज्ञा करता हैँ कि नायक गुलाब- 
सिंह किसी दिन मेरे हाथ से मारा जायेगा।” 

“अरे नादान | तू कहाँ तक प्रतिज्ञा करता रहेगा। तेरे 
कारगा में भी संक्रट में पड़ गया हैं । भ्रभी एक प्रण करने में देर 
हुई नहीं कि यह दूसरी मुसोबत मोल ले रहा है। तू बाप 

, दादों के गौरव को भी भ्रूल बैठा है। जानता है ऐसी हठ करने 
से जान के लाले पड़ जाते हैं ।” 
“पिता जी ! मैं क्षत्रिय हैं। मुझे मृत्यु से क्या भय । गुलाब- 
सिंह मेरी राह में पहाड़ बनना चाहता है। कहते हैं वह 
' कमलिनी से प्रेम करता है। में उसका नाश किये बिना कभी 
, चेन नहीं ले सकता ।”” 

“प्रेम करता है ?” बेरीसाल ने विस्मय से पूछा । 

“जी हाँ ।”! 

प्रधान मंत्री विचार में पड़ गये कुछ देर बाद धीरे से बोले -- 
“आ्राइचर्य की बात है । मुझे इस की अरब तक कोई सूचना नहीं 
मिली । में इस का पता लगा कर महाराज को सूचित करूगा। 
तब तो बेटा, तुम्हें भ्रधिक परिश्रम नहीं करना पड़ेगा । उस का 
अन्त समीप जान पड़ता हैं।” 

विक्रम ने संतोष की साँस ली और फिर उत्सुकता से 
पूछा--“पिता जी, महाराज ने क्या निदपचय किया है?” 

“अ्रभी कोई निश्चय नहीं किया । पहले तो उन्होंने श्रनिच्छा 
प्रकट की। कहने लगे, राजकुमारी को किसी श्रन्य राज्य में 
भेजेंगे । साथ ही उन्हें यह भी श्राशंका हे कि त्‌म कहीं विद्रोह 
न कर बंठो । श्रतः बात की टालते हुए वे बोले कि में रानी से 

परामर्श करूंगा और राजकुमारी से पुछवाऊँगा।” 

विक्रम के तेवर फिर बदल गये । क्रोध में वह कहने लगा"- 
“में समके गया महाराज का मतलब । यदि उन्हें इन्कार ही 
करना हैँ तो स्पष्ट क्‍यों नहीं कह देते । इस प्रकार कब तक 
टालते रहेंगे। रानी भी उन्हीं की हैं और लड॒की भी उन्हीं की 
लड़की हैं । उन की क्‍या मजाल हैँ जो वे राजा की श्राज्ञा न 
माने। पिता जी ! इस प्रकार काम नहीं चलेगा मेरे श्रधिकार 
में पाँच सौ सैनिक हैं। श्राप की सहायता से में बात की बात 
में इस राज्य का तख््ता उलट सकता हूँ । राजा में दम ही क्या 
हैं । मौत की घड़ियाँ गिनते रहते हैं ।'' 

“नहीं बेटा ! तुम भूलते हो । तुम में श्रभी बहुत लड़कपन 
हैं । जानते हो राज्य द्रोह का क्या परिणाम होता हूँ। ऐसा काम 
कभी न करना । में नीति के द्वारा सब काम सफल बना सकता 

विक्रम ने फिर उसी जोश में कहा--“ऐसे कामों वे ही 
सफल होते है जिन के हाथ में चमकती हुई तलवारें होती हैं । 
आप मुझे प्राएदएड का भय क्‍यों दिखाते हें ? प्राणों का मोह 
तो कायरों को होता है।” वह तेज़ी से श्रपने कक्ष की श्रोर 
चला गया और नौकर को आाज्ञा दी कि जल्दी से भ्रभय सिंह 
को बुलाया जाये । १7883 # ७ [४६ 

प्रधान मंत्री भविष्य की आ्राशंकाश्रों से. चिम्तितं हो गये । 
सोचने लगे “कसा उद्दराड लड़का है।' समभाते'से समभता 
नहीं। श्रपने वृद्ध'पिता की' बांत भी नहीं मानता। न जाने 
ईइवर' की  क्या' इच्छा है। यदि यह विद्रोह' कर बंदा तो 
परिस्थिति भयंकरं हो जायेगी । इस की उंद्दर्‌डंता के कारण 
ही मंहाराज ने स्वीकृति नहीं दी ।” ' ' ४ 5 

अ्रभयर्सिह विक्रमसिह का घनिष्ट मित्र और विश्वस्त 
सलाहकार था । घृरित कर्मों की श्रोर उस की प्रवृत्ति अधिक 
रहती थी । सैन्य-प्रयाणा के समय वह जिधर भी जाता कृषकों 
के साथ ऋरता का व्यवहार करता था | निरपराध किसानों से 
रुपया ऐ ठ लेना उस के बायें हाथ का काम था । 


उस के आने पर विक्रम ने उसे सब हाल कह सुनाया । 
अभय ने सोचा “यही स्वर्ण श्रवसर है। लूटमार करने का 
इस से अच्छा मौका कब मिलेगा ।” उस ने तुरन्त विक्रम के 
कान भरने शुरू किये । बोला--“कुमार ! आप जं॑से पराक्रमी 
योद्धा से किस की मजाल है जो जीत जाये । राजकुमारी आ्राप के 
ही गले में वरमाल डालेगी । वह तो आप के लिये दिन रात 
व्याकुल रहती है। राजा के भय्र से कुछ कहती नहीं और यदि माँ 
से कहे भी तो महाराज कब मानने लगे । यह राजा वास्तव में 
बड़ा अभिमानी ह। सोचता हे कि राजा की लड़की का मंत्री 
के लड़के से कैसे विवाह हो सकता है। उसे पता नहीं हैं कि 
हम ईट से ईट बजा देंगे। उस की सारी अक्ल ठिकाने लग 
जायेगी । लूटमार से श्रपरिमित घन राशि एकत्र हो सकती हैं 
श्रौर कुछ ही दिनों में हमारी सैन्य संख्या दस गुनी बढ़ सकती 
है। बहुत श्रच्छा श्रवसर है कुमार । इसे हाथसे न जाने 
दीजिये । राजकुमारी तो राजकुमारी, श्राप चाहें तो सारा 
राज्य आप के अधिकार में श्रा सकता है ।” 


“बिल्कुल ठीक है, श्रभयर्सिह । तुम ठीक कहते हो । मेरा 
भी यही विश्वास हैँ। भगवान द्वंकर ने चाहा तो कुछ समय में 
ही हम इसे करके दिखायेंगे ।” 

ग्रभयसिह बोला-मेरे विचार से तो ग्राज ही रात को इस 
नगर से प्रस्थान कर देना चाहिये । शुभ कार्य जितनी जल्दी हो, 
उतना ही अच्छा है ।” 

“हाँ, हाँ, श्राज ही सही” विक्रम ने कहा-- जब चलना है 
तो रुकना क्या ।” 


पाँचवां परिच्लेद 


“क्यों कुसुम ? फिर तुम ने कमलिनी से पूछा ?” 

“हाँ महाराज ।” 

“क्या कहा उस ने ?” 

“उस की इच्छा नहीं है ।” 

राजधिराज चुप हो गये । फिर बोले--“आ्राखिर वह राज- 
कन्या है रानी । हमारी लड़की एक अ्रस्थिर बुद्धि वाले अल्हड़ 
युवक को कंसे पसन्द करती है। वह तो किसी बड़े राज्य की 
महारानी बनेगी । हम जानते हैं कि विक्रम दिन पर दिन उद्एड 
होता जा रहा है। प्रधान मंत्री का लड़का समझ कर हम ने उसे 
पाँच सो सेनिकों का अध्यक्ष बनाया । श्रव वह हमारी कन्या से 
विवाह करने की सोच रहा है और इस प्रकार अपना प्रभ्त्व बढ़ाना 
चाहता है । प्रधान मंत्री स्वयं पने इक्लौते 9त्र को उन्नत देखना 
चाहते हैं । वे वार बार इस के लिये कहते रहते हैं। भ्रपना पुत्र 
अभी वालक है रानी । कहीं ऐसा न हो कि हम किसी युद्ध में मारे 
जायें श्रोर विक्रमसिंह महेन्द्र स राज गद्दी छीनने का प्रयत्न करे ।” 

अ्रनिष्ट की श्राशंका से घवराकर रानी ने कहा--' “भगवान्‌ 
ऐसा कभी न करे ।”' 

कुछ देर बाद रानी धीरे से बोली--“एक बात कहूँ? 

“कहो, संकोच क्‍यों करती हो ?” _। 

“कमलिनी तो गुलाबसिह को चाहती है।” - , 

“गुलाब सिंह !” श्रत्यन्त विस्मय से राजा ने कहा ! 

“हाँ ! उस ने मुझ से साफ कह दिया है कि विक्रम के बजाय 
वह गुलाब को पसन्द फरती है।” 

“किन्तु यह कंसे हो सकता है रानी ? कमलिनी ने कुल की 
मर्यादा पर भी ध्यान नहीं दिया । उस ने राजा के घर में जन्म 
लिया है। उसे किसी राजकुमार को अपना पति चुनना होगा । 
इसीलिये तो हम विक्रम को टाल रहे हैं ।” 

“महाराज ! उसे वीर पुरष चाहिये जो उस की रक्षा कर 
सके । कहती है क्षत्रिय का आदर उस के पुरुषार्थ से होता है 
धन दौलत से नहीं । गुलाब सिंह के वीर होने में तो भ्राप को 
भी सन्देह नहीं हो सकता और उस को अधिक आदर देना आप 
के हाथ की बात है। इस के अ्तिरिवत यदि आप गुलाब सिह से 
नाराज़ हुए तो वह भी विद्रोह कर सकता है।' 

“संभव है रानी ! तुम ठीक कहती हो। गुलाब सिंह हमें 
एक नई मुसीबत मालूम होता है। भ्रव तक तो हम विक्रम को 
ही शत्रु समभते थे। श्रब तो गुलाब भी एक काँटा बन गया। 
हमें जल्दी ही श्रपनी कन्या किसी राजा को देनी होगी वर्ना 
हमारा सारा राज्य नष्ट अ्रष्ट हो सकता हैं । यदि कमलिनी 
गागरोन में ही रही तो कोई न कोई विद्रोह यहाँ सदेव होता 
रहेगा और यदि कोई आ्राक्रमण भी हो जाये तो कोई आ्राइचर्य की 
बात नहीं ।” 

इतने में एक दासी ने आकर कहा--“अन्नदाता जी, एक 
गुप्तचर आया है) आरवद्यक कार्य से दर्शन की प्रार्थना कर 
रहा है | 

“भ्रच्छा, हम उस से श्रभी मिलेंगे ।” 

रानी को वहीं छोड़ कर नरेन्द्र एक अलग कमरे में पहुँचे 

और गुप्तचर को बुलवाया। 

क्यों रामदास ! क्‍या हाल है ?”! 

“अन्नदाता जी, समाचार अच्छा नहीं है। कुमार विक्रम 
सिंह,जी, श्रभी रात को अपने पाँच सौ सैनिकों को साथ लेकर 
नगर से प्रयाण कर गये हैं । 

महाराज चुप हो गये । “अच्छा तुम जाओ ” बे बोले। 
गुप्तचर सिर भुका कर चला गया । 

विक्रम के विद्रोह का समाचार सुनते ही क्रोध से नरेन्द्र का 
चेहरा लाल हो गया । वे मन में कहने लगे--“उस उदरण्ड ने 
श्राखिर वही किया जिस की हमें आशंका थी । यदि उस का शीघ्र 
दमन न किया गया तो सारे राज्य में ग्रशान्ति फैल जायेगी ।”” 

रात अश्रधिक हो चली थी ! नदी का कलकल शब्द सुनाई 
पड़ रहा था | बड़ी देर तक नरेन्द्र चिन्ता-मग्न श्रवस्था में करवटें 
बदलते रहे । विक्रम श्रौर गुलाव दोनों उन के आ्रागे दो समस्याओं 
के रूप में आते थे और चले जाते थे। धीरे धीरे वे निद्राधीन 
हो गये । ८ >८ ८ 

“राजकुमारी जी, राजकुमारी जी ।” 

हे का बात है चम्पा ! श्राज सुबह सुबह इतनी घबराई हुई 
क्‍यों है?” 

“श्राप ने सुना, श्रभी दस बजे राज दरबार लगने वाला है।” 

“क्यों” कमलिनी ने पूछा । 

“महाराज को मंत्रियों और सेनाध्यक्षों से परामर्श करना है। 
विक्रमसिंह विद्रोही हो कर चला गया है।” 

“अच्छा 7 2 

' कुछ देर में कान्ति भी आ गई । राजकुमारी ने कहा--“ तूने 
सुना कि राज-दरबार लगने वाला है?” 

“हाँ राजकुमारी जी, श्रभी चम्पा ने बताया” उस ने उदांस 
हो कर कहा । 

“तू जिस की इतनी प्रशंसा करती थी वह तो ऐसा पापी 
निकला कि राज्य से द्रोह करने में उसे तनिक भी लज्जा नहीं 
आ्राई ।” 

“क्या कहूँ," कान्ति बोली--“उस का भाग्य ही उस से रूठा 
हुआ लगता है। चलिये ऊपर चल कर गवाक्ष से देखें। राज- 
दरबार तो मैदान में लग रहा है। विवरण सुनने के लिये चम्पा 
को भेज दीजिये । 

“भअ्रच्छा, चलो |” 

विक्रमसिंह के चले जाने का हाल प्रधान मंत्री को प्रातः 
काल बहुत जल्दी ज्ञात हो गया। महाराज के क्रोध का उन्हें 
भय था । कहीं वे उसे राजद्रोह के अपराध में प्राणदरड नदे' 
डालें। उन्होंने दरबार लगने से पूर्व ही दुर्ग में जाकर एकान्त में 
राजाधघिराज से भेंट करना उचित सभभा । सेवा में उपस्थित 
होकर वे बोले--“बड़ा अ्नर्थ हो गया महाराज ! विक्रम का 
लड़कपन आप से छिपा नहीं है ।” 

“मुझे सब सूचना मिल चुकी है मंत्री जी । किन्तु विद्रोहिप्रों 
का दमन करना हम अपना कत्तंव्य समभते हैं।'' 

“ऐसा हो उचित है पृथ्वीनाथ''बैरीसाल आँखों में आँसू भर 
कर कहने लगे “किन्तु विक्रम मेरा एक ही पुत्र है अ्न्नदाता जी ! 
उस के प्राणों की भीख माँगता हूँ। यही मेरी अन्तिम भिक्षा है। 
महाराज उदार हैं। मेरे घर को सर्वनाश से बचाना श्राप के' 
हाथ है। आप की श्राज्ञा मिलते ही मैं स्वयं उसे' बन्दी बना कर 
आप की सेवा में प्रस्तुत कर सकता हूँ और भविष्य में ऐसा 
कभी नहीं करने की प्रतिज्ञा करां सकता हैँ। महाराज उसे 

प्राण दराड न दिया जाये, यही मेरी अंतिम प्रार्थना है ।' 

नरेन्द्र ने कहा--“आ्राप के वंश का हम बहुत सम्मान करते 
हैं मंत्री जी। श्राप के पूर्वज राज्य के लिये कई युद्धों में बड़ी 
वीरता से काम आये हैं इस बात को हम कभी नहीं भूल 
सकते । हम विक्रम को प्रारादरड नहीं देंगे किन्तु उसे बन्दी 
बनाना आ्रावश्यक है। चलिये ग्रव राज दरबार का समय हो 
रहा है।' 

“जैसी महाराज की ग्राज्ञा । 

गागरोन के अधिपति का आलीशान दरवार लगा हुत्ना 
था। सभा के ग्रास पास हज़ारों नागरिक महाराज के दर्शन के 
लिये खड़े हुए थे। सब ओर विक्रम की ही चर्चा हो रही थी । 
अनेक नवयुवक राजकुमारी के सौन्दर्य की चर्चा में लीन थे । कुछ 
वृद्ध पुरुष विक्रम को राजद्रोही श्रौर पदलोलुप कह कर घिक्‍्कार 
रहे थे और उन के विपरीत कुछ युवक उस के साहस की 
सराहना कर रहे थे । 

राज दरवार में गणिका का नृत्य हो रहा था। उस के भाव- 
प्रदर्शन, मधुर कणठ और पायल की तालवद्ध मंकार ने सब को 
ग्रपनी श्रोर मोहरखा था । सभासद अपने अपने झ्रासनों पर 
प्रस्तर प्रतिमाय्रों की भाँति मौन बैठे हुए थे | नृत्य समाप्त होने 
के बाद राजसभा बुलाने के विषय की चर्चा हुई। कई सभासदों ने 
राजद्रोह के श्रपराध में विक्रमसिह को प्राणदराड देने की सलाह 
दी । प्रधान मंत्री सिर लटकाये गुमसुम बेठे थे। 

ञ्रंत में महाराज ने स्वयं कहा--“इस से पहले कि विक्रम- 
सिंह को दराड दिया जाये, उसे बन्दी बना कर यहां प्रस्तुत करना 
श्रावश्यक है। इस कार्य के लिये हम अश्वारोहिंणी के नायक 
गुंलावर्सिह को श्राज्ञा देते हैं कि वे दो सौ घुड़सवारों को साथ 

लेकर विक्रमसिंह का पीछा करें और जल्दी से जल्दी उसे बन्दी 
बना कर हमारे सामने पेश करें।” 
“महाराज की आज्ञा ” गुलाब ने सभा में उठ कर सिर 


या। हु 
जे नरेन्द्र ने फिर आदेश दिया--“कल प्रभात में ही तुम्हें 


यहां से प्रस्थान करना है गुलावर्सिह। इसमें देर न हो । साथ ही 
तुम्हें और तुम्हारे सैनिकों को हम चेतावनी देते हैं कि कोई भी 
व्यवित विक्रमसिह के प्रारा लेने का प्रयत्न न करे। विद्रोही होने 
पर भी वह हमारे राजभक्‍त मंत्री वैरीसाल जी का इकलौता 
लड़का है ! यदि किसी व्यवित ने हमारी श्राज्ञा का उल्लंघन 
किया तो उसे कठोर से कठोर दरड दिया जायेगा।” 

“जो आ्राज्ञा महाराज ” गुलाबसिह ने फिर सिर भुकाया । 

सभा विसजित हुई । महाराज की प्रशंसा करते हुए 
नागरिक अपने घर जा रहे थे । कुछ लोग असन्तुष्ट भी थे। कहते 
थे “यह कहाँ का न्याय है। प्रधान मंत्री का पुत्र होने के कारण 
विक्रम को प्राण दरड नहीं मिलेगा। यदि हम विद्रोह करें तो 
फौरन फाँसी पर लटका दिये जायें ।” 

एक ने कहा--'भाई, हमें इन बातों से क्या पड़ी है । 
राजा जाने और उस के सैनिक जाने । हमारी तरफ से कोई 
राजा बने या डाकू । हम तो वही कंगाल के कंगाल 
रहते हैं।' 

2८ भर > 

थोड़ी देर में चम्पा अ्रंत:पुर में पहुँची और कमलिनी को 
सब समाचार विदित हुए । चतुर राजकुमारी बड़ी देर तक 
सोचती रही। कान्ति ने कहा--“चिन्ता न कीजिये राजकुमारी 
'जी। वीर नायक तो एक बार पहले भी डाकुओं का दमन कर 

चुके हैं ।” 

कमलिनी बोली--“विक्रमसिह के साथ क्‍या पाँच सौ 
सैनिक हैं ? 

“हाँ | 8 

“ओर महाराज कितने लोग भेज रहे हैं ? ' 

“दो सौ। 

“हूँ !” कह कर वह फिर चुप हो गई । 

अ्भिप्राय समभती हुई कान्ति बोली--“कहीं महाराज ने 
झुक वार से दो शिकार की तो नहीं सोची है ।' 

“ऐसा न कहो कान्ति/ एक लम्बी साँस खींच कर उस ने 
कहा--“भगवान्‌ सब का रक्षक है । हमारी लाज वही रखेगा ।” 
चम्पा की ओर संकेत कर उस ने कहा--चम्पा । तुके एक 
संदेश ले जाना है। कल तो वे जा ही रहे हैं ।'' 

>९ ८ >< 

संध्या हो चली थी । गुलाव श्रौर मदन मकान के नीचे की 
मंजिल में बेठे हुए धीरे धीरे परामर्श कर रहे थे । गुलाब म्लान 
और चिन्तित सा बैठा हुआ्ना था श्रीर मदन बहुत उद्विग्न और 
चिढ़ा हुआ था । वह बोली-- “ग्राखिर यह राजा चाहता क्‍या 
है ? उस ने इतना भी नहीं सोचा कि पाँच सौ सैनिकों के विपक्ष 
में दो सौ से कैसे काम चलेगा ।” 

“हम क्‍यों इस की चिन्ता करें मदन | राजा की श्राज्ञा 
मानना हमारा धर्म है। स्वामी के भ्रादेश पर मर मिटने में ही 
हमारा गौरव है ।' 

“बाह, हम क्‍या गाजर मूली हें जो इस तरह कटते फिरें” 
मदन ने कहा--“ऐसे वाहियात हुक्म को जो माने वह मुर्ख नहीं 
सतो श्रौर क्या है ? 

“मरना तो एक दिन है ही, मदन | फिर इस शरीरसे 
क्यों इतना मोह किया जाये ? 

“गुलाब ! तुझे अपनी नहीं तो राजकुमारी की तो चिन्ता 
होनी चाहिये | तू श्रपगी मौत के साथ क्‍या उस की मौत भी 
बुलाना चाहता है ?”' 

इतने ही में चम्पा वहाँ आ पहुँची। 

“यही चम्पा है मदन जिस की मैं तुझ से प्रशंसा करता 
रहता हैँ,” फिर गुलाब चम्पा से बोला--“यह मेरा मित्र मदन- 
सिंह है चम्पा | जो बात तू मेरे सामने कहती है वह इस के आगे 
भी कह सकती है ।' 

“बड़ी खुशी हुई श्राप से मिल कर” चम्पा ने कहा । 

“खुशी तो मुझे ज्यादा हे ।' 

“सो कंसे ?” 

“यह में भ्रभी बताऊँगा'', मदन ने कहा--“पहले तुम जो 
कहने आ्राई हो वह कह लो ।”' 

तब गुलाब की ओर मुंह कर के चम्पा बोली--“राजकुमारी: 
ने श्राप को याद फरमाया है कुमार ! कल तो आप प्रयाण कर 
रहे हैं । श्रत: श्राज वे श्राप की प्रतीक्षा करेंगी ।" 

“जो आज्ञा । और कुछ सेवा ?” 

“बस, यही आदेश है । कहती थीं, पता नहीं भविष्य में 
क्या हो जाये। ग्रभी तो नदी में बाढ़ झा रही है ।” 

“आज मुझे भी कुछ कहना हूँ चम्पा” मदन ने मुस्कराते 
हुए कहा।' 

“कहिये” चम्पा ने लजा कर कहा। मदन के हास्य से 
वृद्ध दासी के श्रोठों पर भी नवोढ़ा की सी मुस्कराहट दौड़ गई # 
स्त्रियाँ व्यवहार में कितनी ही दक्ष हों, प्रेम-वार्ता के समय संकु> 

चित हुए विता नहीं रह सकतीं । 

मदनसिंह ने कहा--“हम ने सुना है राजकुमारी के पास 
-कान्ति नाम की कोई सहेली रहती है।' 

“हाँ,हाँ, बड़ी सुन्दर और चतुर लड़की है । 

“अ्रच्छा तो उस से मेरा नमस्कार कहना और कह देना 
कि गुलांव के पास मदन रहता है।” 

“बहा, क्या कहने हें, जरूर कह दूगी ।' 

गुलावर्सिह ने कहा- इसे ज्यादा समभाने की जरूरत 
नहीं है , मदन | यह तुभ से कहीं अधिक समभदार है । 

“हाँ हाँ, यह तो मेरी नानी है । क्यों नानी ! आज से में 
तम्हें नानी कहूँगा । 

गुलाब बोला--“वाह रे, बड़ी जल्दी रिश्तेदार बन गया। 

इस की मिठाई कब खिलायेगा ।” 

“चल , चल । तू श्रपना काम कर”, मदन ने कहा । 

“ठीक तो है कुमार ! ईश्वर श्राप दोनो को प्रसन्न रखे । 
मुझ से जो सेवा हो सकेगी वह में भ्रवश्य करूंगी” कह कर 
चम्पा चली गई । 


छठा परिच्छेद 


गगनपुर के नवाब फय्याज खाँ को कुश्ती देखने का बहुत 
शौक था। गगनपुर में बीसियों अखाड़े बने हुए थे। सेंकड़ों 
पहलवान नवाब को खुश करने और उस से इनाम पाने के लिये 
नित्य व्यायाम करते थे। मंगलवार के दिन दंगल की प्रथा 
प्राचीन काल से चली आ्राती है। कभी-कभी नवाब खुद एक 
जलसा करता और पहलवानों की कुश्ती देखता था। ये पहल- 
वान युद्ध-विद्या भी सीखते थे। पटा लकड़ी के पेंतरे बदलते थे 
और युद्ध के समय नवाब की सेना में बहुत काम आते थे । 

आज भी एक एंसा ही समारोह था । .दर्शक गण 
पहलवानों को प्रोत्साहित कर रहे थे। बड़े-बड़े पहलवान 
ताल ठोक कर श्रखाड़े में उतरते और बड़ी उस्तादी के 
साथ एक दूसरे से चिपट जाते थे । बड़ी देर तक कुश्तियाँ होती 
रहीं । पुरस्कार-वितरण के समय नवाब के कृपा पात्र नौकर 
छीतर खाँ ने उसे सूचित किया कि एक भेदिया गागरोन का 
कुछ हाल मालूम करके आ्राया है । 

गागरोन का नाम सुनते ही नवाब की बाछें खिल गई । 
सोचा--' जरूर वहाँ की शहज़ादी का हाल होगा ।” बोला-- 
“श्रच्छा हम उस से अभी मिलते हैं । 

अटपट उस ने इनाम बाँटने के बाद कहा--'शावास,. 
मुल्क के बहादरो | हमें वहुत खुशी है कि तुम सब अपने फन 
में तरक्की कर रहे हो । श्रास-पास की रियासत के हालात बड़े 
नाजुक हैं । तुम्हारे जैसे जफाकश लोग ही हमारी हक़ूमत को 
बलन्द रख सकते हैं। जब कभी जंग होगी और तुम्हारे कार- 
नामे हमारे सामने श्रायेंगे तो दुश्मनों के माल अ्रसबाब से तुम्हें 
निहाल कर दिया जायेगा ।/' 

“हज़ूर का इक़वाल वलन्द रहे” प्रधान मल्‍ल बोला 
“हुकूमत के लिये हम अपने खून का एक-एक कतरा बहाने 
को तैयार हैं ।' 

“मुझे तुम सव से यही भरोसा है” कह कर नवाब चला गया । 
तब उस ने फौरन भेदिये को बुलाया और पूछा--'क्यों गुलाम- 
अ्रली, गागरोन की क्या खबर है ?” 

“गरीबनवाज़ में श्रभी सीधा वहीं से श्रारहा हूँ । हुज्ूर, 
वहाँ के दीवान बेरीसाल का लड़का विकरमर्सिह वागी होगया 
है । पाँच सौ सिपाही उस के साथ हैं । वहाँ की रियाया बड़ी 
परेशान है। राजा नरेन्दरसिंह ने गुलावर्सिह को चन्द सिपाहियों 
के साथ उसे जिन्दा गिरफ्तार करने के लिये भेजा है।' 

“बहुत खूब गुलामग्रली । बड़ी अ्रच्छी खबर लाये” एक 
श्रशरफी उसे देते हुए नवाब ने कहा--“ये कम्बख्त श्रापस में लड़- 
लड़ कर मर जायें तो हमारा रास्ता साफ हो जाये” फिर धीरे 
से बोला--“यह तो बताओ्रो, वहाँ की शहज़ादी की शादी के 
लिये क्‍या इन्तजाम किया गया है ?” 

“हुजूर श्रभी कोई इन्तज़ाम नहीं है |” 

“बहुत खूब । श्रच्छा तुम जाड्रो ।” 

गुलामअली के जाने पर फंय्याज़ ने छीतरखाँ से कहा-- 

-कृच करने का वड़ा अच्छा मौका है वर्ना फिर कोई श्र रुका- 
-वट पैदा हो जायगी । तुम्हारी क्या राय है छीतर खाँ ?” 

“हुजूर का फर्माना बजा है- मेकी और प्‌छ-प्‌ छ। लेकिन 
गरीबनवाज, एक वात है। विक्रमसिंह और गुलावर्सिह दोनों 
खतरनाक आदमी हैं। श्रगर हम ने जंग शुरू की तो मुमकिन 
हैं कि वे दोनों राजा के पास लौट आयें। उन का वहाँ की 
रियाया पर बड़ा असर है और वे फौज भी बहुत जल्दी बढ़ा 
सकते हैं। खास कर गुलाव सिह का हमें जियादह खतरा है ।” 

नवाब ने कहा--“बिल्कुल दुरुस्त है, और फिर बारिश में 
तवालत भी काफी होगी। बेहतर यही होगा कि बिकरमर्सिह 
की बगावत का अंजाम देखा जाये । तव तक बारिश भी खत्म 
हो जायेगी । मौका श्राने परे हम ग्राँंधी और तूफान की परवाह 
नहीं करते छीतर खाँ । हमें हमारी फौज़ की-दिलेरी और हुब्बे- 
वतनी पर प्रा एतवार है। मगर ठीक है कुछ दिन देखते 
हैं कि विकरमसिह क्या गुल खिलाता है, फिर जैसा मुनासिब 
समभेंगे, वैसा करेंगे।” 


सातवां परिच्लेद 


,... रात हो रही थी । गागरोन में वर्षा के कारण सब लोग 
अपने घरों में बंठे हुए थे। श्राँधी, श्रंघकार और मेघ-गर्जन से 
वातावरण श्रशान्त और भयानक था । दो अश्वारोही सावधानी 
से अ्रब्वों को बढ़ाये हुए चले जा रहे थे । 

, “श्राजतों कुछ दिखाई नहीं पड़ता गुलाब ! समभ में नहीं 
आता, तम कंसे जा सकोगे ? 

। मेंने वहाँ पहुँचने का वादा किया है मदन ! वर्षा यदि 
थोड़ी भी कम हुई तो में नदी में कूद पड़ंगा ।'' 

,,. _ कुछ देर बाद दोनों व्यक्ति निश्चित स्थान पर पहुँचे और 
घोड़ों से नीचे उतरे। वे वृक्ष के नीचे बैठ कर दुर्ग की ओर 
देखने लगे । सहसा तोप चलने का घड़ाका हुआ। 

“बारह बज गये श्रभी तक कुछ पता नहीं” मदन ने 
ऊब्र कर कहा । उस जमाने में समस्त दुर्गों में दिन और रात 
के बारह बजे तोप चलान की प्रथा थी । 

गुलाव्सिह बोला--“मदन ! हम सवेरे तक यहीं बैठे रहेंगे 
चाहे कुछ भी हो । मुझे तो विश्वास है कि राजक्‌मा री श्रायेगी 
और हमें कुछ न कुछ संकेत अवदय मिलेगा ।”” 

उघर कमलिनी को भरोखे में पहुँचने की चिन्ता हो रही 
थी। वर्षा के कारण वह अपने कक्ष से अभी तक नहीं निकल 
पाई थी किन्तु वहाँ पहुँचने का उस का हढ़ निश्चय था। 
धीरे-धीरे दो बज गये | बारिश कुछ हल्की हुई तीनों स्त्रियों 
ने कम्बल ओढ़ लिए । कमर में तलवारें बंधी हुई थीं। 
“आ्राज दीपक की लो से काम नहीं चल सकता काच्ति । 
मशाल जलानी पड़ेगी ।'' 
“कहीं कोई देख न ले राजकुमारी जी ।” 
उत्तर मिला--“कुछ भी हो, मुझे प्राणों की चिन्ता 
नहीं । वे अवश्य श्रायगे । मुझे विश्वास है।'' 
चम्पा ने अत्यन्त सावधानी से मशाल को संभाला । दाहिने 
हाथ से कम्बल को कुछ दूर उस के ऊपर रख कर वर्षा से उसे 
बचाया । कान्ति ने तेल का पात्र हाथ में लिया। तीनों वहाँ से 
रवाना हुई । 
धीरे-धीरे वे सकुशल भरोखे के पास पहुँची । चम्पा का 
ध्यान बराबर मशाल की ओर था। कहीं ऐसा न हो कि वह 
बुक जाये । भरोखे तक पहुँचते पहुँचते उसे ज्ञोर से ठोकर लगी 
श्रोर वृद्धा दासी धड़ाम से नीचे गिर पड़ी । किन्तु गिरते समय भी 
उस ने मशाल को बुभने नहीं दिया और बाँया हाथ बराबर ऊंपर 
रखा ।'उस के कम्बल में आग लग गई। राजकुमारी ने भपट 
कर कंम्बल छीन लिया और नदी में फेंक दिया । 
“वह देखो गुलाब ” एकंदम मदन ने खुशी से उछल कर 
कहा। '. 
“इतना प्रकाश ! कहीं' कोई देख न ले ” आइचयं से गुलाब 
ने कहा-' अच्छा श्रव मैं जाता हैँ । श्राज तोः प्राणों की बाज 
लगा दू गा” कह कर वह नदी में कूद पड़ा । 

इधर राजकुमारी ने अपना कम्बल उतार कर चम्पा को. 
दिया और कहा--“ले इसे श्रोढ़ ले । रात भर पानी में ठिद्रि 
जायेगी । पास में कहीं दुवक कर बैठ जा ।” 0.7 

“कम्बल के बिना आप भीग जायेंगी राजकुमारी जी” दासी 
बोली । * 
“अरे में तो भरोखे में बैठी हैँ; मेरा क्या विगाड़ेगा ? यह 
हल्की वौद्धार तो मुझे और भी सुहानी लग रही है ।' 

कमलिनी ने तेल का पात्र कान्ति से ले लिया और मशाल 
में थोड़ा तेल डाल कर कहा--“श्रच्छा, अब तुम जाओ ।” 

दोनों के जाते ही वह लहरों की ओर ठकटकी लगा कर 
देखने लगी । प्रतीक्षा करते करते नवोढ़ा उद्विग्न हो उठी । 
मशाल हाथ में लेकर वह भरोखे में घूमने लगी । 

कुछ देर बाद आवाज़ श्राई--““कमलिनी ?” 

“गुलाब” एक दम उत्तर मिला । लहरों को चीरता हुआ 
वह भरोखे से श्रा लगा था । झट से राजकुमारी ने उस का हाथ 
पकड़ा और ऊपर श्राने में सहायता की । 

“श्राज तो प्राण गये ही होते प्रिये”” श्रालिगन करता हुआ 
वह बोला--“इन लहरों में ऐसा प्रवाह पहले कभी नहीं था। 
तुम्हारे प्रम ने ही मुझे जीवित रखा है कमलिनी ।' 

“में कितनी भाग्यशालिनी हूँ जो मुझे तुम्हारे जैसा वीर 
पुरुष प्राप्त है। श्राज में तुम्हें नहीं जाने दूंगी” कहते कहते वह 
वीर नायक के हृढ़ और सुडौल शरीर से, इस प्रकार लिपट गई 
जैसे हवा चलने पर कुसमित लता द्वक्ष से-लिपट जाती है । 

बौछार में भीगने से राजकुमारी का क्रोम्तल . शरीर और 
भी कोमल हो गया था। हृदय की कोमलता वाणी से मुखरित, 
हो रही थी। उस के कर-पललवों,द्वारा गुलाब के कंधों का स्पर्श 

होने से कुछ ही क्षण में युवक की सारी थकान दूर हो गई । 

“इतना प्रकाश बहुत श्रनर्थथारी होता है कमलिनी” 
मशाल नदी में फंक कर उस ने कहा । 

“ग्राज उस के बिना काम नहीं चल सकता था गुलाब, 
और यदि कोई देख भी ले तो क्या है। प्राणों से अधिक झौर 
क्या हानि हो सकती हैं ?”' 

“मेरे रहते किस की मजाल है जो तुम्हारी ओर देश्व सके 
कमलिनी | जो कुछ होना होगा उस से निवट लेंगे ।” 

बाते करते करते दोनों प्रमी अ्रधकार में चुप हो गये। 
पवन के स्पर्श से वृक्षों का मरमर शब्द हो रहा था । पक्षी अपनी 
नीड़ों में सोये हुए थे । कमलिनी के कपोल गुलाब के स्पश्श से 
अधिक गुलाबी हो गये। 

धीरे धीरे अ्रंधकार कम होने लगा । कोयल बोलने लगी ; 
कलियां प्रस्फुटित हो रही थीं। विदा माँगते हुए गुलाब ने कहा- 
“में शीघ्र ही लौटूंगा प्रिये । ईश्वर ने चाहा तो विक्रम अवदय 
वन्‍्दी हो जाएगा । वह मुभ से कव तक छिपता फिरेगा ।” 

“विक्रम के!पास सनिक भ्रधिक हैं गूलाब ! पूर्णा रूप से 
सचेत रहना । में तुम्हारी प्रतीक्षा करती रहूगी।” 

गुलाब ने भाव विभोर होकर राजकुमारी को गले लगा 
लिया और गद्गद्‌ कंठ से वोला--“विश्वास रखो कमलिनी ! यदि 
जीवन शेष रहा तो फिर मिलूगा ।” 

“देखो गुलाब ! मुझे न भूल जाना । तुम्हारे बिना मेरा जीवन 
अ्रसंभव है” इस के आगे वह कुछ न कह सकी । कंठ भर आया । 
आंधुभ्रों का बंग उस की हृष्टि को रोक रहा था। गुलाबसिह 
नदी में कूद पड़ा । हर 

ज़ँ 

प्रधान मंत्री बेरीसाल वेचेन होकर रात भर करवटे 
बदलते रहे । पुत्र की चिन्ता और वंश की उज्ज्वल कीति में 
कलंक--यह दो घाव उन की छाती पर गहरे लगे थे । उन्होंने 
सोचा--महाराज ने भी गुलाव्सिह को भेजा है जिस से विक्रम 
की शत्रुता है । गुलाव्सिह पत्रीस वर्ष का बलिष्ट सेनानी है और 
मेरा पुत्र केवल इकक्‍्कीस वर्ष का अ्ल्हड़ लड़का है। कहीं एं सा 
न हो कि गुलावसिह अपना रास्ता साफ करे। श्राखिर गुलाव 
भी तो राजकुमारी का इच्छुक है । जंसा विक्रम ने कहा, वह 
उस से प्रम करता है । कल तो गुलावर्सिह जा ही रहा हूं ॥ 
यदि उस का राजकुमारी से तनिक भी प्रेम है तो आज वह उस 
से जरूर मिलेगा ।” 

प्रधान मंत्री की घारणा सत्य थी। व अनुभवी और चतुर' 
राजनीतिज्ञ थे । उन्होंने पहले ही चार भेदिये इस बात का 
पता लगाने के लिये नियुक्त कर दिय थे। 

भेदिये रात भर दुर्ग के आस पास चक्कर लगाते रहे। 
एक भंदिया सूर्यद्रार की ओर नियुक्त था और दूसरा गरुप्तद्वार 
की श्रोर। ये ही दो संभावित मार्ग थे। दोनों ,भेदियों. को 
निराश लौटना पड़ा | किन्तु झषेष दो भेदिये दूसरी ओर घूम 
रहे थे श्र इघर उधर रुक कर श्राहट.ले रहे थे। संयोगवश उन 

में से एक को घोड़ों की टापों की आवाज़ सुनाई दी । वह दौड़ता 
हुआ नदी के पुल पर पहुँचा। उस ने सोचा कि वे रात को 
गइत लगाने वाले घुड़सवार होंगे किन्तु थोड़े ही आगे जा कर 
घोड़े पुल के बाई ओर मुड़े । भदिया नगे पांव दोड़ता 
जा रहा था। सहसा बिजली की चमक में उस ने गुलाबसिह 
की पीठ को देखा । उस का अनुमान और भी हढ़ हो गया किन्तु 
उस की समभ में न श्राया कि अबद्वारोही उस भयंकर नदी के 
किनारे किस लिये जा रहे थे ! कुछ देर में घोड़ रुक गये। 
भेदिया आ्राड़ लेकर वहीं बैठ गया । कुछ बातचीत की आहट भ्रा 
रही थी । एक घोड़े के थोड़ा सा खाँसने से वह ताड़ गया कि वह 
'पास ही में कहीं बँघां हुआ था । बड़ी देर तक वह गआ्राश्चर्य में डूबा 
हुआ आँखें फाड़ कर देखता रहा १ 

कुछ देर में उसे ध्यान आया कि दुर्ग के इस ओर एक 
भरोखा है जो वीरान पड़ा रहता है। सारी बात उस की समझ 
में श्रेने लगी और वह चौकन्‍्ना हो कर इधर उधर देखने 
लगा । 

उस भ्रोर रात के दो बजे जब राजकुमारी ने जलता हुआ 
कम्वल नदी में फेंका तो भेदिया दाँतों तले उँगली दबा गया। 
“कंसा श्रदूभृत काएड है” उस ने मन ही मन में कहा--“नगर में 
लो किसी को स्वप्न भी न झाता होगा इस ऊजड़ स्थान में ऐसी 
अद्वितीय सुन्दरी से प्रेम होता है जिस से बड़े बड़े राजां प्रेम की 
भीख माँगने के लिये तरस रहे हैं।” 

थोड़ी देर में जब राजकुमारी मशाल हाथ में लेकर घूमने 
लगी तब तो उसे कोई सन्देह नहों रहा और वह चुपचाप वहां से 

' लौट भ्राया। 
प्रातः: काल उस ने सारा हाल ज्यों का त्यों प्रधान मंत्री को 


बोलती लहरें ३६ 


कह सुनाया। बैरीसाल भी चकित रह गये। कुछ ,क्षण तक 
विस्मय स देखने के वाद उन्होंने प्रश्न किया--“यह भी तो संभव 
हो सकता है कि कोई प्रहरी वहाँ श्राया हो ।”' 

“नहीं प्रथ्वीनाथ, प्रहरी पागल नहीं है जो वर्षा में वहाँ आ्राये 
ओर अपने पास के प्रकाश को नदी में फेंक दे । पहले तो कोई 
जलता हुआ वस्त्र नदी में फेंका गया । उस के कुछ देर बाद 
हाथ में मशाल ले कर कोई वहाँ घूम रहा था जो निश्चय ही 
किसी को बुलाने का संकेत था । में तो यहाँ तक कहने को तैयार 
हूँ कि वह कोई पुरुष नहीं था--्त्री थी, क्योंकि जो रोशनी 
नज़र श्राती थी वह धीमी गति से इधर उघर हिल रही थी। 
यदि वहां कोई प्रहरी होता तो मशाल ले कर इतने धीरे धीरे 
नहीं घूमता । 

क्या तुम ने गुलावसिह को देखा था ?'' 
“हाँ श्रन्नदाता जी, बिजली की कौंध में मैंने उन को पीठ 
देखी है । पीठ पर ढाल नहीं बंधी थी । इस से और भी निश्चय 
हो जाता है कि उन्हें पानी में उतरना था।' 


प्रघान मंत्री ने प्रसन्‍न हो कर कहा--“शाबाश ! यह लो 
तुम्हारा पुरस्कार ।” उन्होंने उसे दो अशरकियाँ दीं। 


भेदिये के जाने पर चतुर मंत्री ने यह ह्वाल तुरन्त राजा- 
घिराज को सूचित करना उचित समझा ताकि उन्हें गुलाबर्सिह 
पर क्रोध आये और उस के विनाश का जल्दी से जल्दी प्रवन्ध 
किया जा सके । 


राजकुमारी कमलिनी के अ्रधरों पर मन्द मुस्कान दौड़ 
रही थी। यद्यपि वियोग का ध्यान आने पर बह मलिन हो जाती 
थी तथापि मिलन की स्मृति इतनी छाई हुई थी कि उस का मुख 
बार वार पुलकित हो उठता था और नेत्र प्रफुल्लता से चमक 

उठते थे। उषा काल से कुछ समय पहले ही वह अपने शयनागर 
में श्रा पाई थीं। रात भर के जागरण से वह मदालसा की 
भाँति शय्या पर लेटी हुई थी किन्तु मन की प्रसन्‍नता के कारश 
उस की स्फूर्ति कम न हुई ओर कुछ देर बादउस ने शय्या-त्याग 
उचित समभा । पलेंग पर बेंठी हुई अगड़ाई लेने लगी । आँखो 
में नींद भरी थी और श्रन्तर में प्रिय की याद | कान्ति और 
चम्पा तो अपनी कमर भी सीधी न कर थाई थीं । रात भर की 
थकान के बाद भी वे सवेरे ग्रपता काम करने लगीं । कुछ देर में 
कान्ति बोली-- “स्नान का समय हो गया है राजकुमारी जी” 
उस की पलक भारी हो रही थीं “चलिये जल-विहार से आप 
की थकान मिटानी पड़ेगी । 

दोनों सहेलियाँ स्नान के निमित बने हुए छोटे से सुन्दर 
जलाशय पर गई । दोनों युवतियों की कोमल देह लहराती हुई 
स्वर्ण लताओश्रों की भाँति स्वच्छ जल में सुशोभित होने लगी। 
भीने वस्त्र भीगने पर देह से चिपट गये मानो दो भ्रप्सरायें जंल॑- 
विहार कर रहीं थीं। इवास प्रश्वास से वक्षस्थल उभरते और 
सिमट जाते थे। कमलिनी को श्रोर बार बार छीटें उड़ा क॒र 
कान्ति उसे अधिक प्रसन्न करने की चेष्टा कर रही थी । तैरते 
तेरते राजकुमारी तट पर आकर बैठ गई । 

“क्यों अ्रभी से थक गई । वीर नायक तो नदी को पार कर्‌ 
जाते हैं । 

राजकूमारी मंत्रमुग्धा सी लहरों की ओर देखने लगी। 
गुलाब के प्रस्थान का हृश्य श्राँखों में घूम रहा था । सहसा कान्ति 
मस्त होकर गाने लगी-- . । 

“आ,्राज तो प्रिय जा रहे हैं । तर] 

मौन क्‍यों सारी दिशायें, मौन क्‍यों कुसमित लतायें, 
भूंग उड़ते जा रहे हैं, श्रश्नु भर भर आा रहे हैं। 

युवती का लचीला और मधुर करठ राजकुमारी के हृदय में 
दर्द पैदा कर रहा था । उस का श्रंग अंग मानो गीत के स्वरों के 
साथ भूम रहा था । गाते गाते कान्ति भी तन्‍्मय होने लगी। गीतः 
पूरा होने पर भी वह पगली की तरह राजकुमारी की ओर देख 
रही थी | कमलिनी ने उसे पकड़ कर जल में ढकेला और स्वयं 
भी कूद पड़ी मानो वह गुलाव का अभिनय कर रही थी । 

“क्यों राजकुमारी जी | इतनी भीगने पर भी ग्रभी पेट नहीं 
भरा । कहीं सर्दी न लग जाये ।'' 

“कमलिनी हँसती हुई बोली--“म्रुभ से ज्यादा तो तू भीगी 
है। तू तो रात भर भीगती रही ।' 

दोनों हँसने लगीं। राजकुमारी के वस्त्र लिये हुए चम्पा 
किनारे पर खड़ी हुई थी । अवसर ठीक जान कर वह फौरन 
बोल पड़ी--'ञ्राप को मालूम ही क्या हे । मदनसिह जी का नाम 
सुना है आ्राप ने ? 

“कौन मदनसिह ?” 

बड़ी उत्सुकता से राजकुमारी जल के बाहर आ्रा गई । भ्रव 
चम्पा ने श्रपना वाक-चातुर्य बतलाया । कान्ति की ओर 
संकेत कर बोली--“वीर सेनानायक गुलावर्सिह जी के परम 
प्रिय और इष्ट मित्र श्रीमान्‌ मदनरसह जी ने कल इन से. 
समस्कार कहलाया था ।” 

कमलिनी प्रसन्‍नता से खिल उठी । 
“क्यों उपहास करती है चम्पा” कान्ति ने शरमा कर 
कहा। ॥ 

“उपहास नहीं, सच कहती हूँ ।'' 

“हाँ, हाँ, यहं. तो कोई गृूढ़ वात मालूम होती है ।” 
“राजक्‌मारी जी, में सच कह रही हूँ ।” 
“तब तो बड़ी खुशी की बात है” कमलिनी बोली--“इस 
“की खुशी में श्राज हम दावत दगी । मुझे याद है एक बार उन्होंने 
मुझ से कहा था कि जब वे इधर आते हैं तो उन का मित्र वहाँ 
उन की प्रतीक्षा करता है ।' ११० 
“बस वे ही मदनसिह हैं । ईश्वर श्राप चारों को सुखी रखे” 
वृद्धा ने आशीष देते हुए दोनों युवतियों को खुश कर दिया और 
“वे दोनों एक दूसरे से मीठी मीठी बातें करती हुई चली गई । 
><्‌ ८ 

संध्योपासना के पश्चात्‌ महाराज नरेन्‍्द्रसिह सिंहासनारूढ़ 
हो कर राज्य कार्य में लग जाते थे । श्राज भी वे गम्भीर रूप 
-से राजपत्रों को देख रहे थे । इतने में द्वारपाल ने आकर कहा- 
“अन्नदाता जी । प्रधान मंत्री दर्णन के लिये प्रस्तुत होना 
चाहते हैं ।'' 

“बुलाओ ।” 

“बृथ्वीनाथ” मंत्री ने झ्राते ही प्रणाम किया । 

उठ कर अभिवादन का उत्तर देते हुए नरेन्द्र ने कहा-- 
“ग्राइये मंत्री जी, राज्य के क्या समाचार हैं ? 

“सब ओर शान्ति है महाराज । आप की कृपा है।” 

राज्य-कार्य की चर्चा होने लगी। इधर उधर का प्रसंग 
“बदलते हुए वृद्ध मंत्री ने कहा--“महाराज । अ्रपराघ क्षमा ह्दो 
तो कुछ निवेदन करूँ ।!” 

“निशंक हो कर कहिये ।” 

“अन्नदाता जी ! गुलाबसिह की स्पर्धा दिन पर दिन बढ़ती 
जा रही है। मुझे श्राज ही गुप्तचर से एक रोमांचकारी घटना 

का पता लगा है जिस से मेरा हृदय काँप उठा है । महाराज को 
तो विदित टी है कि दुर्ग में नदी की ओर एक भरोखा है जो 
वीरान पड़ा रहता है ।" 

“हाँ, हाँ, !” नृपति ने विस्मय से कहा | 

“गत रात्रि को वहाँ एक मशाल जल रही थी ।'" 

“अ्रच्छा ?” आइचयंच कित हो कर वे बोले । 

“महाराज ! गुप्तवर ने अपनी आँखों से देखा कि वहाँ 
'पहुँचने के लिये गुलार्बासह नदी में कूद पड़ा । 

“किन्तु उस श्रोर से ग्राने की चेष्टा करना तो प्रारणों से 
हाथ धोना है मंत्री जी और झ्राजकल बाढ़ के कारण नदी का 
का प्रवाह कितना भंयकर है। 

“पृथ्वीनाथ ! गुजाबसिह के लिये यह कार्य अ्रसंभव नहीं । 
गुप्तचर ने तो यहाँ तक देखा कि मशाल हाथ में लेकर कोई 
स्त्री वहां घूम रही थी। कुछ देर वाद मशाल नदी में फेंक दी 
गई । 

“ग्रोह, यदि यह सत्य है तो निव्चय ही बड़ी अनर्थकारी 
“बात है | हमें जिस की आशंका थी कहीं वैसा ही न हुआ हो । मंत्री 
जी, इस घटना को विल्कुल गुप्त रखिये। इस का पता लगाने 
-का भार हम स्वयं अपने ऊपर लेते हैं ।'' 

“जो आज्ञा महाराज !” मंत्री मन ही प्रसन्न हो रह थे । उन्हें 
जो कुछ कहना था उसे राजाधिराज बहुत जल्दी समभ गये 
“थे. कुछ सोच कर नरेन्द्र धीरे से कहने लगे--'गुलाब दिन पर 
“पर दिन कूटीला होता जा रहा है। हमें क्या मालूम था मंत्री 
जी कि इस के काँटे इतने विषले हैं। अ्रब हमें जल्दी ही इस 
से हाथ बचाना होगा वर्ना उलभने पर सुलभना कठिन हो जाता 
है । हे २८:२2 ९२) 

और अधिक नमक मिर्च लगातेहहुए बेरीसाल बोले “महा-- 
राज देखने में तो वह बहुत सीधा सादा और बड़ा सुशील युवक 
लगता है ।” ५ 

शिष्टाचार की बातों के बाद प्रधान मंत्री विदा लेकर 
चले गए। 

शर् ५ >< 

भोजन का समय हुआ । कमलिनी और कान्ति अपने कक्ष 
में पास पास बेठ कर भोजन कर रही थीं। कमलिनी ने अपने भाई 
महेन्द्र को भी पास बिठा रखा था। खाते खाते चंचल बालक 
चुप नहीं रहता । बोला--'जिज्जी । भोजन बड़ा मजेदार बना 
है। ये लड्डू किस ने बनाये हैं ?'' 

दोनों मुस्कराने लगी। कान्ति ने कहा--“श्राप की जिज्ज़ी 
ने बनाये हैं कुमार | आज हम ने दावत की है। आ्राप को न्‍्यौता 
दिया है। 

“क्यों ? हमें क्यों न्‍्यौता दिया ? हमारी माँ को क्‍यों नहीं 
दिया ?” 

“कुमार भ्राप हमारे लड्डू पसन्द करते हैं इसलिये आप को 
हम बुलाती हैं, वे कहाँ पसन्द करती हैं ।'' 

राजकमारी ने हँस कर. बात बदलते हुए कहा “क्यों 
भंय्या ! तुम बड़े हो जाओगे तब कितने शेर मारोगे ?'' 

“एक सौ बीस “ अबोध वालक ने जोर से कहा। दोनों 
खिलखिला कर हंसने लगीं । 

“और अपनी रानियों को भी शिकार खेलने ले जाग्रोगे ?'" 
राजकुमारी ने कहा । 

“हाँ, हाँ, क्‍यों नहीं । ' 

“और उन्हें लड्डू खिलाओगे या नहीं” कान्ति ने पूछा ७ 

हु नई औ 
“अरे उन्हें नहीं खिलाओगे तो फिर किसे खिलाओमे ?”” 
-कान्ति ने फिर पूछा । 
“तुम्हें ! क्योंकि तुम हमें खिलाती हो ।” 
दोनों फिर हँसने लगीं । 
इधर महारांज नरेन्द्रसिह भोजन के समय रानी के पास 
आये | राजकुमार को वहाँ न देख कर बोले--“क्यों कुसुम, 
महेन्द्र कहाँ हैं ?” 
“महाराज ! वह कमलिनी के साथ खाना खा रहा है।” 
“क्यों, आज हमारे साथ नहीं खायेगा ?” नरेन्द्र तो 
उधर जाने का बहाना ढंढ ही रहे थे । बोले--'हम स्वयं उसे 
-बुला लाते हैं और कमलिनी को भी हमारे साथ ही खिलायेंगे ” 
यह कह कर वे उस ओर बढ़े । 
चम्पा ने त॒रन्‍्त सूचित किया--'“महाराज पघार रहे हैं ।” 
राजकमारी सहम गई । दोनों सखियाँ सहसा चुप हो गई 
और साड़ी सिर पर खींच कर बैठ गई । 
“क्यों महेन्द्र ! श्राज हमारे साथ खाना नहीं खा्नोगे ?” 
“पिता जी, हमें जिज्जी बुला लाई । आप भी तो खाइये” 
कह कर उस ने लड्ड्ूवाला हाथ ऊँचा किया । 
“बड़ा मजेदार बना है। जिज्जी ने खुद बनाया है”शभ्रबोध 
बालक ने साफ कह दिया । 
“जिज्जी ने बनाया है” चम्पा की श्रोर देखते हुए राजा- 
“घिराज ने कहा--“नौकरानियाँ क्‍या मर गई थीं ?” 
इस से पहले कि चम्पा कुछ कहे, बालक फिर बोला-- 
““पिता जी ! जिज्जी ने हमें दावत दी है ।” 
“दावत दी है ? यह किस लिये कान्ति” उन्होंने कुछ हँस 

कर कमलिनी की सहेली से पूछा । महाराज ऐसी छोटी-छोटी 
बातें कभी नहीं पूछते थे किन्तु ग्राज तो वे और ही उद्देश्य से 
आये ये । 

कान्ति सुट्ट थी । घबरा कर उस ने अपनी गर्दन भुका 
ली परमतु चतुर राजकुमारी वात बना कर बोली--'पिता 
जी, वर्षा आने पर भी हम अ्रभी तक .भूला नहीं भूले। 
आज मौसम श्रच्छा है । रात को बारिश भी खूब हुई। हम ने 
आज दावत देने और भूला भूलने को सोची है । 

“यह तो बड़ा अच्छा है बेटी ! खूब खेलो और खूब भूलो ७ 
क्‍यों महेन्द्र ! तुम भी भूला भूलोगे ।” 

“हाँ,हाँ,” लड्डू खाते खाते वह बोला । 

“और हमें भी भुलाग्रोगे ?” 

“हाँ,हाँ” 

इसी प्रकार इधर उधर की बातेंकर के महाराज लोट 
गये । लाख कोशिश करने पर भी भोली कमलिनी भ्रपने आप 
को अनुभवी नरेन्द्र की आँखों से नहीं छिपा सकी। वे पहली 
ही दृष्टि में ताड़ गये ये । उन्होंने देखा कि कमलिनी की आँखें 
अलसाई हुई थीं। वे श्रधिकतर नीची थीं श्नौर प्राजः उन में 
पहले जैसी धवलता न थी। वे कुछ रतनारी और मदभरी सी 
लगती थी । कपोल कुछ उभरे और कुछ अरणा थे । पलकों के 
नीचे एक दवी हुई लज्जा थी और कंठ में अ्रधिक:माधुय । शरीर 
और वाणी में नित्य की सी शिशुता के बजाय आ्राज तारुएय 
की सी गम्भीरता दीख पड़ती थी। उस की सहेली मौन थी ॥ 
राजकुमारी के स्वर में संकोच अधिक था ओ्रोर स्पष्टता कम | 
महाराज के प्रश्न करने पर उस की दृष्टि संश्रम थी मानो उसकीः 
क्ोई बहुमूल्य वस्तु खो गई हो। नरेन्द्र को एक ही, दृष्टि में यह. 


बोलती लहरें ४७. 


सारा इतिहास ज्ञात हो गया । 

उन के जाते ही राजकुमारी ने एक गहरी साँस ली मानो 
हाथ में पकड़ी हुई चिड़िया को मुक्त कर दिया गया हो । वृद्ध 
चम्पा से न रहा गया और वह दोनों को सम्बोधित कर बोली-- 
“देखो ! महाराज के. आगे सचेत रहा करो | सावधानी और 


स्वाभाविकता से उत्तर दिया करों। चेहरे पर घबराहट नहीं 
होनी चाहिये ।” 


“तू ठीक कहती है चम्पा”' कान्ति ने समर्थन किया । 
3 ग्<्‌ 


हे रु है 
राजधिराज रानी के पास जाकर चुपचाप बैठ गये | अनेक 
विचार उन के मस्तिष्क में तेजी से चक्कर लगा रहे थे । उन्होंने 
रानी को बड़े गौर से देखा श्रौर सोचने लगे। उन्हें रानी के 
योवन के दिन याद झ्राये--उस की श्रलसाई हुई श्रांखें, - इधर 
राजकुमारी की आँखें--वही लज्जा, वही भाव, वही दृष्टि, वही 
कंठ । “कितना सामंजस्य है” वे मन ही मन कह उठे । उन्होंने 
फिर रानी की श्रोर देखा । 
“क्या सोच रहे हो महाराज” उन की आांखों में श्राँखें डाल 
कर रानी मुस्कराई । 
“कुछ नहीं ” नृपति ने गम्भीरता से कहा--“मे री लड़की 
अ्रव सयानी हो गई है।” 
“मैंने तो पहले ही कई बार आप से निवेदन किया कि कम- 
4 सयानी हो गई है।” कहीं उस के ब्याह का प्रबन्ध 
जये । 


महाराज फिर चुप हो गये । पहले तो उन के जी में झ्ाया 
कि गुलावर्सिह की करतूत कह सुनायें किन्तु फिर सोचा-- 
“श्रभी तो मुझे ही क्लेश है । यदि रानी को पता लगा तो उस के 


हुंदय पर भी चोट लगेगी ।”' यही सोच कर वे मौन रहे । कुछ 
देर बाद बाहर चले श्राये । 


दसवां परिच्छेद 


“ग्राज तो लूट का बहुंत माल हाथ लगा है, अभयसिह । 
ले, यह मोतियों का हार तू अपने लिए रख ।' मोतियों का हार 
देख कर अभयससिह के मुह में पानी भर आया । आँखे चमकने 
-लगीं । 

विक्रम की खुशामद करता हुआ बोला-- “मैं इसे ले कर 
क्या करूँगा कुमार । मुझे किसे पहनाना है? 

“तुके मालूम नहीं अभय, कमलिनी के पास कान्ति नास 
की एक सुन्दर सहेली है। बस मैं उसे तभ्रे ही सौंप दूं गा। यह 

हार उसी के लिए है ।” 

“जो आाज्ञा कुमार” अभयसिह ने सिर भुकाया और 
अंजलि में हार का दान ग्रहण किया “भगवान्‌ करे, आप झुग- 
जुग जियें। ईश्वर भ्राप को शक्ति दे, अधिकार दे ।” 

“ग्रभी देखे जा भ्रभयर्सिह” विक्रम ने कहा-- “इस मूर्ख 
राजा की सारी प्रजा को लूटते-लूटते कंगाल बना दूंगा। इस 
-की सारी बुद्धि ठिकाने लगा दूंगा । देखता हूँ वह मेरी बात कब 

>तक नहीं मानता |” 

“कुमार ! हम तो चाहते हैं कि आप ही गागरोन के 
राजा बनें । भगवान्‌ करे वह दिन जल्दी आये । लेकिन झ्राप 

छहमें भूल तो नहीं जायेंगे ?” ५ 

. “नहीं, नहीं। तुझे कैसे भूल सकता हूँ ग्रभयसिह । तुझे 
अपना प्रधान सेनापति वनाऊँगा ।” 
है सुन कर भ्रभयसिह खुशी से फल उठा । बोला- “ सत्य 

कहता हैं कुमार । आप की विजय के लिये में अपने प्राण 
न्यौछावर कर दूगा'” और अपनी छाती ठोक कर कहने लगा-- 
“ग्राप बड़े झ्रादमी हैं और में एक ग़रीब सिपाही हैँ किन्तु 
अ्रवसर आने पर बता दूंगा कि अपने मित्र के लिये ग्रभयर्सिह 
किस प्रकार अपनी जान दे सकता है ।” 

फिर वह प्रसंग बदल कर कहने लगा--'कुमार ! ग्राज की 
खुशी में नाच गान होते दीजिये । हम लोग नर्त॑कियों का तृत्य 
देख कर और मदिरा पी पी कर मस्त हो जायें और अपनी 
थकावट दूर कर दें।” 

श्राज इन आतताइयों ने गागरोन राज्य की सीमा पर 
स्थित कंचनपुर नामक एक छोटे से नगर को खूब लूटा था । 
विक्रम की आज्ञा थी कि स्त्रियों और बच्चों के हाथ न लगाया 
जाये । केवल धन का अपहरण हो । राज्य की ओर से उस 
सीमावर्ती नगर में डेह सौ सैनिक नियुक्त थे। उन में से 
ग्रधिकांश संनिक विक्रम के साथियों द्वारा मारे गये । उन का 
अध्यक्ष गजराज सिंह चतुर व्यक्ति था । उस ने सोचा कि यदि वे 
वहीं लड़ते रहे तो सब मारे जायेगे । श्रत: वह शेष संनिकों को 
ले कर जंगल की शोर निकल गया । उसे सूचना मिल चुकी थी 
कि श्रद्वा रोहिणी का नायक गुलावर्सिह विक्रम के पीछे चल पड़ा 
है श्रोर उस का तेजी से पीछा करता हुआ आ रहा है। उस ने 
दो सैनिकों को इसलिये भेजा कि वे गुप्त रूप से विक्रम के डेरे 
का पता लगायें । उसे विश्वास था कि इतनी लूटमार और 
थकावट के बाद विक्रम उस माल असवाब को लेकर अ्रधिक दूर 

नहीं जा सकता और रात को कंचनपुर के पास ही कहीं 
विश्वराम करेगा । 

गजराजसिह ने लगभग पच्चीस संनिकों को एकत्र कर 
कहा--“तुम यहाँ से चार चार पाँच पाँच कोस तक आ्रास पास के 
गाँवों में चले जाओ | इतनी दूर पर बहुत संभव है गुलाबर्सिह 
जी झा गए हों या श्राने वाले हों। जिस किसी को भी वे मिलें 
उन से सब हाल कहना और हमारा पता बताना ताकि वे जल्दी 
से जल्दी कंचनपुर की ओर प्रस्थान कर सकें ।”' 

सैनिक चल पड़े। दो सैनिक नगर की श्रोर भंजे गए थे 
ताकि वे वहाँ की स्थिति देखते रहें श्लौर यदि गुलाब वहाँ 
श्रा जाए तो उसे फौरन सूचित कर सकें। 

इधर अभयसिंह ने अपने कुछ साथियों से कहा कि कंचन- 
पुर जा कर ञ्राठ दस नतंकियों को पकड़ लाओरो। जब वे 
नगर से गणिकाओं को ले कर आ रहे थे तो गजराजसिह के 
भेजे गए नगरोन्मुख सैनिकों ने उन्हें दूर से देखा भ्रौर वे दोनों 
पेड़ों की श्राड़ ले कर खडे हो गए । थोडी ही देर में घोड़ों की 
टापों का शब्द समीप श्रा गया और उन्होंने देखा कि कुछ घुड़- 
सवार एक रथ के साथ तेजी से उत्तर की श्रोर जा रहे थे । 

उन के गुजरने के बाद एक सैनिक बोला--“यह विक्रमसिंह 
तो महापापी मालूम पड़ता है। इस रथ में प्रवश्य ही भले घर 
की बहू बेटियों को ले जाया जा रहा है। तूने देखा, रथ के पर्दा 
बँंघा हुआ था ताकि साधारण व्यक्ति समझ न सकें ।” ! 

दूसरा सैनिक क्रोध से दांत पीसता हुआ बोला--“दीवान 

का लड़का है भाई। अभ्रपने आप को जाने क्‍या समभता है। 
सारे कंचनपुर का नाश कर दिया और प्रव श्रौरतों की बेइज्जती 

के लिये तेयार हुआ है।” 

7 पहले ने कहा--“इस दुष्ट का श्रंत समीप भा गया दीखता 
है । तभी इस की बुद्धि भ्रष्ट हो गई है। श्रच्छा, भ्रव जल्दी से 
नगर की ओर चलें। 


ग्यारहवाँ परिच्छेद 


राजकुमारी से विदा लेने के बाद प्रातः काल ग्रुलाबर्सिह 
दो सौ विश्वस्त अश्वारोहियों के साथ चल पड़ा। भेदियों द्वारा 
विक्रम का पता लगाता हुआ एक स्थान से दूसरे स्थान पर 
भटकता रहा । ग्राज उपे ज्ञात हुआ था कि विक्रमसिंह कंचनपुर 
की ओर गया है। वस उस ने उसी ओर चलने का निश्चय 
किया । 
समय समय पर विश्राम लेते हुए अ्रश्व दिन भर दोड़ते 
रहे | दौड़ते-दौड़ते कंचनपुर से लगभग दो कोस दूर उन्हें रात 
हो गई । 
“ग्राज वहीं विश्राम करें तो अच्छा है गुलाब” मदन 
ने कहा । 
'नहीं मदन, जब्र विक्रम कंचनपुर की ओर गया है तो उस 
ने अ्रवद्य लूटमार की होगी । वह धनिकों का नगर है ।”” 
“किन्तु वहाँ पहुँचते पहुँचते श्राधी रात हो जायेगी । कम 
से कम भोजन तो यहीं कर लेना चाहिये ” मनन ने रुकाव 
दिया । 
“हाँ, यह हो सकता है'' गुलाब ने स्वीकृति दी । 
घोड़े बाँध दिये गये । उन के घास पानी का प्रबन्ध हुआ । 
इधर संनिकों के श्राटे दाल का प्रवन्ध हुआ । भोजन तेयार 

करने में गाँव के बहुत से लोगों ने खुशी से सहायता की । भोजन 
के बाद सनिक कुछ देर सुस्ताने लगे । इतने ही में गजराजसिंह 
का एक सिपाही वहाँ झा पहुँचा । उस ने सब हाल गुलाब को 
कह सुनाया । 

गुलावसिंह ने पूछा--“'विक्रम तो चला गया, किन्तु क्‍या 
उस के ठहरने के स्थान का पता है ?'' 

सिपाही ने कहा--“जी हाँ नायक जी ! हमारे अ्रध्यक्ष ने 
सव प्रवन्ध किया है। वहुत सम्भव है कंचनपुर जाते ही हमें 
सब सूचना मिल जाये। विक्रम इतने सामान को ले कर अधिक 
दूर नहीं जा सकता ।” 

नायक ने कहा--“श्रच्छा, हम अ्रभी चलते हैं । तुम यहाँ 
से एक श्रच्छा घोड़ा ले जाओ और -गजराजसिंह जी से अ्रभी 
जा कर कहो कि हम सब कंचनपर थ्रा रहे हैं। वे अपने 
साथियों को ले कर हम से वहीं आकर मिलें ।”' 

सेनिक घोड़ा ले कर फौरन दौड़ गया । इस बीच में विक्रम 
की खोज में भेजे गये दो संनिकों में से एक ने श्रा कर गजराज- 
सिंह को सूचना दी कि विक्रम ने नगर से एक कोस उत्तर की 
ओर श्रपना पड़ाव डाल रखा है। साढ़े ग्यारह बजते बजते 
गुलावर्सिद श्रपने साथियों समेत कंचनपुर श्रा पहुँचा । घोड़ों को 
घास डाल दी गई और संनिकों ने अपने हाथों से उन की देह 
की मालिश की ताकि वे अपने गुरुतर कार्य का भार 
उठा सकें। गजराजसिह का श्रभी वहाँ पता न था किन्तु गुलाब 
के श्राने का समाचार विजली की तरह नगर में फल गया और 
प्रसन्नता की एक लहर सी दौड़ गई । गजराज के दो सैनिक जो 
नगर में घूम रहे थे वहाँ श्रा गये और गुलाब के पास पहुँचे । 
एक सैनिक ने कहा--“नायक जी! विक्रमसिंह तो पास ही 


५४ बोलती लहर 


कहीं होगा । श्राज तो वह खुशियाँ मना रहा है। उसे स्वप्न भी 
नहीं श्रा सकता कि आप यहाँ पधार श्राये हैं ।” 

नायक ने पूछा--“किन्तु हमें जब तक यह पता न लगे 
कि वह किस ओर गया है, हम इस अंधेरे में कहाँ भटकते 
फिरेंगे ?” 

दूसरे सैनिक ने कहा-- “मैं स्वयं देखा है नायक जी । दस 
ग्यारह घुड़सवार स्त्रियों से भरे हुए एक रथ में तेज़ी से उत्तर 
की ओ्रोर जा रहे थे ।”” 

मदनसिंह की आँखो में खून उतर श्राया । बोला--“देखते हो 
गुलाब ! उस अ्रधम फा दुराचार पशुता की सीमा तक पहुँच रहा 
है।” दोनों सैनिकों की ओर मुंह फेर कर उस ने कहा-- 
“विश्वास रखो भाई । अगर वह मेरे वार में आ गया तो में 
उस के टुकड़े दुकड़े कर डाबू गा। राजा मुझे चाहे फाँसी पर चढ़ा 
दे, में ऐसे पामरों का जीना कभी नहीं सह सकता।” 

“ऐसा न कहो मदन'” नायक ने समझा कर कहा--“महाराज 
की भ्राज्ञा मानना हमारा धम्मं है। ईश्वर ने चाहा तो मैं उसे 
बन्दी बनाकर ही छोड़/गा । विक्रम यद्यपि विद्रोही है तथापि वह्‌ 
मनुष्यता से इतना कभी नहीं गिर सकता कि स्त्रियों का श्रपमान 
करे । 

“अरे भाई, अभी तो इस ने कहा है कि एक रथ जा 
रहा था ।” 

“हो सकता है कि उस में नतंकियाँ हों” गुलाब ने कहा 
“हाँ इतना श्रवदय है कि विक्रमसिंह का साथी अ्रभयसिह बड़ा 
नीच व्यक्ति है। कहीं उस ने यह पाप किया तो वह अपने प्राणों 
से हाथ धो बंठेगा । 

ये बातें हो ही रही थीं कि गजराजसिंह वहाँ आ पहुँचा । उस 

के साथ मुश्किल से बीस इवकीस आदमी थे । सब पंदल थे । 
केवल गजराजसिंह एक घोड़े पर सवार था जिसे उस का सैनिक 
युलाब के जत्थे में से लाया था । 

ग्रभिवादन का उतर देते हुए नायक ने कहा--“आपकने बड़ी 
फुर्ती की गजराजसिंह जी । हम तो समझे थे कि आप सवेरे तक 
आ सकेंगे । कुछ देर आराम करिये ।'' 

“यह समय आराम का नहीं है नायक जी ! हमें झ्रभी अभी 
घावा बोलना है वर्ना पंछी पिजरे से उड़ जायेगा ।” 

गुलाब ने पूछा--“क्या आप को विक्रम की सूचना 
मिली है ?” 

“हाँ हाँ, वह तो एक कोस उत्तर की ओर सघन वृक्षों के 
बीच में श्रपना डेरा डाले हुए है,। मेरा एक सेनिक यह समाचार 
लाया है और एक वहीं छिपा बेठा है। वे तो लूट की खुशी में 
शराव पी रहे हैं ” गजराज ने कहा । 

“बस यही स्वर्ण श्रवसर है “ मदन प्रसन्नता से उछल पड़ा 
“कई दिनों बाद श्राज मौक़ा लगा है ।' 

नायक ने प्रयाण का श्रादेश दिया । तूर्य बजा । सैनिक फिर 
तैयार हुए | घोड़े कसे गये और टोली चल पड़ी । रात का एक बज 
गया था। चारों ओर शान्ति थी। गजराज के लोगों को संनिकों 
ने अपने साथ बठा लिया था। अ्रश्वों को भली भाँति सँभालते 
हुए संनिक श्रागे बढ़ रहे थे । दिन भर की दोड़ से घोड़े थक गये 
थे किन्तु वे मरते दम तक मुह मोड़ने वाले न थे। कुछ देर 
बाद स्वामिभकत श्रश्वों ने अपने श्रारोहियों को इच्छित स्थान 
पर पहुँचा दिया । गरुलाव ने दूर से देखा कि वृक्षों के भुड में कई 
मशालें जल रही थीं। उस ने फौरन सब को ठहरने का आ्रादेश 
दिया। घोड़े रुक गये । 

नायक बोला--“गजराजसिंह । मामला तैयार है । हमें इस 
प्रकार हमला करना है कि कोई बच कर निकल न सके ।” 

“बस तो फिर देर कया है नायक जी, घोड़े बढ़ाइये !” . “* 

“नहीं, नहीं” गुलाबर्सिह बोला--“कुछ देर रुक जाओो। 
अश्व थक गये हैं। कुछ विश्राम के बाद हम लोग बाज़ की 
तरह उन पर भपटेंगे ताकि वे सँभल न सके । 

उधर विक्रम के डेरे में दूसरा ही रंग जमा हुआ था । विजय के 
गर्व में फले हुए सनिकों ने खूब भोजन किया था। वे सब 
लालायित दृष्टि से वेश्याओं का नृत्य देख रहे थे और प्यालियों 
पर प्यालियाँ उंडेल रहे थे। विक्रमसिह अ्रशर्फियों की एक थैली 
लिये बैठा था। मदोन्‍्मत्त होकर वह थ्रशर्फियाँ फेंक रहा था। 
वारुणी के घूंट पी कर वह मद भरे नेत्रों से उन की ओर देखता 
था। अभयसिह विक्रम का दिया हुआ मोतियों का हार गले में 
पहने हुए था श्रौर वह भी शराब में मस्त हो कर बठा था । ८ 

देखते ही देखते टापों के स्वर से श्राकाश ग्रज उठा। 
गुलावसिह नंगी तलवार लिये भपटता हुआ भ्रा रहा था। नते- 
कियाँ नाचती नाचती रुक गई। प्यालियाँ हाथों से छूट पड़ी 
और घवराहट में सब बोतलें फूट गईं । विक्रम और ग्रभय 
का नशा हवा हो रहा था। सेनिक अपने अपने शस्त्र सँभाल 
रहे थे । किन्तु विक्रम बड़ा साहसी युवक था। उस अवस्था मैं 
भी उस की सैन्य संचालन शक्ति नष्ट नहीं हुई थी । वह तलवार 
खींच कर खड़ा हो गया। नतंकियाँ भाग कर डेरे में छिप गई । 
विक्रमसिंह क्रोध से पागल हो रहा था । उस ने अपने साथियों 
को ज्ञोर से ललकार कहा--“मेरे बहादुर दोस्तो ! तैयार हो 
जाओ । दुमनों को मार कर ढेर लगा दो। तुम्हारी संख्या 
बहुत ज्यादा है। जिस तरह तुम ने कंचनपुर में बहादुरी दिखाएँ 

उसी तरह यहाँ भी दुश्मनों को काट कर फेंक दो ।” 

फिर उप ने अपने मित्र से कहा--'अ्रभयसिह ! दौड़ कर 
मेरा घोड़ा ले आ ।” 

देखते ही देते डेरा घिर गया । जीन बांघने का अवकाश 
न देखकर विक्रम ने तलवार मुंह में दवाई और उछल कर घोड़े 
पर जा बेठा । ग्रभयसिह भी इसी प्रकार चढ़ गया । इततनें ही में 
गुलावर्सिह का आदेश सुनाई पड़ा--“बहादुर सिपाहियो । इस 
इस डेरे को अच्छी तरह से घेर लो। कोई बच कर भागने न 
पाये । तेजी से हमला करो ।/' 

मार काट शुरू हुई। दोनों दल एक दूसरे से भिड़ गये । 
गजराजसिह के जो साथी श्रश्वारोहियों के साथ बेठे थे, नीचे 
कूद पड़े और तलवारें खींच कर शत्रुओं की ओझोर दौड़े। 
घोड़ा श्रागे बढ़ा कर गजराज सिह बोला “बहादुरो ! कंचनपुर 
का बदला अभी अश्रभी लेना है। इन कायरों को मारते मारते 
मैदान साफ कर दो।” 

उस की श्रावाज सुनते ही विक्रम उस पर टूट पड़ा और बोला 
--“गीदड़ के बच्चे । कंचनपुर में पिटने से तेरी ग्रक्ल ठिकाने 
नहीं लगी । तेरी.बोटी बोटी काट डालूंगा । ले सँभाल । 
गजराज भी &तेज्ञी से विक्रम की ओर लपका | दोनों एक 

दूसरे से जूकने लगे | विक्रम के साथ उस के सेनिकों ने गजराज 
को घेर लिया। वह भूखे धिह की तरह हमला करने लगा । 
बात की वात में गजराज ने पाँच सात सैनिकों का सिर उड़ा दिया 
कितु विक्रम के श्रसि-पंचालन की दक्षता के श्रागे उसके वार खाली 
जानें लगे। श्राठ दस वार बचा कर विक्रम ने श्रपनी तलवार 
गजंराज की गर्दन में ठूंस दी । तलवार के पार निकलने पर भी 
उस ने वार किया जिसे विक्रम ने श्रपंनी ढाल पर मेला; किन्तु _ 

4228 फिसलती हुई उस की छाती में लगी श्रौर उसे जरूमी कर 
या। 

गजराज को नीचे गिरते देख कर गुलावर्सिह के क्रोध की 
सीमा न रही । उस का खून खौल उठा। क्रोध से शरीर काँपने 
लगा श्रौर वह बोला--“अरे निर्देयी । चारों श्रोर से घिरे हुए, 
उस गरीब को मारने में तुझे लज्जा नहीं आ्राई ।” 

विक्रम ने कहा--'अच्छा गुलाबसिह, ले अब तू तैयार 
हो जा। उस दिन के वाद तू आज नज़र आराया है । वह दिन 
याद है जब तू इतना अकड़ रहा था। आ्राज हमारा फैसला 
होगा । ले मेरा लोहा परख ले । तेरे सिर पर तेरी मौत नाच 
रही है।' 

“क्यों बातें बनाता है विक्रम” गुलाब ने ललकारा--'तुभ 
से जो कुछ बन सके, कर दिखा । तेरी सारी शेखी श्रभी मिट्टी 
में मिलाता हूँ ।” 

दोनों एक दूसरे से भिड़ गए। वार पर वार होने लगे। 
विक्रम आज अपस्ताघोरण पराक्रम दिखा रहा था किन्तु 
गुलाव ने बिद्युत्‌ गति से से घात पर घात कर के उस की नाक 
में दम कर दिया। विक्रम की साँस उखड़ने लगी और 
उस के हाथ में कुछ शिथिलता आने लगी। इतने ही में अभय 
सिंह उस की सहायता के लिए आ गया । गुलाब पर दो ओर से 
आक्रमण होने लगा। श्रभयर्सिह को देख कर उसे एसा क्रोध 
आया मानों काले साँप पर किसी ने पीछे से पेर रख दिया हो । 
वह फुर्ती से दोनों पर वार करने लगा। उसे यह भी सुध नहीं 
रही कि महाराज ने विक्रम को बन्दी बनाने का आदेश दिया था । 
इतने ही में पंदलों को काटता हुआ मदनसिंह उस ओर भपटा 
और श्रभय से बोला--“सूअर के बच्चे । भ्रकेले आदमी पर 

वार करने में तुके शरम नही आती ।' यह कह कर वह उस से 
ग्युथ गया। कं 
मदन को पास देख कर गुलाब का साहस चौगुना हो गया । 
तलवार की भकार बढ़ गई । देखते ही देखते ही गुलाबसिह 
ने विक्रम के बाँयें कन्चे पर इतनी ज़ोर से तलवार मारी कि वह 
उस का वक्षस्थल और पेट चीरती हुई दाहिने हाथ के नीच से 
साफ़ निकल गई। तरिक्रम धराशायी हो गया। उस की सेना में 
हाहाकार मच गया। अ्रभयसिंह के हाथ पाँव ढीले हो गए। उस 
ने सोचा कि वहाँ अ्रधिक देर ठहरना तो मोत को चुनोती 
को देना है। भ्रतः: अपना घोड़ा मोड़ कर वह युद्ध से एं सा भागा 
कि पीछे देखने का नाम नहीं लिया । यह देख कर कुछ श्रौर 
लोग भी भाग खड़े हुए और शेष सैनिकों ने हथियार डाल 
“दिये । युद्ध बन्द हो गया । गुलावर्सिह के लगभग डेढ़सो वीर काम 
ग्राए । गजराज और उस के सब साथी खेत रहे। विक्रम की 
सेना के केवल सत्तर अरसी आ्रादमी वहाँ थे जो बन्दी बना 
लिए गए । 
कुछ समय बाद जब गुलाबर्सिह का खून ठण्डा हुआ तो उसे 
विक्रम की मृत्यु पर शोक होने लगा । वह मदन से बोला-- यह 
मैंने कया कर डाला मदनसिंह। महाराज की आ्राज्ञा थी कि विक्रम 
को जीवित पकड़ा जाये । प्रधान मंत्री का इकलौता बेटा, उन के 
-बंश का श्रतिम उजाला श्राज नष्ट हो गया । बड़ा श्रनर्थ हो 
गया मदन । 
“यह तो होना ही था गुलाब । प्राण रहते विक्रभसिंह हाथ 
आने वाला नहीं था । 
गुलाव ने लम्बी साँस लेकर कहा--“भ्रब मेरे प्राणों की बारी 
है| प्रधान मंत्री से वेर ठानने श्रौर महाराज की श्राज्ञा का 

उल्लंघन करने का और क्या परिणाम हो सकता है।'" 

“मेरे रहते एक तो क्या दस राजा भी तुम्हें नहीं मार सकते''' 
मदन ने आइवासन दिया “प्रपने साथी और ये बन्दी इस बात 
की साक्षी देंगे कि युद्ध कितना भयकर था । हम ने केवल अ्रपनी 
रक्षा की है। इस पर भी यदि तुम्हें प्राशणदएरड की आशंका 
हो तो फिर चलो, घोड़ों की लगाम किसी दूसरी ओर मोडी 
जाए।” के 

“यह नहीं हो सकता मदन ! मुझे मृत्यु का भय नहीं । महा- 
राज को सव हाल स्पप्ट रूप से बता दूगा। विक्रम ने अपनी 
मौत को स्वयं बुलाया है। उस ने श्रपने किए का फल पाया । हमें 
गागरोन चलना चाहिए ।” १४ 

“अ्रच्छा यही सही” मदन ने कहा “ जो कुछ होगा, 
निबट लेंगे। साक्ष्य के लिए उन नतंकियों को भी ले चलो जो 
यहाँ उपस्थित थीं। कुछ तो बेचारी घोडो के पैरों में आने से 
मर गई । चार बची हैं ।” । 

इस के बाद नायक ने आदेश दिया--“लूट का जितना माल 
है वह मेरे श्रागे एकत्र करो । बन्दियों की तलाशी ले लो । यह्‌ 
घन राजकोष में जमा होगा और राज्य की श्रोर से कंचनपुर 
वासियों को लौटाया जायेगा ।” 

मदन ने कहा--“प्रभयसिह के भाग जाने का जितना मुझे 
दुःख है उतना किसी को न होगा । उस गीदड़ के गले में मोतियों 
का एक बहुमूल्य हार पडा हुआ था ।” 

प्रात:काल नायक ने सेनिकों सहित गागरोन की ओर कूच. 
बोल दी। 


औै 


वारहवां परिच्छेद 


विक्रम के अ्रवसान का समाचार दावानल की भांति चारो 
ओर फंल गया । प्रधान मंत्री पत्र शोक में अचेत हो गये । सारे 
सग्र में सन्‍नाटा छा गया । विक्रम के साहस और वीरता से सब 
परिचित थे। इपीलिए उस के दुराप्रही और उग्र होने पर भी 
वैःउम्त से स्नेह करते थे क्योंकि वे जानते ये कि यदि कोई युद्ध 
हुआ तो विक्रम राज्य की रक्षा के लिए श्रपते प्राण दे देगा। 
ग्रब उन्हें यह चिन्ता हुई कि विक्रम तो विक्रम, कहीं गुलावर्सिह 
महाराज के क्रोध का शिकार न बन जाये। 

सुध थाने पर बेरीसाल में पत्र-हत्या का बदला लेने की 
भावना बढ़ने लगी । उन्होंने मन में कहा--“मुझे पहले ही इस 
की. भ्राशका थी । श्राखिर गुलाबर्सिह ने अपनी शश्नुता का बदला 
विक्रम से ले ही लिया ।” वे मूछों पर ताव दे कर बड़बड़ाने 
लगे--“यदि मैं भी पत्र की मौत का बदला उससे न लूं तो 
मेरा नाम बेरीसाल नहीं । राजकन्या से विवाह करना तो दूर, 
गुलाबयिह अयने प्राणों को भी नहीं बचा सकता ।/! 

संध्या समय प्रधान मंत्री को सूचना मिली कि मातमपूर्सी 
क्रे लिये महाराज नरेन्द्रत्तिह स्वयं पधारे हैं। परम्परा के 
अनुसार वेरीसाल सफेद चदूदर श्रोढ़ कर बैठ गये और बिना 
“किसी अभिवादन के चुपचाप बैठे रहे ।राजाधिराज को देख कर 

वृद्ध मंत्री फूट-फूट कर रोने लगे। महाराज का भी क़ंठ भर 
शआ्राया । रोते-रोते बरीसाल कहने लगे--“महाराज, गुलाबर्सिह 
ने मेरा इकलौता लड़का मुभ से छीन लिया | उस की विक्रम 
से शत्रुता थी। वह राजकन्या से व्याह करना चाहता है इसी- 
लिये उस ने यह नीचता दिखाई है। 

राजाधिराज को गुलावर्सिह पर क्रोध आरा गया । पता नहीं 
यह क्रोध नकली था या असली नरेन्द्र सहानुभूति प्रकट 
करते हुए वोले--“विश्वास रखिये मंत्री जी! कमलिनी का विवाह 
ऐसे व्यक्ति से नहीं हो सकता। हम आराप से प्रतिज्ञा करते हैं 
कि हम अ्रपनी कन्या उसे कभी नहीं देंगे चाहे हमें अ्रपने प्राण 
देनें पड़े । 

बेरीसाल ने संतोष को साँस ली। चलो एक बात तो 
पक्की हुई। श्रब उन्होंने गुलाब की मौत का सुभाव दिया। 
कुछ क्षण चुप रह कर वे धीरे से बोले--“पृथ्वीनाथ ! राजाज्ञा 
का उल्लंघन कर गुलावर्सिह ने केवल आप का ही अपमान नहीं 
किया है बल्कि सारे राज्य श्रौर छ्ासन विधि का श्रपमान किया 
है। यदि उसे प्राणदए्ड न मिला तो यह एक बुरा उदाहरण 
बनेगा और अनुशासन बिगड़ जायेगा । राजाज्ञा का कोई आदर 
नहीं करेगा ।” 

“ठीक है मंत्री जी” राजाधिराज ने कहा “कल दोपहर 
तक गुलाबर्सिह यहाँ श्रा जायेगा। सायंकाल को हम राज 
दरबार बुलायेंगे। गुलाब को वहाँ बुलवा कर सब हाल उस से 
पूछा जायेगा । दंड़ का निर्णय हम तभी कर सकेंगे।” 

“जो ग्राज्ञा महाराज ।” 

कुछ देर बैठ कर नरेन्द्र राजमहल चले गये। 

दूसरे दिन गुलाब के भाते ही उसे सूचित कियां गया कि 


बोलती लहर धर 


कि संध्या को राज दरवार लग रहा है जिस में उस से विक्रम 
के बारे में सब पूछताछ की जायेगी । अतः वह ठीक समय पर 
उपस्थित हो जाये । 

राज दरबार की खबर सारे शहर में फैल गई | अतः 
हजारों लोग एकत्र हो गये । नायक ने भी अपने लोगों को 
साथ लिया और एक जलूस बना कर वे चलने लगे। सब से 
आगे दस घुड़ सवार थे जिन के पीछे विक्रम के बन्दी सेनिक 
चल रहे थे जिन के हथकड़ियाँ पड़ी हुई थीं। बन्दियों के पीछे 
चार घुड़सवार थे और बाद में तीन गाड़ियाँ थीं जिन में 
कंचनपुर की लूट का माल सावघानी से भरा हुआ था | इन सब 
के पीछे गुलाब, मदन और शेष अ्रश्वारोही थे । 

सकड़ों व्यक्ति इस जलूस के पीछे राज सभा देखने जा 
रहे थे। सभा में सन्नाटा छाया हुआ था । सारे सभासद मुंह 
लटकाये बैठे थे-न किसी वाद्य कां स्वर था और न किसी 
नतंकी का नृत्य । प्रधान मंत्री की आकृति गम्भीर श्रौर शोक 
पूर्ण थी और उन की दृष्टि जमीन से ऊपर नहीं उठती थी । वहाँ 
पहुँचते ही ग्रुलाबसिह घोड़े से उतरा और चुपचाप अपने स्थान 
पर जा कर बेठ गया । 

कुछ देर में राजाघिराज पधारे ) सभासदों ने उठ कर 
प्रणाम किया । महाराज सिंहासन पर बंठे। सभा में 
फिर शान्ति छा गई । सब नागरिक उत्सुकता से देख रहे थे । 
कुछ देर बाद महाराज स्वयं बोले-- “हमें बड़ा खेद है 
गुलावर्सिह कि तुम ने हमारी श्राज्ञा का उल्लंघन किया ।”” 

“मुझे बहुत दुःख है महाराज !” गुलाब ने सिर भुका कर 

कहा - “में विवश था । संघर्ष ने इंतना भीषण रूप 
घारण कर लिया कि विक्रमसिह जी ने हथियार डालने या बच. 

निकलने की नहीं सोची । लूट मार के वाद विद्रोहियों ने शराब 
“पीलीथी। 
“किन्तु तुम लोग तो होश में थे नरेन्द्र ने हढ़ता से कहा । 
“'पृथ्वीनाथ ! युद्ध की भीषणता के का रण दोनों पक्ष वालों 
को मरने मारने के अतिरिक्त और कुछ नहीं सूकता था | यदि 
महाराज को मेरी बात पर विश्वस न हो तो विक्रमसिह जी के 
सनिकों और मेरे साथियों से साक्षी ली जाए ।'' 

“हम अपनी अश्वारोहणी के नायक पर अविश्त्रास नहीं करते 
गुलावसिह' राजधिराज बोले--''हमें पूरा विश्वास है कि जिस 
व्यक्ति को हम ने राज्य की रक्षा के लिए नायक बनाया है वह 
प्राणादरड के भय से कभी भूठ नहीं बोल सकता ।' 

“बिल्कुल सत्य है अन्नदाता जी” महाराज की बात का 
समर्थन करते हुए राजपुरोहित सभा में खड़े होकर बोले-- 
“गुलाबसिंह जी निर्दोष हैं इसीलिए ये इतनी निर्भीकता के साथ 
सभा में प्रस्तुत हुए हैं। यदि ये अपराधी होते! तो यहाँ झ्राने का, 
साहस नहीं कर सकते थे। इन्होने जो कुछ किया है वह परि- 
स्थिति वश किया है। महाराज ! जीत सदा सत्य की होती है ।' 
वृद्ध पुरोहित के च हरे से सत्य और न्याय के प्रति अ्रगाघ प्र्म 

“भलक रहा था! 

पुरोहित का मन्तव्य सुन कर प्रधान मंत्री जल भुन कर राख 
हो गए । उन्होंने चुपके से प्रधान सेनापति हिम्मतसिह की ओर 
संकेत किया । वे भी अपना मत प्रकट करने तेयार होकर आए: 
थे। प्रधान सेनापति बड़े बलिष्ट और लम्बे कद के व्यक्ति थे । 
उन की बड़ी बड़ी मूछें सदैव ऊपर तनी रहती थीं और 

:दो तलवारें कमर से लटकी रहती थीं । संकेत पाते ही वे खड़े 


] 


बोलती. तहरें श्र 


होकर नृपति से बोले--“यदि महाराज कीओआज्ञा हो तों मैं 
ग्रुलावर्सिह जी से एक प्रइन करू ?” 

“हाँ, हां ।” 

तब गुलावर्सिह की ओर उन्मरुख होकर वे बोले--“गुलाब- 
सिंह जी ! श्राप ने युद्ध करते समय क्‍या विकमर्सिह जी को 
यह चेतावनी दी थी कि यदि तुम हथियार डाल दो तो तुम्हारी 
जान बच सकती है ?'' 

“नहीं सेनापति जी, मैंने ऐसी कोई चेतावनी नहीं दी ।'' 

“क्यों नहीं दी ? इस से यह स्पष्ट होता है कि आप की उन से 
शत्रुता थी । जब महाराज ने यह अआज्ञा दी थी कि उन्हें जीवित 
पकड़ा जाये तो आप का कर्तव्य था कि आप उन्हें हथियार 
डालने को कहते । उन्हें तो यह पता भी नहीं था कि पृथ्वीनाथ ने 
उन के प्राणों की रक्षा का आदेश दिया है । इसीलिये उन्होंने 
मर मिटने का निश्चय किया। यदि उन्हें यह ज्ञात हो जाता तो 
वे श्रवर्य ही आत्म-समर्पण कर देते । 

“सेनापति जी, वहाँ चेतावनी देने का अ्रवकाश नहीं था । वे 
लोग हमारी सुननेकले न थे। उन्हें श्रपनी शक्ति पर बहुत 
गवे था ।/! 

प्रधान सेनापति ने बिना कुछ कहे नरेन्द्र की श्रोर मुह 
किया और बोले --'महाराज ! मैंने स्थिति स्पष्ट कर दी है। 
ग्राप जो भी निणंय दें, वह सर्वमान्य है। विक्रमसिंह जी की 
हत्या से पहले गुलाबसिह जी ने उन्हें यह भी नहीं बताया कि 
श्राप ने उन्हें जीवित ही बन्दी बनाने की श्राज्ञा दी है। 
यदि इन्होंने ऐसा कहा होता तो प्रधान मंत्री के इकलौते पुत्र के 

:: प्राण ग्रवश्य बच जाते ।/” 
बेरीसाल को हिम्मतर्सिह के शब्दों से कुछ संतोष हुआ और 


ह ६६ बोलतो लहरों 


उन्होंने कृतज्ञतासूचक दृष्टि से सेनापति की ओर देखा । इतन 
ही में कोष मंत्री लक्ष्मी चन्द जी अपने स्थान से उठे और 
बोले--'ग्रन्नदाता जी, आप की आज्ञा से एक बात मैं भी पूछना 
चाहता हूँ।' 

“हाँ हाँ, आप पूछ सकते हैं। ' 

तब उन्होंने नायक से कहा--“गुलाबसिह जी । हम ने सुना 
है कि वहां पर कुछ नरत॑कियाँ भी पकड़ी गई हैं। झाप तो कहते 
हैं कि युद्ध इतना भयंकर था कि मरने मारने के 
अतिरिक्त कुछ सूकता ही न था। यदि ऐसी बात थी तोबे, 
वहाँ कैसे बच गई और यदि उन को प्राणों की रक्षा हो सकती 
थी तो फिर विक्रमसिह जी के प्राण बचाना कया बड़ी बात थी ? ५ 

गुलावसिह के चेहरे पर हल्की सी मुस्कराहट आ गई श्र 
बह बोला-"क्षमा कीजिए मंत्री जी ! श्राप को युद्ध का अनुभव 
नहीं है। श्राप उस पराक्रमी योद्धा की स्त्रियों से तुलना कर 
रहे हैं। नतंकियों में भर .विक्रमसिह जी में ज़मीन और 
आ्रासमान का भ्रन्तर था। नतेकियों से हमें क्या भय हो सकता 
था ? उंन के हाथ से कोई शस्त्र भी नहीं था। वह कोई घरेलू झगझञ 
नहीं था । वहाँ तलवारें बज रही थीं ओऔ,र खून बह रहा था। 
फिर भी घोड़ों के दौड़ने से कई नतंकियाँ कुचल गई हैं ।'' 

कोष मंत्री चुपचाप खिसिया कर बैठ गए। किन्तु राजा- 
घिराज गम्भीर हो कर बोले--यह तो सब ठीक है गुलाबसिह,कितु 
राजाज्ञा न मानते का अपराध तो तुम ने किया ही है। जब हम 
ने यह स्पष्ट ग्राज्ञा दी थी कि विक्रम के प्राण न लिये जायें. तो 
तुम्हें उठ का पालन करना करना चाहिये था। तुम ने इतना 
भी न सोचा कि विक्रमसिंह हमारे राजभकत मंत्री का एक ही 
पुत्र था, उन के बुढ़ापे का एक ही सहारा था । हु 


बोलबी' लहरें ६ 


यह सुन कर प्रधान मंत्री के आँसू गिरने लगे। सारे सभा- 
सदों ने मुह लटका लिये। गुलावर्सिह की आँखें भी नीची हो 
गई और वह सिर क्रुकाए खड़ा रहा । 

कुछ क्षणों बाद राजाधिराज फिर बोले--“हम ने स्पष्ट रूप 
से तुम्हें मना किया था गुलावर्सिह | हम राजाज्ञा का उल्लंबन 
नहीं सह सकते । अपराधी को दरड देना हम न्यायोचित 
समभते हैं । यदि हम दणड ने दें तो शासन कार्य नहीं चल 
सकता ।” 

गुलावर्सिह तनकर खड़ा हो गया । पैनी छुरी की तरह कटाक्ष 
करते हुए वह बोला--“दरड पाने के लिये ही मैं यहाँ श्राया हूँ 
महाराज ! किसी पुरस्कार लिये नहीं। यदि मुझे श्राप का दराड 
अस्वीकार होता तो श्राज यहां क्यों प्रस्तुत होता ?” 

“ग्रच्छा तो गुलावर्सिह ! तुम अपने निवास स्थान पर जा 
सकते हो ! हम इस प्रइन पर विचार करेंगे। प्रात: काल तुम्हें 
हमारा निर्णय ज्ञात हो जायगा ।' 

“जो श्राज्ञा महाराज” गुलाब ने सिर भुकाया और अपने 
घर चल पढ़ा। सभा विसजित हुई। नागरिक बड़े श्रसन्तुष्ट 
हो कर लौट रहे थे । कहते थे “पता नहीं राज़ा इतनी करता का 
बर्ताव क्‍यों कर रहे हैं। विक्रमसिह जैसे दुष्ट का तो मरना ही 

श्रच्छा था चाहे वह प्रधान मंत्री का लड़का हो या उस के बाप का । 
राजमहल में प्रवेश करने से पहले नरेन्द्र ने प्रधान सेना- 
:पति को श्राज्ञा दी कि गुलावर्सिह को श्रपने मकान में नज़ रबन्द 

रखा जाये ताकि वह कहीं न जा सके और न कोई उस से मिल- 
नेग्रा सके। 


गा । +ः 


तेरहवां परिच्छेद 


रात हुई। राजकुमारी को सभा का हाल विदित हुआ । वह 
बहुत विचलित हुई। राजदर॒ड का ध्यान आने पर उस का हृदय 
काँप उठता था। न जाने उस के प्रमी की क्या दशा होगी। सोचने 
लगी--'पिता जी को निश्चय ही सब वातों का पता लग गया 
है वर्ना वे इतने उदार होकर गुलाब के साथ इतनी करता का 
बर्ताव क्यों करते ।”' इन्हीं चिन्ताओं में डूबी हुई वह उपचाप 
बैठी रही । गुलाब के वियोग में वह बड़ी देर तक तड़पती रही। 
उसे बार-बार वे शब्द याद आते थे--'विश्वास रखों कम- 
लिनी, यदि जीवन शोष रहा तो फिर मिलूगा ।// 

किन्तु जीवन ? श्राज तो जीवन श्र मरण का भ्रदन था। 
कहीं उस के प्रेमी को उस से सदा के लिए न छीन लिया जाए। 
सोचते-सोचते युवती श्रघीर हो उठी। दासी को बुलवाकर 
बोली--' क्यों चम्पा ? क्‍या उनसे मिलने की कोई तरकीब 
हो सकती है ? भ्राज चाहे मुझे प्रा ण देने पड़ें किन्तु में उन से 
<मलना चाहती हूं । यही मेरी इच्छा है। 

“नहीं, नहीं, राजकुमारी जी, ऐसा लड़कपन न करिये । 
उन के मकान के चारों श्रोर कड़ी निगरानी की जा रही है।न 
कोई बाहर आ सकता है और न कोई भीतर जा सकता है। 
महाराज की आज्ञा है और प्रधान सेनापति का प्रबन्ध ।” 

कान्ति ने भी कहा--“हाँ राजकुमारी जी। यदि हम ने वहाँ 

जाने का प्रयत्त किया तो वह किसी दशा में नहीं छिप सकता 
और यदि यह बात नगर में फल गई तो हम किसी को अपना 
सुह नहीं दिखा सकेंगी। राजवंश की कीति में सदा के लिये 
“कलंक लग जाएगा । 

“तो फिर क्या करूँ कान्ति। मुझे कछ नहीं सूभता । क्या 
इस दीवार से सिर फोड़ कर मर जाऊं ?” 

“ऐसा न कहिए राजकुमारी जी । एक उपाय तो मुझे सूक 
रहा है । आप रानी जी के पास जाकर रोने लगिए और कहिए 
कि यदि वीर नाथक को प्राणदरड दिया गया तो मैं कटार 
भोंक कर मर जाऊंगी । जब तक वे आपको विश्वास न दिला 
दें, वहां से हटने का नाम न लीजिये'। 

“अच्छा” कह कर वह उस ओर चली । उस के केश इधर 
उघर बिथवरे हुए थे । अलकें मड़ मुढ़ कर सामने गिर रही थीं। 
उसे अ्रपने वस्त्रों की कोई सुघ न थी । उस के बड़े बड़े नेत्र 
आ्राँसुओ्रों से भीगे हुए थे मानों दो भँवरे अद्धं विकसित पंकज में. 
निपके हुए हों । 

अपनी माँ के पास पहुँचते ही कमलिनी उस से लिपट गई 
और फट फट कर रोने लगी | उस के रुदन में कोई बनावट न 
थी । उस की बेदना आँधुग्रों में उमड़ी पड़ रही थी श्रौर कएठ 
से क्रन्दन के श्रतिरिक्त और कोई स्वर नहीं निकल पाता था । 
बेटी के दु:ख से माँ का जी भर आया। उसे अ्रपनी छाती से 
लगा कर बोली--“कमलिनी बेटी | सेए मत | मुझ से बात तो 
कह । तुमे क्या तकलीफ है ?” 

राजकमारी रोती रही । उस का कंठ अवरुद्ध होने से वह 
कुछ बोल नहीं पाती थी।कमलिनी सर्देव प्रसन्‍न रहने वाली 
लड़की थी। ऐसी लड़कियाँ प्रायः विलाप नहीं करतीं किन्तु 

जब कभी उन के आंसू उमड़ पड़ते हैं तब वे बहुत देर तक नहीं 
रुकते । रानी ने आज कई वर्षो बाद अनुभव किया कि भ्रब उस 
की बेटी के रुदन में बच्चों की सी तीक्ष्णता और श्रज्ञान न था + 
वह एक विरहणी का कोमल और हृदयस्पर्शी स्वर था । उस के 
हृदय में श्रपने प्रेमी के प्रति श्रगाघ सहानुभूति और तनन्‍्मयता थी । 
अपनी लड़की के आँसू आँचल से पींछती हुई कुसुम बोली-- 
“बेटी, बात तो कह । रोने से काम नहीं चलता ।” 

“माँ ! मैं तुम से गुलाब के प्राणों की भीख माँगती हूँ” कह 
कर वह #की और फिर बोली-“तुम से क्या छिपाऊ । अगर उन्हें 
प्राणादराड मिला तो में भी विष पी कर मर जाऊंगी ।” 

“इसमें रोने की क्या वात थी”'रानी ने साँत्वता दे कर कहा-- 
“यह कौन सा बड़ा काम है। मैं महाराज के आते ही उन से 
निवेदन करूँगी । चाहे , प्रधान मंत्री कितना ही ज़ोर लगायें, 
वे गुलाबर्सिह का बाल भी धाँका नहीं कर सकते। तू मेरी बात 
पर भरोसा रख। मैं ऐसा आग्रह करूँगी कि महाराज को 
मेरी बात माननी ही पड़ेगी। जाओ, आनन्द से भोजन करो 
आऔर सो जाओ 

कुछ देर में कमलिनी चली गई | भोजन का समय हुआ । 
महाराज ने श्रन्त.पुर में प्रवेश किया | उन के झाते ही रानी ने 
उन्हें श्राड़ हाथों लिया-- 

“क्यों महाराज? हम ने सुना है कि आप गुलाबसिह को फाँसी 
'पर लटका रहें हैं ? राज्यद्रोहियों का दमन करने वाले उस 
स्वामिभकत वीर को यह पुरस्कार ? क्या यही राजोचित है? 

क्या कहने हैं श्राप के न्‍्याय के । आप को पता है जनता क्‍या कह 
रही है ?” 

रानी का एक एक शब्द नरेन्द्र पर पेनी छुरी की तरह 

वार कर रहा था । राजा ने गम्भीरता से कहा -- “दण्ड का हम 
ने भ्रभी कोई निश्चय नहीं किया रानी । इन «बातों को बहुत 
ठंडे दिल से सोचने की जरूरत है । जल्दबाजी से काम बिगड़ 
जाता है । जानती हो, वेरीसाल ने पुत्र का बदला लेने के लिए 
कमर कस रखी है । उन का तो वंश ही नष्ट हो गया। अब उन्हें 
मृत्यु से क्या भय है। वे सफलता के लिए अपनी पूरी शक्ति 
लगा देंगे ।” 

“किन्तु क्या इस का यह अर्थ है महाराज कि आप एक 
निरपराघ व्यक्ति के प्राण ले लें ?' 

“नहीं रानी ! हम चाहते हैं कि गुलाबसिह हमारे कायं में 
बाघा न डाले। एक छोटे पद वाले व्यक्ति को राजकन्या 
नहीं दी जा सकती । इस के श्रतिरिक्‍्त यदि कमलिनी इस 
अज्य में ही रही तो कोई न कोई संकट यहाँ सर्देव उपस्थित रहेगा 
और हमारा पुत्र राज्य नहीं कर सकेगा । कुसुम, हम ने गुलाब 
को निर्वासित करने की सोची है।' 

रानी ने फिर ज़ोर लगाथा--'महाराज ! गरुलाबसिह जैसे 
वीर को खो बेठना कहाँ की समभदारी है। विक्रम को 
खोया यही बहुत है। कल यदि कोई संकट आ पड़ा तो नायक 
श्राप के काम आयेगा ।” 

राजाघिराज ने देखा कि रानी अपने आ्राग्रह को नहीं छोड़ 
रही है । तब उन्होंने दूसरी चाल चली । बोले--''कुसुम, तुम 
बहुत भोली हो । भ्रभी तक तुम में बच्चों का सा भोलापन है । 
तुम्हें कुछ भी नहीं मालूम है। हम तो समभते थे कि लड़की का 
हाल उस की माँ को पहले ज्ञात हो जाता है किन्तु यहाँ उल्टी 
बात हुई है ।” रानी उत्सुकता से सुनने लगी. उस ने कमलिनी 

के रोने का हाल महाराज से न कहा और चुपचाप सुंनती 
रही। . * ' र 

नरेन्द्र ने कहां--'जानती हो, इस दुगं में नदी की ग्रोर' 
एक भरोखा है।' !। 

“हाँ, हाँ” चौंक कर रानी ने घीरे से कहा और महाराज के 
पास सट कर बैठ गई । उस की आत्रता बहुत बढ़ गई थी । 

नरेन्द्र ने कहा--''नदी को पार कर के गुलाबर्सिह उसे' 
भरोखे पर पहुँचता है और तुम्हारी लड़की से प्रेम करता है ।' 

रानी एकदम सहम गई । कुछ देर तक घबरा कर चकिते' 
हरिणी सी देखती रही और वोली--''इतना साहस ! 

महाराज ने कहा - “हाँ ! तुम्हीं बताओ क्‌सुम, यदि यह 
बात प्रकट हो जाये तो हम क्या मुंह दिखायेंगे ?'' 

नरेन्द्र के इतना कहने पर भी माँ ने अपनी लड़की का पक्ष 
नहीं छोड़ा । आँखों में प्रम भर कर उस ने दोनों हाथ अपने 
पति के कन्घों पर रख दिये और बोली--''महाराज ! जवानों 
अन्धी होती है। उसे उमड़ती हुई नदी भी नहीं रोक सकती। 
आप सोचिये, प्रेम करना कहीं पाप है क्या? गुलाबरसिह वीर 
युवक है और कमलिमी आप की वीर कनन्‍्या। कया श्राप को 
अपने वे दिन याद नही श्राते जब रात भर नींद नहीं आती 
थी?” 

अब की बार रानी ने बड़ी मीठी मार की । महाराज मौन 
हो कर उस की भ्रोर देखते रहे। रानी अपनी विजय परे 
मुस्कराने लगी। किन्तु नरेन्द्र को ज्यों ही गुलाब का ध्यान 
श्राया, वे फौरन सेभल गये श्रौर बोलें--“नहीं रानी । गुलाब- 
सिंह हमारी आस्तीन का साँप है। यदि हम ने उसे बाहर नहीं 

निकाला तो तो एक न एक दिन वह हमें कट कर ही 
रहेगा। उस के गागरोन में रहने से किसी दिन हमारे वंश में 
कलंक लग जायेगा । फिर भी यदि तुम आग्रह करती हो तो 
हम केवल तीन वर्ष के लिथे उसे निर्वासित करते हैं । इस बीच 
में हम अ्रपनी लड़की [का विवाह भी कर देंगे और गअ्रवधि 
समाप्त होने पर गुलावसिह को पुनः अपनी सेना में भर्ती भी कर 
लेंगे । देखा कुसम, साँप भी मर गया और लकड़ी भी नहीं टूटी । 
बस यही हमारा अंतिम निर्णय है । दे 


(35कठ7 2" 375 ##७:# ५७(९५५%- 

आज रात को गूलावसिह ने जीवन में पहली बार यह 
अनुभव किया कि वह अपने घर में बन्दी है। स्वामिभक्ति 
दिखाने पर उस के साथ इतनी कठोरता का बर्ताव किया 
जायेगा ऐसी उसे आशा न थी । रात भर उसे नींद नही आई। 
मदनसिह से बातें कर के ज॑से तेसे वह अपना समय काट रहा 
था। मदन भी परेशान था। पता नही सवेरे क्‍या दएड 
मिलेगा । यह विचार दोनों को विचलित कर रहा था । 

मदन बोला--“देखो गुलाब । हम ने तुस से पहले ही कहा 
था कि गागरोन मत चलो हमारे साथ द्रव्य भी इतना था कि 
यदि हम चाहते तो श्रपने साथियों समेत ग्राराम से गुजर बसर 
कर सकते थे। तुम अपने आप मौत के मुंह में चले आ्राये । तुम ने 
अपने पेरों पर अपने हाथ से कुल्हाड़ी मारी है।'' 

“क्या कहेँ मदन” गुलाब ने हताश होकर कहा--“मेरी 
स्वामीभक्ति ही मुझे यहाँ तक खींच लाई।” 

“ऐसी स्वामीभक्ति भाड़ में जाये। जब तुम्हारा स्वामी 
'तुम्हारी जान लेने को उतारू हैँ तो तुम क्‍यों अपनी गर्दन उस के 
आगे कर रहे हो। तुम्हें ईट का जवाब पत्थर से देना 
चाहिये । सुबह होते ही देख लेना कि यदि इस राजा ने कोई ऊट- 
'पटांग हुक्म दे डाला तो एक ओर मेरी तलवार होगी श्रौर 

न्यूसरी ओर उस के सिपाही । राजपथ पर यदि लाशें न बिछा 
दूं” तो मेरा नाम मदनसिह नहीं । हमारे घोड़े उन लोगों की 
छातियों पर दौड़ कर निकलेंगे। 

गुलाबर्सिह चुप था । कुछ देर में वह बोला--“ मुझे प्राण 

-दराड का भय नहीं हे मदनसिह | केवल कमलिनी की चिन्ता 
है । उस के वे शब्द मुझे बार बार याद आते हैं जब उस ने मुझे 
से कहा था--“मैं तुम्हारी प्रतीक्षा करूँ गी । मुझे कहीं भुला 
मत देना | 

“शाबास, श्रब तू रास्ते पर आया है” मदन ने कहा । 

लेकिन श्राग तो लग चुकी । श्रव कुँझा खोदने से क्या 

होता है ।' 
“नहीं, श्रभी श्राग बुकाई जा सकती है” मदन बोला । 
“सो कैसे ?'' 

“ऐसे” मदन ने तलवार खींच कर कहा और दूसरे हाथ 
से गुलाव की पीठ थपथपाता हुझ्ना बोला[--'अ्पने बाहुबल पर 
विश्वास रख गुलावसिह । ये वे भजायें हैं जो उमड़ती हुई नदी 
को जीत सकती हैं और ये ही वे भुजायें हैं जो लोगों को काट कर 
अलग कर देंगी । सकड़ों लोगों को तलवारों से चीरते हुए हम तीर 
की तरह साफ निकल जायेंगे। किस की मजाल है जो हमारे 
श्रश्वों की टक्कर भेल सके | सारी सेना काई की तरह इस 

- तलवार से कट जायेगी ।'' 

गुलावर्सिह गुमसुम बैठा था। मदन का सुकाव उस की 
स्वामीभकित के संस्कारों पर हावी नहीं हो पाता था । 

>८ >८ हे 

अ्ररुणोदय हुआ । सूर्य की लाल किरणों से क्षितिज 
रक्‍्ताभ हो गया। गुलावर्सिह अपने कक्ष में बैठा राजपथ की 


७६ बोलती लहरें 


की श्रोर देख रहा था जिस श्रोर से उस के लिये ग्रादेश आने को. 
था। जीवन और मरण का प्रश्न सामने आ्राने पर उस का सिर 
घूमने लगता था और चेहरे पर गम्भीरता छा जाती थी | थोड़ी 
देर में उस ने देखा कि कुछ सैनिक एक काले घोड़े को ले कर 
भ्रा रहे थे। गुलाव समभ गया और द्वारपाल को द्वार खोल 
देने का आदेश दिया । 

कुछ सेनिक अपने भश्रध्यक्ष सहित नायक के आगे प्रस्तुत 
हुए। भ्रध्यक्ष ने ठुक कर अभिवादन किया श्रौर बिना कुछ कहे 
काले वस्त्र गुलाब को सौंप दिये । अध्यक्ष गम्भीर स्वर में राज- 
पत्र पर लिखी हुई ग्राज्ञा पढ़ने लगा--“गागरोन के अ्धीश्वर 
महाराजाधिराज नरेन्द्रसिह अश्रपनी अश्वारोहिणी के नायक 
गुलावर्धिह को आज्ञा देते हें कि वे तीन वर्ष तक गागरोन 
राज्य की सीमा के वाहर रहें। यदि इस अवधि से पहले 
उन्होंने राज्य की धरती पर पेर रखा तो वे प्राणदंड के 
भागी होंगे ।'' 

“महाराज की श्राज्ञा” नायक ने खड़े हो कर सिर भुकाया 
श्रौर काले वस्त्रों को भेलते हुए बोला--“भ्रच्छा, श्राप नीचे 
जाइये । में स्नान श्रौर संब्या के बाद अ्रभी वहाँ ञ्राता हैँ ।'' 

सेनिक प्रणाम कर चले गये। मदनसिंह ने कहा-- 
“जान बची लाखों पाये। श्रव चुपचाप यहाँ से दुम दबा कर 
चले जाओ्रो। इतना माल भी तुम ने खोया श्रौर अपना 
श्रपमान कराया वह अलग ।” 

गुलावर्सिह चुपचाप खड़ा था। मदनर्सिह ने फिर कहा-- तुम” 
यहीं रहो, में श्रपने साथियों को ले कर अभी आआ्राता हैँ ।” 

“अरे, मेरे लिये' उन गरीबों को क्‍यों परेशान करते: 
हो भाई।” १०४. गा । 

“नहीं गुलाबसिह ! तुम अकेले नहीं जा सकते । भ्रव तो हम 
-सब गरीब हैं।'' 
मदनसिंह नीचे पहुँचते ही अपने श्रश्व को ले कर दीड़ 
पड़ा । देश निकाले की खबर सारे नगर में फैल चुकी थी । 
-सैकड़ों श्रादमी गुलाव को काले घोड़े पर जाते हुए देखने के 
लिए उस के मक्रान के पास जमा हो गये । विक्रम के साथ 
मुठभेड़ के बाद गुलावर्सिह के पचास विव्वस्त अश्वारोही बच 
गये थे जो अपने नायक के लिए सदव जान देने को तंयार थे । 
उन के पास जाकर मदन ने उन में नया जोश भर दिया । 
उस ने सिपाहियों को इकट्ठा किया और कहने लगा-- 
“भाइयो, जिस राज्य में गुलावर्सिह जैसे बहादुर और निरपराघ 
व्यक्ति को यह दरड दिया जाता हो और इस अपमान “» साथ 
बाहर निकाला जाता हो, उम्र के बुरे दिन मुझे नज़दीक दिखाई 
पड़ते हैं । हम ने अपनी आँखों से वीर नायक को लड़ते हुए देखा 
है। उसे पुरस्कार मिलना चाहिए था । उस के बजाय उस के साथ 
-यह अ्रन्याय किया गया है । श्राज गुलाबर्सिह पर मुसीबत पड़ी है। 
ऐसे समय में उस के सच्चे दोस्त उस का कभी साथ नहीं छोड़ 
सकते | भ्रगर हम यहाँ रहे तो लोग हम से क्या कहेंगे । उस के 
स्थान पर जो भी व्यक्ति नायक बनाया जायेगा वह हमारे साथ 
सख्ती करेगा और अन्याय करेगा क्‍योंकि हम गुलाबसि]ह के 
साथी हैं । उस के लिए अपनी जान देने वाले हैं । हम सैनिक हैं। 
हमें एक न एक दिन मरना ही है। तब हम अपने बहादुर 
दोस्त का साथ क्‍यों न दें जो सचाई के रास्ते पर चलता है और 
जो हमारे दर्द को अपना दर्द समझता है । जब तक हमारे दम में 
दम है हम अपने नायक का साथ देंगे और भ्राज इस मुसीबत में 
उसे श्रकेला नहीं छोड़ेंगे कं 

जद बोलती लहरें 


मदनसिह की बात ने सेनिकों को बहुत प्रभावित किया। वे: 
लोग पहले ही गुलाबर्सिह के लिये श्रपनी जान द्वेने को तंयार. 
रहते थे । एक सैनिक अपनी तलवार खींच कर 
बोला--“'ठीक कहते हो मदनसिह जी । हम सब अपने नायक 
के साथ चलेंगे । आज उन पर मुसीबत पड़ी है। ऐसे मौके पर 
हम उन्हें कभी पीठ नहीं दिखा सकते। उन के साथ रह कर 
हम ने अब तक कितना नाम पाया है । जब तक हमारे शरीर 
में खून की एक बूंद भी बाकी है हम अपने नायक के लिये मर 
मिटने को तंयार हैं ।'' 

सब संनिकों ने अ्रपनी तलवार खींच लीं और बोले--“ठीक 
है, हम अपने नायक के साथ चलेंगे । हर हर महादेव !” 

मदनसिह बोला--“शाबाश बहादुरो ! नायक के साथ रहने 
में हमारी शान है। इसी में हमारी वफादारी है। चलो भ्रव हम 
सब उन के पास चलें।” 

अब्व दौड़ने लगे। कुछ देर बाद वेअपने नायक के घर 
के सामने श्राकर खड़े हो गये | मदनसिह: अपने एक साथी को 
घोड़ा सौंप कर मकान के भीतर पहुँचा। उसे तुरन्त ज्ञात हो 
गया कि प्रधान सेनापति के द्वारा नियुक्त किये गए चौकी- 
दार जा चुके थे। मकान खाली था और गुलाबसिह शायद 
प्रस्थान की तैयारी कर रहा था । आगे बढ़ते ही वह सहसा रुका । 
उस ने देखा कि कोने के एक छोटे से कमरे में दो स्त्रियाँ घूंघट 
निकाले खडी थीं। शायदः वे कुछ ही देर पहले श्राई थीं। मदन 
को देख कर चम्पा ने संकेत से उसे बुलाया और उस के पास झाने- 
पर बोली--“हम अभी आ्राई हैं । कुमार क्या कर रहे हैं ? देखो, 
किसी को पता !न'लगे ।”ड्ूसरे क्षण युवती का.घू घट. उठा, कर. 

बोलतो लहरें ७€- 


मदन ने घबरा कर दोनों की ओर देखा । 
“कान्ति” चम्पा बोली “क्यों, श्रब भी नहीं पहचाना ? 
“वाह, खूब रही” मदन ने कहा और युवती की ओर देख।। 
कान्ति ने लज्जा भरी हृष्टि से नमस्कार किया और आँखें नीची 
कर लीं । 
चम्पा बोली--“मुझे कुमार के पास जाना है। राजकुमारी 
जी ने पत्र भेजा है। श्राज तो श्राप जा ही रहे हो । कुछ 
देर तुम दोनों यहीं वेठो । मैं जाती हूँ। श्रच्छा ।” वह चली 
गई । 
मदन कछ मुस्कराने लगा। वह बड़ा निर्भीक और साहसी 
युवक था । युवती की श्राँखें जमीन में गड़ी हुई थीं। मदन ने 
कहा--/मैं तीन वर्ष के लिए बाहर जा रहा हूँ । आज तो मुभ से 
“बोलो कौन्ति ! यदि श्राज नहीं बोलीं तो फिर कब बोलोगी ? “उस 
ने हाथ बढ़ा कर कं ति का मुंह ऊँचा किया। 
हाथ लगते ही युवती सहम गई किन्तु उस ने साहस कर मदन 
की श्रोर देखा । अ्राँखें चार हुई। एक क्षण तक उन्मत्त की भाँति 
दोनों एक दूसरे को देखते रहे | युवक ने सहसा युवती को श्रपते 
भुजपाश में बाँध लिया । यही उस की जीत थी । 
८ ९ < 
चम्पा न गुलावर्सिह के श्रागे कमलिनी का पत्र भ्रस्तुत 
किया । नायक के हृदय में वियोग उंमड़ा पड़ रहा था। भावना 
की एक श्रांघी श्रा रही थी । काले वस्त्र पहने वह प्रस्थान की 
तैयारी में था । चम्पा को देख कर उस ने केवल एक भ्रइन किया 
“राजकुमारी को कैसे पता लगा चम्पा ? हे 
“रानी जी ने स्वयं बताया था कुमार । राजकुमारी जी ने 
निदचय कर लिया था कि यदि महाराज ने प्रोणदरड का 


चूत० बोलता लहरें 


आदेश दिया तो वे भी अपना जीवन नष्ट कर देंगी । 
“ग्रोह, मेरे लिये इतनी वड़ी आहुति” कह कर वह पत्र 
'पढ़ने लगा । पत्र में लिखा था-- 
प्राणनाथ ! 
ग्राज आप जा रहे हैं। परिस्थियाँ ऐसी हैं कि में आप के 
दर्शन नहीं कर सकी । विधाता ने मुझे ऐसे घर में जन्म दिया 
जहां से निकलना राजवंश में कलंक समभा जायेगा। काश में 
एक गरीब की लड़की होती । श्राप के साथ बाहर चली जाना 
कौन बड़ी बात थी । तलवारों की छाया में आ्राप मुझे निकाल 
कर ले जा सकते थे । किन्तु में विवश हूँ । मुझे कोई स्वतंत्रता 
नहीं । जब मुझ पर कोई विपति पड़े तो मुझे भूल मत जाना । 
में सदा के लिये श्राप की हो चुकी हूँ। यदि पिता जी ने मुझे 
सी और को सौंपने का प्रयत्न किया तो में श्रपने प्राण दे 
दूगी । पता नहीं ये दिन कैसे कटेंगे । मैं प्रतिदिन आ्राप की प्रतीक्षा 
करती रहेंगी । 
अ्रभागी, 
कमलिनी । 


पत्र पढ़ते पढ़ते गुलाब काजी भर आ्राया। पत्र के प्रत्येक 
बाब्द में उसे राजकुमारी का कंठस्वर सुनाई पड़ता था। 
आँसुओं के वेग को रोक कर वह उत्तर.लिखने बेठा-- 
“प्राणप्रिये । 
महाराज की आज्ञा मान कर मैं जा रहा हूँ। तुम्हारे प्रेम 
को में कभी नहीं भ्रूल सकता । मेरा शरीर चाहे तुम से दूर रहे 
“किन्तु भ्रात्मा तुम से दूर नहीं रह सकती | हम दोनों भ्रव एक 
,+प्राण हैं तुम्हारा जीवन मेरा:जीवन है।. मेरे जीते जी तुम्हारे 


बोलती लहरें घर 


कौन हाथ लगा सकता है। तुम निश्चिन्त रहो । यदि जरूरत 
हुई तो में अपने प्राण दे दूंगा । मैं जल्दी ही आऊंगा । तुम्हारी 
याद मुझे सर्देव आ्राती रहेगी । तुम्हारे बिना मेरा जी नहीं लग 
सकता । कमलिनी, तुम किसी वात की चिन्ता मत करना । 
तुम्हारा जीवन साथी, 
गुलाब । 


उस ने पत्र को दुबारा पढ़ कर चम्पा को सौंप दिया और 
कहा “ग्रच्छा तो चम्पा, अब में चलू” । प्रस्थान का समय हो गया | 
कमलिनी से नमस्कार कह देना ।” 

आँसू भर कर चम्पा ने पत्र को सँभाला और बोली-- 
“अ्रच्छा कुमार । सँभल कर जाना। यदि कभी कोई जरूरत हो, 
मेरे पास सूचना भेज देना,”कुछ रुक कर वह फिर बोली--“कितु | 
ठहरो, श्राज मेरे साथ कान्ति भी झाई है। नीचे बैठी है। में 
अभी बुला लाती हूं । श्राप कुछ देर यहीं ब ठिये ।” 

चम्पा नीचे गई । उस ने देखा कि मदनसिंह कान्ति के कंधे 
पर हाथ रखे बेठा था। कान्ति कह रही थी--”क्या आप यहाँ 
नहीं रह सकते ?”' 

“नहीं कान्ति । इस मुसीबत में गुलाब को मैं श्रकेला नहीं' 
नहीं छोड़ सकता ! उस के कारण आाज मैंने तुम्हें पाया और 
उस के ही कारणा मुझे राज्य से वाहर जाना है। विश्वास रखो, 
उस के साथ में यहाँ फिर श्र/ऊँगा ।” 

इतने ही में चम्पा खाँसती हुई भीतरआा गई। कांति संभल 
कर बैठ गई। वृद्धा दासी दोनों को लेकर गुलावर्सिह के 
पास गई। है 

“श्राइये कान्ति जी। श्राप मुझ गरीब के घर पर श्राई ६ 


घर बोलती लहर 


इस का बड़ा आभार मानता हूं । 
“आ्राप के दर्शन करना तो मेरा सौभाग्य है। वीर सेनानायक 
से मिलने के लिये में बहुत दिनों से उत्सुक थी । 
मे सेनानायक न कहिए''गुलाब ने कहा--“' मैं राज्य का 
एक अपराधी हूं। एक निर्वासित सैनिक हूं। इसीलिए तो मेंने 
[काले कपड़े पहिने हैं । 

“ईइवर की इच्छा है। में तो इसे न्‍्याय नहीं समभती | 
आप तीन वर्ष के लिए जा रहे हैं। हमारी राजकुमारी जीकी 
क्या दशा होगी” कह कर वह रुक गई। 

“लेकिन किया क्या जाए” गुलाब ने धीमी आवाज में कहा 
उन का यहीं रहना अच्छा है। हाँ किन्तु यह तो बताइए श्राप 
क्‍यों नहीं मदन के साथ चलती हैं ? श्राप को कौन रोकता है ?” 

“क्षमा कीजिए कुमार” युवती ने साहस कर कहा-- 
“राजकुमारी को मैं इस दशा में नहीं छोड़ सकती । जिन्होंने मुझ 
गरीब और असहाय लड़की को इतना सम्मान दिया और सदा 
भ्रपनी आ्राँखों पर बिठाए रखा उन्हें में इस मुसीबत में कसे 
छोड़ सकती हुं । 

“किन्तु आप ने अपने को गरीब क्‍यों कहा कान्तिजी 
राजकन्या के पास जो रहे वह गरीब कंसे ?” 

“नहीं कुमार ! श्राप को मेरा हाल विदित नहीं है। में एक 
निर्घन तिपाही की लड़की हूँ। मेरे पिता एक युद्ध में वीर गति 
को प्राप्त हुए। मेरी माँ मुझे इसी चम्पा को सौंप कर उन के 
साथ सती हो गई। उस समय मैं केवल चार वर्ष की थी। 
चम्पा ने ही मुझे पाल पोस कर बड़ा किया है। मेरे भरण- 
पोषरा के लिए चम्पा अन्तःपुर में जा कर दासी बनी झौर इस 
ने ही मुझे राजकुमारी की सहेली बनवाया ।” कान्ति कृतज्ञता 


बोलती लहरें ष्झ्े 


से वृद्धा की ओर देख रही थी। 

“वाह री चम्पा नानी !” मदन ने हँस कर कहा-- 
“तेरे भ्रहसान को मैं भी नहीं भूल सकता ।'! 

अपनी प्रशंसा सुन कर दासी ने संकोच से सिर भुका 
लिया । सहसा उसे कुछ ध्यान आया और अपने आँचल की 
गाँठ खोल कर उस ने एक हीरकजटित जगमगाती हुई अँग्ूठी 
निकाली और गुलावर्सिह को दे दी। अंगूठी पहचानते ही 
ग्रुलाव ने उस का चुम्बन किया. और उसे पहन लिया। साथ ही 
अपनी अँगूटी निकाल कर चम्पा को सौंप दी और बोला-- 
“अच्छा, समय हो गया । अब हमें जाना ही होगा ।' 

मदन ने कहा--“अ्रच्छा, कान्ति फिर मिलूँगा। चम्पा नानी 
नमस्ते ।” दोनों स्त्रियों के श्रांस गिरने लगे । 

गुलाब ने बाहर श्रा कर देखा कि उस के साथी उस के 
साथ चलने को तैयार खड़े थे । सेकड़ों नर नारी गुलाब को 
30%: के लिए राजपथ पर वड़ी दूर तक पंक्ति बाँघे खड़े 
हुए थ । 

नायक ने कुछ श्रवरुद्ध स्वरों में अपने साथियों से कहा-- 
“व्यारे दोस्तो ! तुम्हारी दोस्ती का श्रहसान में कभी नहीं भूल 
सकता । मुझ गरीब का साथ देने के लिए तुम कितना संकट 
मेल रहे हो । तुम्हारे लिए में श्रपता सर्वस्व श्रर्पणा कर दंगा । 
आज हर्मे श्रपनी मातृ भ्रूमि को छोड़ कर जाना पड़ रहा है। 
भाग्य की जेसी इच्छा होगी वैसा होगा। चलो बहादुरो, श्रव 
इमारा यहाँ ठहरता ठीक नढीं ।” श्रश्वारोही चल पड़े। आगे 
गुलाबर्सिह और मदनसिह जा रहे थे श्रीर पीछे पाँच पाँच की 
पंक्ति में उन के साथी थे । 

गुलाब्सिह ने बड़ी क्ृतज्ञता से मार्ग के नागरिकों को 
प्रणाम किया । कुछ देर में वे सब नगर से बाहर चले गये । 


पन्द्रहवां परिच्लेद 


“क्यों गुलाम अली ? क्या खबर है ? 

“हुज्ूर का इक़बाल बलन्द रहे। गागरोन के राजा नरेन्दर 
सिंह ने अपने रसाले के हाकिम गुलाब्सिह को तीन बरस के 
लिए रियासत से बाहर निकाल दिया।” 

“शाबास, बहुत खूब । श्रव की दफा तुम बड़े पते की ख़बर 
लाये। यह लो तुम्हारा इनाम ।” नवाब ने दो अशफियां 
निकाल कर उसे दीं। ह 

“इस से बेहतर और क्या खबर हो सकती है । क्‍यों छीतर 
खाँ ?,, क 

“जी हाँ हज्र । बजा है । श्रव तो गोग्रोत्त फ़्तह 
करना चुटकियों का खेल है। लेकिन उसे निकालने का सबब 
क्या हुआ ?” ; 

क्यों गुलाम अली ? ॥ 

भेदिए ने नवाब की ओर म्‌ह कर के कहा--"हजर, वहां 
ऐसी अफवाह थी कि परधान मंतरी की उस से अदावत है। 
बिकरमसिह के मरने पर वह श्रौर भी ख़फ़ा हो गया। उसी ने 
राजा से कह कर उसे निकलवा दिया ।' 

“चलो ग्रच्छा हुआ । गलाब हमारे रास्ते का भी काँटा 
था। खुदा के फ़ज्ल से वह खुद बखुद् साफ हो गया।” , 

“हँजूर की आज का दिन मुवारक हो। आज खुशियाँ 
मनाई जावें और गागरोन की तरफ क्ूच करने का हुक्म जल्द 
फरमाया जावे ।'' 

''हाँ छीतेर खाँ, ग्रव तो बरसात करीब करीब खत्म होने 
को है। इस के वाद हम फ़ौरन कुच बोल देंगे। अच्छा तुम 
अभयर्सिह को बुलाओ। यह खुश खुबरी उस को भी सुनाई 
जाए ।” 

अ्रभयर्सिह युद्धस्थल से भाग कर गगनपुर ग्रा गया था । 
उस ने विक्रम का बदला लेते का निश्चय कर लिया था। साथ 
ही उस का मोतियों का हार सुन्दरी कान्ति के गले में पड़ने को 
उत्सुक था। वह हार विक्रम की मित्रता की एक ही निशानी 
थी। नवाव के पास आ्रा कर वह बोला--''नवाब साहव को 
बघाई है। श्रव तो गागरोन जीतना कोई बड़ी बात नहीं 
है !” 

“हाँ दोस्त । तुम्हारे जैसे भरोसेदार औ्रौर वफादार शख्श 
को मदद से हम उसे दस्तयाब करेगे। वहाँ के हालात और 
वहाँ की फोज से तुम खूब वाकिफ हो ।' 

“जी हाँ नवाव साहब ! आप निश्चिन्त रहिए ” अभय ने 
कहा--सब काम ब्रात की बात में हो जाएगा। किन्तु आज 
मेरी एक छोटी सी बिनती है । श्रपराघ क्षमा हो तो कुछ निवेदन 
करू ।! 

“हाँ, हाँ, जरूर । इस में छिपाने की क्‍या बात है। तुम 
हमारे पक्के दोस्त हो। इस के अश्रलावा हम अपने महमानों से 
बेतकल्लुफ हंसी मंज़ाक करते हैं ।”” 

“श्रच्छा तो नवाब साहब । मैं सब कहे देता हूँ । में तो बड़ा 
निर्भीक वक्‍ता हूँ। मेरा नाम ही अभयसिह है। में आप की 


८६ बोलती नहरें 


शररा में एक और भी उद्देश्य ले कर श्राया हूँ । केवल अपने 
मित्र के बदले के लिए नहीं | 

“वह क्‍या ?' 

“वह यह है कि जब आप गागरोन जीतें और वहाँ की 
राजकुमारी से विवाह करें तो उस की सहेली मुझे देने की 
भ्रतिज्ञा करें । 

“अरे यह कौन सी बड़ी बात है” फैय्याज़ खाँ ने हँस कर 
कहा-“यह तो हम कोई चीज़ ही नहीं समभते । हम तो तुम्हें 
और भी ज़ियादह इनाम देंगे। हमारी फतह के बाद तुम्हें 
गागरोन का सबेदार बनाया जाएगा । 

ग्रभयसिह प्रसन्नता से फल उठा । बोला--“ब्राप की 
महरबानी है नवाव साहब । में तो प्राप की शरण में हैं। भ्राज 
से में आप का सेवक और आ्राप मेरे स्वामी हैं । अब 
मेहमानदारी का रिश्ता खत्म हुआ । आज से में हजूर का ताबे- 
दार हूँ । 

“ग्रच्छा तो यही सही श्रभयर्सिह । हमें मंजूर है। बहरहाल 
हम तुम्हें सिपहसालार का ओ्रोहदा देते हैं ।'' 

“जो हुक्म हजूर, ! गरीबनवाज ! ” अभयर्सिह ने सिर भुका 
कर सलाम किया ! कुछ देर बाद जब वह चला गया तो छीतर 
खाँ बोला--“हज्र, एक नए शख्श के ऊपर एतवार करना 
खतरनाक होता है। पता नहीं अ्रभयसिह किस वक्‍त गिरग्रिट 
की तरह रंग बदल जाए।" 

“ठीक है छीतर खाँ” नवाब ने कहा-- हम इसे खुद महसूस 
करते हैं। तुम्हारे मुकाबले में हम उस की कोई क्ृ॒द्र नहीं 
करते | तुम इतमीनान रवखो। जंग के बाद हम उसे भ्र5»ी 
तरह समभ लेंगे ।' फ्ो! 

“और हजूर, खता मुग्राफ हो, मेरी इल्तिजा बस यही है 
कि गागरोन की शहजादी के पास जो लड़की है उस कनीज को 
अगर ”--कह कर चुप हो गया । 

“हाँ हाँ वह तुम्हें ही दी जाएगी । तुम बेफिक्र रहो । हम 
ऐसा ही करेंगे ।”' 

“हजूर की जैसी मर्जी” कह कर छीतर खाँ ने सिर 
मुकाया । 

रात को फैय्याज खां ने खूब खुशियाँ मनाई । नाच गानों 
से महफिल दमक उठी । मोतियों की चमक श्रौर इत्र की महक 
से लोग खोए खोए बैठे रहे । अभयर्सिह ने भी खूब मदिरा 

- पी। फैय्याज़ खाँ ने नतंकियों को बहुत सा इनाम तकसीम 
किया । 
>< >< >< 
गागरोन से प्रस्थान के पदचात्‌ ग्रुलाबर्सिह को अपने तथा 
साथियों के भरण-पोषण की चिन्ता हुई । पचास झौर दो, 
बावन लोगों का उद्योग के बिना कैसे काम चल सकता था। 
दोपहर को वे वन में एक स्थान पर ठहर गए । वृक्षों की घनी 
छाया में बैठ कर आपस में बातें करने लगे। 

“भाई श्रब लूटमार के बिना काम नहीं चलेगा ” मदन- 
सिंह ने कहा--“सिपाही को और आता ही क्या है--मरना या 
मारना । 

एक सिपाही बोला--'जिस राजा ने हमारी यह हालत 
बनाई--हमें दाने दाने को मजबूर किया, उसे हम नाकों चने 
चवा देंगे ।”” 

गुलाबसिह ने समझा कर कहा--“गागरोन की प्रजा ने 
हमारा क्‍या बिगाड़ा है। राजा की कठोरता का बदला निर- 

पराध प्रजा से लेना कहाँ की मनुष्यता है। गागरोन हमारी मातृ 
भूमि है। इस की धूल में खेल कर हम बड़े हुए हैं। क्या 
ग्राज हम इसी को अपने परों से रौंदना प्रारम्भ करें? यह 
असंभव है ।' 

“तो फिर हम सब क्या पानी में डूब जायें ? हमारे पास 
और चारा ही क्या है '' मदन ने कटाक्ष किया “हमारा पेट 
भरने की और क्या तरकीब हो सकती है ?'' 

“तरकीब हो सकती है" गुलाब ने कहा--“यहाँ से कुछ दूर 
गगनपुर राज्य की सीमा मिलती है। यदि लूटमार ही करनी 
है तो वहां की जा सकती है।'' 

“क्यों,उन्होंने क्या बिगाड़ा है" मदन ने फिर ग्राक्षेप किया । 

“तुम्हें पता नहीं है” नायक ने समझाया “वहाँ का नवाब 
अ्रपनी फौज बढ़ा रहा है। में जानता हैँ कि वह गागरोन पर 
प्राक्रमणा करने की योजना बना रहा हैं। यदि हम कहां पहुँच 
जायें तो उस की सारी मीठी मीठी कल्पनायें धूल में मिल 
जायेंगी । वहां हम उस के खजानों, उस की रसद और उस की 
सेनापर छापा मारेंगे। किन्तु याद रखो कि कोई सैनिक किसी स्त्री 
या बच्चे या निर्धन या अ्रनाथ व्यक्ति को नहीं सताए। हमारा 
काम नवाब की योजना को विफल करना होगा, वहाँ की प्रजा 
को सताना नहीं ।” 

रात होते होते वे गगनपुर की सीमा में प्रवेश कर गए। 


ञै 


सोलहवां परिच्छेद 


गुलाब का पत्र कमलिनी ने हृदय से लगा लिया। आंखों 
में श्रांसू उमड़ आये। बड़ी देर तक वह अपने प्रेमी की अंगूठी 
को निहारती रही श्रौर उसे पहन कर उस ने एक लम्बी सांस 
ली । कान्ति मौन यी और चम्पा भी मौन । 

थोड़ी देर वाद रानी अपनी लड़की के पास आई । कम- 
लिनी की वेदना का ग्नु मान कुसुम ने भली भाँति लगा लिया 
था। उसे अपने पास बेठा कर बोली--''देखो बेटी ! किसी 
बीती बात पर अ्रफसोस करने से कोई फल नहीं निकलता । 
जवानी में थोड़ी बहुत भूलें सव से होती हैं | तुम तो खुद सयानी 
हो । महाराज तुम्हारा सम्बन्ध किसी ऊँचे राजवंश में करेंगे । 
तुम किसी बड़ राज्य की महारानी बनोगी । अ्रपनी बेटी से सब 
को स्नेह होता है कमलिनी । हमें वही करना चाहिये, जिस से 
हमारे वंश की मर्यादा सर्देव बनी रहे ।'' 

कमलिनी चुप थी । मुंह लटकाये जमीन की श्रोर देख रही 
थी। रानी का एक एक शब्द तलवार की धार की तरह उस के 
हृदय पर आघात करता था । अपनी माँ के शब्द उसे जीवन में 
कभी इतने कट नही लगे। वह सोच रही थी कि मेने ऐसा कौन 
सा अ्रपराध किया था जिस से मुझे इस घर में जन्म लेना पड़ा । 
मुक्के प्रेम करने की भी स्वतंत्रता नहीं। खुली हवा में फिरने की 

स्वतंत्रता नहीं। यह घन, यह वेभव श्रौर यह आदर किस काम 
का यदि में सुख की नींद नहीं सो सकती । 


प्रधान मंत्री को गलाबसिह के निर्वासन से कुछ सांत्वना 
मिली। उन्होंने राजाधिराज से आहवासन ले लिया था कि 
तीन वर्ष के बाद यदि गुलाबसिह लौट भी श्राये तो उसे कोई 
ग्रोहदा नहीं दिया जाये। उधर उन्होंने स्वयं भी निश्चय किया 
कि चाहे तीन वर्ष पहले चाहे तीन वर्ष बाद, जब भी वह 
वापस श्राये तब किसी न किसी युक्ति से उस की जीवन-लीला 
समाप्त करा दी जाये । 
>९ ८ धर 
कुछ ही दिनों में नबाव फंय्याज खाँ को सूचना मिली कि 
गुलाबसिह गगनपुर का एक बाजार लूट कर ले गया और 
“अनेक सिपाहियों और पहलवानों का काम तमाम कर गया। 
सिपाहियों के पास जितने हथिणार थे, डाकू उन्हें छीन कर ले गये । 
नवाब के क्रोध का ठिकाना न रहा । बोला-+“उस नाचीज़ की 
“इतनी मजाल ! उस गीदड़ का गोद्त मैं क॒त्तों से नुचवा दूंगा ।” 
गुलाब और उस के साथियों को पकड़ने के लिए काफी 
लोग नियुक्त किये गये लेकिन किसी की दाल नहीं गली । 
विद्रोही पहाड़ों की गुफाओं में और अनेक श्रज्ञात स्थानों में छिप 
कर रहते थे। इधर उघर जंगल में धावा मार कर छिप जाते 
थे। घने जंगल में उन्होंने ऐसे रास्ते बनाये जिन से नबाव के 
-सनिक परिचित नहीं थे। चाहे दिन हो या रात, वे डाका डाल ' 
कर श्रपने निश्चित स्थानों पर पहुँच जाते थे। लूट के माल की 
गुलाबसिह अपने साथियों में बाँट देता था। कई बार वह निरन 
लोगों को रुपया देता और असहाय लोगों की सहायता 

के लिए सदैव तैयार रहता था। लोग उस का भ्रादर करने 
लगे । उस की वीरता और दानशीलता की प्रशंसा में 
अनेक लोकगीत वन गये और चारों ओर उस की प्रसिद्धि 
बढ़ने लगी । 
गुलाब ने छापामारी द्वारा नवाब की 'सेना को बहुत 
परेशान किया । उस के आक्रमगा के सारे मन्सूबे ढीले पड़ गये । 
जो भी सैनिक उस के गिरोह से लड़ने जाते उन्हें इस प्रकार घेरा 
-जाता था कि बहुत कम लोग भाग कर अपनी जान बचा पाते थे । 
लूटमार का हाल सुनते सुनते नवात्र की नाक में दम हो गया । 
उस ने ग्रुलाव्सिह को मारने के लिए पच्चीस हजार रुपये का 
पुरस्कार घोषित किया । 
इस प्रकार कई महीने बीत गये । गुलाब और उस के साथी 
“धीरे धीरे लुटेरों के जीवन से ऊबने लगे । उन का जीवन स्देव 
संकटमय बना रहता था। सर्दी निकल गई। बसन्‍्त निकल 
गया । बहुत सी धनराशि उन के पास जमा हो गई थी । 
 ग्रीष्म के जलते हुए प्रहर में इतनी दौड़धूप करना उन्हें 
अ्रखर्ने लगा । साथियों को अपने परिवार की थाद आने लगी । 
वे लोग सोचते थे कि यदि वे इतना धन लेकर लौट जायें तो 
सारा जीवन प्रानन्द से व्यतीत हो जाये श्रौर उन के बाल बच्चे 
पृ भली भांति पल जायें। गुलाबर्सिह अपने श्राप को गागरोन के 
समाचार से श्रवगत रखता था । कही ऐसा न हो कि वहाँ चुप- 
चाप किसी राजा को अ्रमंत्रित किया जाये और कमलिनी का 
हाथ उसे सौंप दिया जाये । उसे पता चला था कि राजाधिराज 
भ्रस्वस्थ हैं छौर राजकुमारी के विवाह की चर्चा दिथिल हो 
जई है । उस के विवाह की श्रपेक्षा नरेन्द्र के रोगोपचार की श्रोर 
अधिक ध्यान दिया जा रहा था। फिर भी गुलाब की चिन्ता 

कम नहीं हुई। कमलिनी का प्रम उसे पागल वना देता था + 
गर्मी के कारण उस ने लूटमार कम कर दी और कछ लोगों को: 
इसी कार्य पर नियुक्त किया कि वे नित्य इधर उधर धूम कर 
ताज़े समाचार मालूम कर लायें। 

उधर नवाब फैय्याज खाँ को अपनी योजना की विफलता 
से दुःख होता था । वह सोचता था--“हम नवाब हो कर इतना 
भी नहीं कर सके कि अपनी पसंद की लड़की को अपनी बेगम 
बना सके । लाहौल वलाक्ूबत । खुदा ने हमें इतनी बड़ी हकूमत 
दी, हमें इतनी दौलत बख्शी, क्‍या वह हमारी एक दुआ कबूल 
नहीं करेगा । काश हम नवाब न हो कर उस शहजादी के ल्‍क 
गुलाम बने होते । हमें उस की शराबी आंखें देखना तो नसीब 
होता । श्रय मोहव्बत!तूने हमारा सारा तग्रस्सुव दूर कर दिया ।”” 


सत्रहवां परिच्छेद 


राजकुमारी कमलिनी के दिन काटे नहीं कटते थे । श्रधिक- 
नत्तर समय वह अ्रपनी सहेली श्रौर दासी से बात करने में व्यतीत 
था। सुबह शाम शिव की उपासना करती। दिन में 
कभी कोई पुस्तक पढ़ती, कभी गीत गाती और कभी व॑ ठी-ब॑ ठी 
आंसू बहाने लगती थी । तीन वर्ष कटना असंभव जान पड़ता 
था। धीरे धीरे युवती की श्राशंकाएं भादों के अ्रंधेरे की तरह 
बढ़ने लगीं। कही ऐसा न हो कि गुलाब उसे भूल जाये | युवक 
का क्‍या भरोसा--जहाँ कोई सौंदर्य देखा श्रौर वह आसकत हुआ । 
कहीं ऐसा न हो कि उस के पिता उस के विवाह का नारियल 
किसी राजा के पास भेज कर उसे वचनवद्ध कर लें। कहीं ऐसा 
न हो कि चुपचाप किसी को वहाँ बुला लिए जाए, गुलाब को 
'पता भी न लगे और उसे अपनी छाती में कटार+भोंकनी पड़ । 
इन्हीं अरदंकाओों से युवती विह्लल होने लगी | प्रिय का 
वियोग श्रसहनीय था। घन और वेभव सम्पन्न राजकुमारी 
को अपने जीवन में इतनी वेदना का पहले कभी अनुभव नहीं हुआ 
था । एक रात को वह बहुत श्रधीर सी लेटी हुई थी । दासी को 
बुलवा कर पैर दबवाने लगी। किन्तु कहाँ वृद्धा दासी के 
“शिथिल हाथ और कहाँ राजकुमारी के उद्दीप्त यौवन की लहराती 

हुई उमंगे । युवती को नींद नही झ्राई । बोली--'हाय चम्पा ! 
मुझ से नही रहा जाता | क्या उन के पास संदेश भेजने का 
कोई उपाय नही है ?” 

“क्या बताऊँ राजकुमारी जी। मुझे तो कोई उपाय नहीं 
सूभता । आज कल सारे गुप्तचर प्रधान मंत्री के हाथ की कठ- 
पुँतली हैं।'' 

“री रुपये पैसे की कोई चिन्ता न कर । जैसे भी हो इस 
का प्रवन्ध तो करना ही होगा । मेरी हालत बहुत बुरी है। मुभे- 
घंटो तक नी द नही श्राती । 

दूसरे दिन अवकाश पा कर चम्पा शहर में इधर उधर 
स्त्रियों तथा राजभूत्यों से मिलने गई किन्तु सौदा नहीं पटा। 
दूसरे दिन बड़े परिश्रम और बड़ी कानाफूसी के बाद दो विश्वस्त 
गुप्तचर उस के पास लाये गय्रे। वृद्धा ने उन पर पुत्रवत्‌ स्नेह 
दिखाया भ्रौर चुपके से दस दस श्रशफ़ियाँ उन के ह॥ले करीं। 

सारी बातें उस ने उन्हें मुस्कराहट के साथ समभाई श्रौर 

और फिर धीरे से उन के पास खिसक कर कहा--“जब तुम 
गुलाबसिह जी से मिलो तो उन से कहना कि बरसात शुरु होने 
वाली है भ्रौर राजकुमारी जी भरोखे में उन की प्रतीक्षा करेंगी।'” 

यह सुन कर गुप्तचर सचन्न रह गये भर राजक्‌यारी के नाम 
से उन के मन चंचल हो उठे । वृद्धा ने फिर कहा--“देखो यह 
बात प्रकट न होने पाये । जब तुम लौट कर श्राम्रोगे तो तुम्हें और 
इनाम भी दिया जायेगा। जो भ्रपना काम बना कर पहले आयेगा 
उसे पाँच अशर्फियाँ ज्यादा दी जायेंगी ।” 

एक दिन सहसा पावस ने ग्रीष्म को पराजित करने की 

ठानी । रात होते होते बादल घिर श्राये | मोर बोलने लगे श्र 

बिजली चमकने लगी । वर्षा की पताका फहरा रही थी । ग्रुलाब 
का हृदय प्रेम से उमड़ आया । उस की चौड़ी छाती में मानो एक. 
प्रवल ग्राँधी ग्रा रही थी। प्रथम वर्षा के जल से स्निग्घ पृथ्वी 
से जो सुगन्ध आ रही थी उस के कारण उसे अपनी प्रशायिनी 
के उच्छवासों की याद श्राई । बरसते मेह में राजकुमारी की फूल 
स्री कोमल देह, हवा में हिलती हुई अलक, उस का उभरा हुआ 
वक्षस्थल,कोकिल कंठ,वह निर्जन भरोखा और टिमटिमाता हुग्ना 
दीप, सब उस की श्राँखों के आगे भूमने लगे । ठंडी हवा के स्पर्श 
से उसे ऐसा लगा मानो कमलिनी उस की बलिष्ट भुजाओं पर हाथ 
फ़ेर रही थी । वह भाव विभोर हो गया । उस का एक एक पल 
कटना भारी था। ऐसा लगता था ज॑से राजकुमारी से मिले 
युग बीत गया हो। उस ने सोचा--“मैं अपने कत्तंव्य को 
बिल्कुल भूल गया। कमलिनी ने मुझे क्‍या लिखा था “में 
तुम्हारी प्रतीक्षा करुगी” और में ? मेने उस की एक बार भी 
सुध नहीं ली। पुरुष का प्रेम क्या केवल इतना ही गहरा होता 
है ? उस ने क्‍या सोचा होगा । न जाने इतने दिन तक उस पर 
क्या बीती होगी ?” 

प्रात: काल गुलार्वावह ने अपने साथियों को एकत्र किया 
श्रोर बोला--“भाइयो, वर्षा ऋतु प्रारम्भ हो गई है। इस समय 
परदेसी शीघ्र अ्रपने घर लौट जाते हैं । चारों ओर नदियों में बाढ़ 
आने लगती है श्रौर युद्ध की कोई संभावना नहीं रहती। 
इसलिये राज्यभृत्य श्रौर गुप्तचर निःशंक रहते हैं । यदि तुम 
चाहो तो कुछ दिनों के लिए हम लोग साधुझों के वेष में घर जा 
सकते हैं । तुम्हें अपने परिवार से बिछुड़े बहुत समय हो गया है। 
पता नहीं तुम्हारे वाल बच्चों की क्या हालत होगी । यदि तुम 
श्रपनी मातृ भूमि के दर्शन करना चाहते हो तो मुझे कोई झरापत्ति 


६६ वोलती लहरें 


नहीं है ।' 

सैनिक तो पहले ही ऊब रहे थे। घर लौटने के लिए सब 
तैयार हो गए। वे श्रब केवल बत्तीस व्यक्ति थे। शेष लूटमार 
के समय मर चुके थे । उसी दिन साधुओं की जमात वहाँ 
से चल पड़ी । गले में माला, हाथ में चिमटे, देह पर भगवा ब्त्र 
और माथे पर तिलक । किसी गाँव के पास रुकते तो राम का 
नाम लेने लगते थे । 

दोनों गुप्तचर दो पृथक मार्गों से गगनपुर राज्य की ओर 
जा रहे थे। उन में से एक को यह टोली गागरोन राज्य की सीमा 
में ही मिल गई । उसे सन्देह हुआ । चोर को चोर पहचान लेता 
है श्रौर गुप्तचर को गुप्तचर। उस की गृद्धहष्टि से नायक न 
छिप सका । वह भाँप गया कि वह साघु नहीं सैनिक है। उस की 
आंखो में वैराग्य नहीं था, वीरोचित उत्साह श्रौर चमक धी। उस 
ने साधुओं का पीछा किया प्रौर एक गाँव में जहाँ वे ठहरे थे, 
एक देहाती बन कर हाथ में लट॒ठ लिए उन की सेवा करने का 
बहाना ले कर वहां पहुँचा ओर गुलाबसिह के पास धीरे से जा 
बैठा । शुलाब की झ्राकृति उस ने नजदीक से देखी श्रौर उस के 
कंठस्वर से उस का निश्चय पबका हो गया। बात करते करते 
बोला--“महाराज, मैं तो गगनपुर जाने की सोच रहा था। 
ग्राप की टोली उधर से ही घूमती हुई श्रा रही है। मुभे 
गुलावसिह जी को एक सन्देश देना है। उन का नाम गगनपुर 
में खूब प्रसिद्ध है। क्या आप को पता है कि झाजकल वे 
किधर हैं ! 

“नारायण, नारायण” गुलाब ने अ्रपनी भौँहें तिरछी करते 
: हुए कहा--'हमें इन बातों से क्या पड़ी है। गुलाबसिह एक 

निर्वासित व्यक्ति है यह तो हम ने युना है किन्तु वह किधर है 
और उस के लिए क्‍या सन्देश है इस से हमें क्या बहस है ?'' 

भेदिए को तो अ्रपनी वात कहनी थी । इधर उघर अपनी 
आँखें घुमाता हुआ धीरे से बोला--“महाराज ! यह बात बताने 
की तो नहीं किन्तु आप से कहे देता हैँ कि राजकुमारी ने उन्हें 
बुलाया है और कहा है कि वे भरोखे में उन की. प्रतीक्षा 
करेंगी ।”' 

गुलाब फोरन सहम गया । वह ताड़ गया कि ग्प्तचर ने उसे 
पहचान लिया है । मन के भावों को दवा कर बोला-- 
“नारायण हरिहर । संसार में कंसा इन्द्रजाल है । इन 
सुन्दरियों से भगवान्‌ बचाए। कहाँ राजकुमारी और कहाँ वह 
निर्वासित सेनिक । नारी-लीला तो भगवान्‌ भी नहीं 
जानते । अच्छा हुआ जो हम ने सन्‍यास ले लिया । इन बातों में 
क्या रक्‍्खा है ।”” 

गुलाबसिंह ने उसे ठंडा जल पिलाया और कुछ फल खाने को 
दिये कुछ देर में उस ने भेदिए को चले जाने का संकेत किया। 
गुप्तचर भ्रपनी जीत पर मुस्करा कर वहाँ से चम्पत हो गया। 

गुलाबर्सिह साथियों सहित घूमता घामता मदनसिह 
के गाँव रतनपुर आ पहुँचा। वर्षा हो रही थी । नदी भरपूर 
थी। उस ने अपने साथियों से कहा--“दो तीन दिन हम यहीं 
छिपे रहेंगे । सब हाल जानने के बाद भ्रवसर पा कर तुम लोग 
अपने बाल बच्चों से मिल लेना। नगर में इकट्ठे मत जाना । 
घूम फिर कर कुछ दिनों में हमें यहाँ से चले जाना है क्योंकि 
अधिक ठहरना खतरे से खाली नही है ।”' 

सब लोग जंसे त॑से मदनर्सिहू के मकान में ठहर गए। वे श्रपने 
साथ जो थोड़े से शस्त्र छिपा कर लाए थे वे सुरक्षित स्थान 

पर रख दिए गए। मदन ने कुछ शस्त्र गाँव वालों से बटोर 
लिये | रात को लगभग साढ़े ग्यारह बजे वह मकान से निकला 
और नीम का निशान देखने गया। पानी सफेदी को छू रहा 
था। उस ने फौरन गुलाव को साथ लिया । एक पड़ौसी के यहाँ 
दो घोड़ों का पहले ही प्रवन्ध कर दिया गया था । दोनों ने अपने 
घोड़ों के एड़ लगाई और चल पड़े । दुर्ग के पास पहुँचते ही मदन 
बोला--'वह देखो, दीप जल रहा है।" 

“धन्यभाग” गुलाब ने खुशी से उछल कर कहां | उस 
का मित्र गदगद्‌ हो कर बोला--' राजकुमारी की साधना को 
कोई नहीं पा सकता, गुलाब | धन्य है उस वीरांगना को । 
ऐसे सघन अ्रंधकार में न जाने कब से वह तुम्टारी प्रतीक्षा करती 
है। कहाँ वह राजमहल श्रौर कहाँ यह भयानक और उजड़ 
भरोखा। बस अब देर मत करो । नदी में संभल कर जाना और 
मेभधार में घबराना नहीं । में इस ओर निगरानी 
रखूगा ।” 

बरसाती नदी की उत्ताल तरंगों को फिर से चुनोती दे दी 
गई। हवा साँय साँय कर रही थी और लहरें अट्टहास | किन्तु 
नायक प्राण रहते हार माननेवाला न था। भरोखा नज़दीक 
भ्रा गया । वही छप छपः की ध्वनि हुई और आवाज़ आई 
“कमलिनी ?”/ 

“गुलाब” फोरन उत्तर मिला। अंधे को मानो आ्राँखें मिल 
गई । राजकुमारी प्रफुल्लित हो उठी जेसे किसी निधन को 
अ्रपार धन राशि मिल गई हो । हाथ पकड़ते ही गुलाब ऊपर 
आरा गया। प्रेम के आ्रावेश में दोनों एक दूसरे से लिपट गये। 
हर्षातिरेक से राजकुमारी के श्राँसू भर श्राये और उस ने भ्रपपती 

गर्दन गुलाब के कन्धे पर भुका दी । उस के आँसू पोंछ कर युवक 
बोला--“तुम्हारे बिना जीना असंभव है कमलिनी । तुम्हारे 
लिए मुझे प्राण देने में भी हुं होगा ।” 


अठारहवाँ परिच्छेद 


प्रधान मंत्री वरीसाल को गुलाबसिह के लौटने का खटका 
रहता था। राजकुमारी का प्रेम उन्हें विदित था। वृद्ध मंत्री 
को कभी यह भी अशंका होती थी कि कहीं गुलाबसिह उन्हें सब 
से बड़ा शत्रु समझ कर किसीके द्वारा उन का वध न करवा दे। वर्षा 
के आ्रागमन पर वे और अधिक सरंक हो गए। उन्हें ज्ञात था कि 
जो पुरुष भयंकर बाढ़ वाली नदी को बात की बात में पार कर 
जाता हो उस के लिए सीमा पार करना क्‍या बड़ी बात है। 
अ्रतः उन्होंने भरोखे की ओर दो गुप्तचर नियुक्त कर दिए। 
इस के परिणामस्वरूप दीपक का आलोक एक भेदिए की दृष्टि से 
न बच सका। भोले प्रेमियों को क्या पता था कि ऐसे भ्रंघकार 
में भी किसी की श्राँखें उन पर लगी रहती हैं । दूसरी रात भी 
उन की प्रेम लीला होती रही श्रौर समाप्त हो गई । गुलाबसिह 
नदी की श्रोर से निश्चिन्त रहता था। उधर मदनसिह प्रत्येक 
अवसर के लिए सावधान था। 

प्रधान मंत्री को सूचना मिलते ही उन्होंने खूब नमक मि्े 
लग! कर सारा हाल राजाधिराज से निवेदन किया । नरेन्द्र का 
चेहरा क्रोध से लाल हो गया | बोले--“मंत्री जी, श्रव की बार 
हम उसे ग्रवश्य प्राण दरड देंगे। न हम अपने वंश का अपमान 

सह सकते हैं और त अपनी आज्ञा का उल्लंघन । गुलाबसिह 
को जल्दी से जल्दी वन्दी बनाया जाये और हमारे सामने प्रस्तुत 
किया जाये।" 

प्रधान मंत्री ने क्रोध को अधिक भड़काने के लिए कहा-- 
“जो श्राज्ञा महाराज । किन्तु अपराध क्षमा हो, गुलाबसिह 
को पकड़ना बच्चों का खेल नहीं है। नदी की बाढ़ में हमारा क्या 
बस चल सकत। है। पानी में वह जिधर चाहे उधर निकल 
सकता है । यदि हम किनारे पर प्रवन्ध करें तो वह भला वहां क्‍यों 
उतरने लगा। तैरता हुआ नदी के तेज प्रवाह के साथ कोसों 
दूर 4 सकता है। केवल एक उपाय है ।'' 

“मभरोखे में ?” 

“हाँ महाराज ! वह अवश्य आएगा । हम वहां कुछ सैनिकों को 
छिपा सकते हैं । एक पुरुष को स्त्री के वस्त्र|पहना कर वहाँ विठा 
देंगे। श्रास पास दस बारह आदमी छिपे रहेंगे । ज्योंही वह ऊपर 
आये, एक रस्सी का फन्दा वह स्त्री रूपी सैनिक अपनी श्रोढ़नी 
में से निकाल उस के गले में डाल देगा | वस फिर क्‍या है । एक 
आवाज में सारे सेनिक उस से चिपट जायेंगे । 

“बिल्कुल ठीक है'' महाराज ने कहा “किन्तु से निक विश्वस्त 
होने चाहिये । इस काम को गुथ्त रूप से किया जाए। किसी 
को पता न लगे।” 

वैरीसाल सफलता के गव॑ में वोले--“पृथ्वीनाथ ! एक 
उपाय और है जो सब से सरल है। 

“कहिये ।"! 

“महाराज ! ज्योंही गुलाबाबर्सिह करोखे पर चढ़े, तलवार 
के एक भटके से उस का सिर काट लिया जाये ।” नरेन्द्र का 
हृदय काँप उठा | इतनी जघन्य क्रूरता ! अ्रपनी लड़की के प्रेमी 

के साथ इतना पैशाचिक व्यवहार ! सहसा उन्हें रानी कुसुम 
के शब्द याद आए “क्यों महारज ? क्‍या यही राजोचित है ? 
क्या कहने हैं ग्राप के न्याय के ।' वे सँभल गए । वे हृढ़ता से बोले- 
“नहीं मंत्री जी। यह कभी नहीं हो सकता । गुलाबसिह यदि 
मारा गया तो यह बात कभी नहीं छिप सकती । यदि हमारे सेनिक 
न भी कहें, तो गुलाबर्सिह के साथी कह देंगे। जनता में हाहा- 
कार मच जाएगा । हम स्पष्ट रूप से श्राज्ञा देते हैं कि उस के 
प्राण लेने की चेष्टा न की जाये । सेनिकों को हमारे पास 
भेजना । हम स्वयं उन्हें समभायेंगे । दएड का निश्चय हम वाद र्गे 
करेंगे। ग्रभी उसे केवल बन्दी बनाना पर्याप्त है।'' 

“जो भ्राज्ञा महाराज ।” 

“एक बात और है मंत्री जी” राजाधिराज ने फिर कहा-- 
“वह रस्सी का फन्दा भी प्राणघातक वस्तु है। क्या उस के बिना 
काम नहीं चल सकता ?” 

"नहीं पृथ्वीनाथ, यदि रस्सी गले में न डाली गई तो वह 
नदी में कूद पड़ेगा और उसे वापस ऊपर लाना श्रसंभव है।” 

“अच्छा तो ठीक है। सैनिकों को हमारे पास भेज देना ।” 

ग्राधी रात होने आई । कमलिनी भ्रपनी सहेली को ले कर 
अरोखे की ओर चलने लगी। दोनों ने भ्रपने हाथों श्रौर परों 
के आभूषण उतार दिए। तलवारें हाथ में लिए हुए भ्राहट 
लेती हुई भागे बढ़ने लगीं । चारों ओर भ्रेघेरा था। भरोखे से वे 
लगभग सौ गज दूर थीं कि राजकुमारी को दृष्टि सहसा भरोखे 
के दीपक पर पड़ी हृदय धक्‌ से रह गया । ऐसा लगा मानो 
यमराज उस के सामने खड़ा था। पसीने में तर हो गई। कान्ति 
की धिम्धी बंध गई। दोनों वहाँ से दौड़ कर भपने कक्ष से लौट 

आई । कमलिनी ने कहा-“हे भगवन्‌ । यह कंसा षड़यन्त्र है । 
आज तो परमात्मा ही उन की रक्षा कर सकता है।” वह हाथ 
जोड़ कर प्रार्थना करने लगी । आँखों से आँसू टपकने लगे और 
कुछ ही क्षण में वह सिसकियाँ देने लगी । कान्ति भी घबराई 
हुई थी। चम्पा ने सांत्वना देकर कहा--“घबराइए नहीं राज* 
कुमारी जी । भगवान्‌ उन की रक्षा करेगा । मैं अ्रभी एक राज- 
भृत्य को भेज कर का पता लगवाती हैं ।” चम्पा फौरन 
वहाँ से चली और श्रपने एक विश्वासपात्र नौकर को जगा कर 
सब हाल उस से तुरन्त कह दिया । वह बोली-'तुम इसी समय 
तलवार बाँध कर वहाँ चले जाओ । हिम्मत से काम लेना । जैसी 
परिस्थिति हो वैसा करना । वहाँ जाते ही कहना कि तुम महाराज 
की श्रोर से भेजे गए हो और तुम्हें यह श्रादेश दिया गया है कि 
गुलावर्सिह के जीवन को कोई क्षति नहीं पहुँचाई जाए। वहाँ 
श्रंघेरे में तम्हारी कौन छानबीन करने बैठेगा । यदि कोई 
और पड़यन्त्र हो तो जीने मरने की चिन्ता न करना । सीधे 
उन्हें मौत के घाट उतार कर नदी में फेंक देना । जो होगा सो 
देख लेंगे ।”” 

राजभूृत्य ने वसा ही किया । वहाँ जाते ही उसे पता चल गया 
कि दस बारह सैनिक सशस्त्र बेठे थे। वह सब समझ गया 
और बोला--“मैं महाराज की श्राज्ञा ले कर आया हूँ। उन का 
ग्रादेश है कि गुलाबर्सिह के प्राण लेने की चेष्टा न की जाये ! 

मुख्य सैनिक ने सिर भुकाया और कहा- “महाराज से 
निवेदन कर दीजिये कि हम ऐसा ही करेंगें। आज संध्या को 
अन्नदाता जी ने हमें स्वयं बुला कर यही श्रादेश दिया था | श्राप 
निश्चिन्त रहिए। हम सब उन की श्राज्ञा का पालन करेंग।” 
राजभृत्य चुपचाप चला आया और सारा हाल चम्पा से 

कहा जिसे सुन कर कमलिनी की जान में जान आई। फिर भी 

अनिष्ट की आशंका से रात भर वह कमरे में बेठी हुई भगवानु 

का नाम लेती रही । 
टर् > टर् 

दीपक का प्रकाश देख कर गुलावसिह वरावर तैरता हुग्ना 
ग्रा रहा था। पास आते ही उस ने एक हाथ से भरोखा पकड़ 
लिया और ग्रावाज दी-- 

“ कमलिनी ?” 

स्त्री वेष में बंठे हुए चतुर सैनिक ने उत्तर दिया--“गुलाब- 
सिह ।' 

गुलाब का माथा ठनका। ग्राज यह ग्रनहोनी बात कंसे 
हुई | कमलिनी के मुंह से गुलाब “सिंह” कैसे निकल गया। 
शायद वह ऊँघने लगी है। चुप क्‍यों बंठी है। और दिन की 
भाँति दौड़ कर आगे क्‍यों नहीं बढ़ी । इस प्रकार वह सोती तो 
नहीं । क्षण भर में ये सब्र विचार उस के मस्तिष्क में घूम गये । 
वह रुका ही था कि बलिष्ट सैनिक ने गुलाव का हाथ पकड़ कर 
ऊपर खींचा। 

“हैं हैं कमलिनी ?'” हाथ के स्पर्श से ही नायक को पता चल 
गया कि वह कमलिनी का कोमल हाथ न था। किन्तु पानी में 
उस के पाँव कहाँ टिक सकते थे। वह सँभला भी नहीं कि 
सैनिक ने उसे फौरन ऊपर खींच लिया। उस के गले में 
रस्सी डाल कर वह चिल्लाया--“गुलाबसिह पकड़ लिया ।" 

गुलाबसिह ने ज़ोर से उस की गर्दत दबोच कर उसे नदी 
की श्रोर घसीटा । इतने में स।रे सेनिक उस से चिपट गये श्नौर 
गृत्यमगुत्था होने लगे। सारा करोखा सिपाहियों से भर गया. 

नायक ने दो-तीन लोगों को लात मार कर नदी में ढकेल दिया 
और स्वयं भी पूरी ताकत से नदी की ओर खिसकने लगा। कुछ 
देर में चार-पांच आदमियों समेत गुलावसिह धड़ाम से नदी में 
गिर पड़ा और वे सब पानी में घड़ियालों की तरह एक दूसरे से 
चिपटने लगे। उन सब की एक साथ जल में अन्त्येष्टि होने में 
कोई सन्देह न था किन्तु भरोखे पर खड़े शेष सिपाहियों ने 
फौरन रस्सी खी चना शुरू किया जो गुलाबसिह के गले में पड़ी 
हुई थी । पानी में धकक्रामुक्की के कारण तीन आदमी आगे बह 
गये किन्तु दो सैनिक भ्रब भी उस से चिपटे हुए थे और वे भी 
उस के साथ ही रस्सी खींचने पर ऊपर झा गये । पानी में शवास- 
प्रश्वास बिगड़ने से और रस्सी खिंचने से गुलाबसिह बेहोश हो 
गया । एक सिपाही ने तलवार से उस का फन्दा काटा | कुछ देर 
बाद जब नायक को होश श्राया तो उस ने देखा कि उस के हाथ 
पांव मज़बूती से बंधे हुए थे । 
>्र 5 भर 

प्रधान मंत्री ने भरोत्ले पर सैनिकों की नियुक्ति के 
समय प्रधान सेनापति हिम्मतर्सिह से काफी देर तक परामर्श 
किया था। उन्होंने कहा-''सेनापति जी ! पता चला है कि 
गुलावसिह श्रा गया है । चारों ओर प्रवन्ध कर के आया होगा । 
उस की प्रबन्ध शक्ति बड़ी तीव्र है। वह कभी अकेला नही गा 
सकता । वह और उस के साथी अवश्य ही आस पास कही 
छिपे होंगे । श्राप लगभग तीन सौ सेनिकों को पांच छः टुकड़ियो 
में बांट कर आ्राज शाम को ही ञ्रास पास के गांवों के लिए 
रवाना कर दीजिये ।” ; 

तदनुसार सिपाहियों ने श्रास पास के गाँवों का चक्कर 
लगाया । जन साधारण को क्‍या पता था कि साधुओं के वेष 

में वहाँ सेनिकों की एक टुकड़ी छिपी हुई है। खोजते खोजते रतन- 
'पुर में पता लग गया कि तीस पेंतीस साधु एक मक्रान में ठहरे हुएं 
हैं। सिपाहियों को तुरन्त सन्देह हुआ। उन के अध्यक्ष ने कहा-- 
“ऐसी बरसात में साधुओं के घूमने का क्‍या प्रयोजन हो सकता 
है ? इन को अवद्य ही पकड़ लेना चाहिये । यदि पूछताछ करने 
पर साधु ही सिद्ध हुए तो छोड़ देंगे । ग्रपना क्या बिगड़ता है।” 

रातों रात साधुओं के घर पर छापा मारा गया। गुलाबं 
के साथी सोये हुए थे। अचानक आ्राक्रमण के कारण अंधेरे में 
वे हथियार नहीं सँभाल सके। चिमटे हाथ में ले ले कर घर से 
बाहर निकले और सिपाहियों की खोपड़ियों पर फटकारने 
लगे । जिस के पड़ी वही श्रौँंघा हो गयां। किन्तु सशस्त्र सैनिकों 
से वे कहाँ तक लड़ते। अनेक साधु घायल हो गये और आ्राघे 
घंटे की कुश्ती में सव के सब पकड़ लिये गए। घर की तलाशी 
लेने पर उन के शस्त्र भी जब्त कर लिए गए और रातों रात 
उन सब को गागरोन लाया गया । सवेरे उन्होंने देखा कि उसी 
कारागार में उन का नायक गुलावर्सिह भी मौजूद था। गुलाब 
ओर उस के साथियों के चेहरे उदास थे। उन्हें ऐसा लगता थां 
कि वे भ्रव चन्द दिनों के मेहमान हैं । 

प्रात: काल सारे नगर में यह भ्रफवाह उड़ा दी गई कि 
गुलाबर्सिह को उस के साथियों समेत रतनपुर गाँव में तीन घंटे 
युद्ध करने के बाद पकड़ लिया गया है और उसे उस के साथियों 
सहित फाँसी के तख्ते पर लटकाया जायेगा। सारी जनता में 
-कोलाहल सा मच गया और बहुत से लोग तो रतनपुर गाँव में 
-वह मकान देखने गये जहाँ पर विद्रोहियों को पकड़ा गया था। 

दोपहर तक गुलाम अली ने नवाब को सूचित कर दिया कि 

“गुलाबसिह अपने गिरोह के साथ गागरोन में गिरफ्तार हो गया। 
असन्नता से नवाब का मन नाच उठा। पाँच अशर्फियाँ भेदिये 
को देकर विदा किया और बोला--''क्यों छीतर खाँ ? अब 
“तो हमरी पाँचों घी में हैं ॥ जिस काँटे को निकालने के लिये हम 
बुरी तरह से परेशान थे वह कम्बख्त अपने श्राप निकल गया । 
हमारे मुकहर का सतारा वलन्द हो गया है।” 

छीतर खाँ ने चापलूसी करते हुए कहा--'' हज्जूर को आज 
का दिन मुबारक हो । अ्रव जल्द से जल्द कूच का हुक्म फरमाया 
जाये । चन्द दिनों में गुलाबर्सिह को मौत के घाट उतार दिया 
जायेगा। श्रब हमारा रास्ता बिल्कुल साफ है। कहीं कोई 
खतरा नहीं है । 

“यह तो ठीक है छीतर खाँ। मगर हम कुछ दिन श्रौर 
इन्तजार करना चाहते थे। तब तक गुलाबर्सिह का फंसला 
भी हो जायेगा और बारिश भी बन्द हो जायगी।” 

“हजूर ! वारिश की वजह से दुश्मन बिल्कुल गाफिल और 
बेखबर है । यही तो मौक़ा है हमला करने का” छीतर खां 

व्वोला--'हमारी तैयारी और फ़ौजी ताक़त दुशमनों से कहीं 

ज़ियादह है। उन की क्‍या मजाल है जो हमारी टक्ुर भेल सकें। 
कहां हाथी और कहां भेंसा। हजूर एक बात और है ।” 

“क्या ?' 

“नवाब को खुश करने के लिये वह दबी ज़वान में बोला-- 
हजूर ये मौसम और ये ठंडी हवायें | आप शहजादी की नाजुक 
हालत का तो खयाल कीजिये । वह किस तरह वेताब हो रही 
होगी । इस वक्‍त उस की किस्मत खुल जायेगी और आप को 
पा कर उस के हुस्न में चार चाँद लग जायेंगे।” 

नवाब तड़प उठा । बोला--“ अच्छा तो छीतर खां। हमें 
मंजूर है। जल्द से जल्द कूच बोल दी जाये | भ्रभी कुछ दिन 
पहले हम ने सुना था कि राजा नरेन्दरसिंह अपनी लड़की की 
शादी किसी राजा से करने की कोशिश कर रहा है। अश्रगर 
कोई राजा उस की मदद को आ गया तो मैदान जीतना 
मुश्किल हो जायेगा । हम आज ही कुच का हुक्म देते हैं।” 

“जो हुकम हजूर । यही बेहतर है।' 

९ भर 4 

प्रात: काल लगभग ग्यारह बजे राजाधिराज नरेन्द्रसिह ने 
श्रादेश दिया कि गुलाबसिह को प्रस्तुत किया जाए। कुछ ही 
देर में बेड़ियों की खनखनाहट सुनाई पड़ी । पाँव बंधे होने के 
कारण नायक तेज़ नहीं चल पाता था। फिर भी निशंक रूप से 
भूमता हुआ वह गजराज की भाँति चला आ रहा था। राजा ने 
देखा कि वह क़ंदियों के वस्त्र पहने था। उस के हथकड़ियाँ भी. 
पड़ी थी । गर्दन कुछ भुकी हुई थी किन्तु उस की छाती स्वाभि 
मान से फूली हुई थी और शरीर वैसा ही बलिष्ट और सुडौल 
था जंसा उन्होंने पहले देखा था । | 

पास आ कर गुलाबसिह ने भुक॒ कर अभिवादन किया & 

नरेन्द्र ने कोई उत्तर न दिया और सैनिकों को चले जाने की 
आज्ञा दी। उन के जाने पर नरेन्द्र क्रद्व स्वर में बोले--“क्यों 
-गुलावर्सिह? तुम ने हमारी आज्ञा का फिर उल्लंघन किया ? अरब 
की बार तुम्हें अपने प्राण दे कर प्रायह्िचित करना होगा। 
राजाज्ञा न मानने पर यही दण्ड दिया जाता है ।” 

गलाब को झ्राज मरने जीने की चिन्ता नथी। उस ने 
सारी बात स्पष्ट कहने का निश्चय कर लिया था। वह 
निर्भीकता से बोला--“मुझे रांजाज्ञा स्वीकार है महाराज,किन्तु 
मेरा दोनों बार कोई दोष नहीं था। पहली बार मुझ पर यह 
झ्रारोप लगाया कि मैंने विक्रमसिंह का शत्रुता के कारएणा वध 
कर दिया । यह बिल्कुल असत्य है । मैंने जो कुछ किया आत्म 
रक्षा के लिये किया और सेनानायक की हैसियत से किया । 
उस में मेरा कोई स्वार्थ न था । यदि में श्रपनी रक्षा न करता तो 
अबिक्रमसिंह मुके जीवित छोड़ने वाला न था। फिर भी आप 
ने प्रधान मंत्री की वातों में आरा कर मुझे निर्वासित कर दिया।” 

“दूसरी बार के श्रपराध में तुम क्या कहना चाहते हो ? वह 
“भी कह लो ।"! 

“महाराज ! मैं इस प्रश्न का उत्तर नहीं देना चाहता था 
किन्तु जब आप पूछते हैं तो कहे देता हैं । आपने अपनी अ्रहवारो- 
हिणी नायक को निर्वासित किया भर वह चला गया किन्तु 
गुलाबर्सिह की निजी व्यक्तित्व नायक के व्यक्तित्व से पृथक्‌ 
:है। उस का एक निजी कर्तव्य था जिसे निभाना प्रत्येक वीर 
“पुरुष श्रपना घर्म समझता है। मैं श्राप के राज्य में कोई विद्रोही 
या लुटेरा बन कर नहीं आया था। बल्कि एक याचक--एक 
धभिखमंगा वन कर श्राया था । मेरा आना राज्य के शासन में 
कोई विघ्न नहीं डाल रहा था ।” 

(छा 9 उाब धान (५४हैं५:७) 


९५३2४, 

“किन्तु फिर भी तुम हमारे अपराधी हो गुलाब सिंह” 
महाराज ने उसी हढ़ता से कहा--“ तुम्हे किस नेआज्ञा दी थी 
कि तुम राजकन्या के पास जाओ्रो। हमारी आज्ञा के बिना उसे 
कोई नहीं देख सकता ।” 

“ग्रपराध क्षमा हो महाराज ! श्राप फिर भूल रहे हैं मेरा 
राजकुमारी से कोई सम्बन्ध नहीं ।" 

“बह कंसे हो सकता है? तुम मृत्यु के भय से यथार्थ को 
को छिपाना चाहते हो । 

“नहीं महार।ज ! मैं सत्य कहता हूँ” गुलाब ने कहा--भ्राप 
की कन्या राजकुमारी की हेसियत से कभी मेरे पास नहीं 
आई। कमलिनी एक भिखारिन बन कर मुझ से प्रेम की भीख 
माँगती थी। राजकुमारियों का प्रेम तो राजमहलों की ऊंची 
अट्टालिकाओ्ों में होता है जहाँ पर भाड़ और फानूस प्रकाश से 
जगमगाते रहते हैं जहां इत्र और फुलेल की गन्ध से शयनागर 
महकते रहते हैं श्रोर जहाँ दस दस दासियाँ उन का श्ू गार 
करती रहती हैं। भयंकर नदी के उस ऊजड़, भ्रंघका रमय और 
प्राणघातक स्थान में राजकन्याओ्रों का प्रेम नहीं होता महाराज | 
वह एक मानव और मानवी-का छुद्ध प्रेम था जिस में राजा और 
रंक--ऊच और नीच का कोई भेद नहीं होता । कमलिनी के 
संकेत पर में प्राणों का मोह छोड़ कर नदी पार करता था। 
वह बुलाती थी और में श्राता था। इस बार भी उस ने मुझे 
बुलाया और में श्राया । क्या पुरुष का स्त्री से प्रेम करना कोई 
भपराध है? यह कौन से धर्म ग्रन्थ में लिखा है? श्राप ही 
कहिए, क्‍या आप भ्रपनी रानी से प्र म नही करते ? ! 

, .ग्ुलाब की स्पष्टवादिता से राजाधिराज दंग रह गये | कुछ 
देर तक वे चुप रहे। उस के बाद गम्भीरता से बोले--“कुछ भी हो 

गुलाबर्सिह । तुम्हारे व्यक्तिगत कर्म से किसी भी समय राज- 
वंश की उज्जवल कीत्ति में कलंक लग सकता है | हम अपने 
वंश का अपमान कभी नहीं सह सकते | तुम्हें कारागार में 
रहना होगा मंत्रियों से परामर्श के बाद तुम्हारे दंड का आदेश 
दिया जायेगा।” 

गुलाबसिह जड़वत्‌ खड़ा रहा। सेनिक बुलाये गये और उसे 
पुन: कारागार पहुँचा दिया गया जहाँ उस के साथी बन्द थे । 

>< 2९ > 

नदी के उप्त पार प्रात:काल तक मदनसिह ने अपने मित्र 
की प्रतीक्षा की । उसे निश्चय हो गया कि या तो गुलाब को मार 
दिया गया या पक्रड़ लिया गया। वह नदी में डूबने वाला 
व्यक्ति न था। बाल्यावस्था से ही मदन और गुलाब को कई 
घंटो तक तैरने का अ्रम्यास था। श्रतः नदी उस का कुछ नहीं 
बिगाड़ सकती थी।अ्रब मदनसिह को श्रपनी रक्षा की चिता 
हुईैं। उस ने समझ लिया कि जब नायक पकड़ा गया तो 
उस के साथियों की भी रातों रात खोज की गई होगी और वे 
भी बन्दी बना लिए गये होंगे। भरत: अपने गाँव को लौटने के 
बजाय उस ने नगर में जा कर सव हाल मालूम करने की ठानी। 
वहाँ पहुँचने पर चोरी छिपे उप्ते सब समाचार विदित हो गये । 
उस का सिर चकराने लगा । कोई उपाय उस की समभ में नहीं 
बैठता था। नगर में श्रनेक व्यक्ति उस के परिचित थे किन्तु 
उस ने साधारण से साधारण स्थान पर छिपने का निश्चय 
किया जहाँ किसी को सन्देह न हो सके । एक पानवाली उसे खूब 
जानती थी। मदनसिंह ने चुपचाप उस के मकान में छिपे रहना 
ठीक समझा जहाँ घर से बाहर निकले बिना ही सारे समाचार: 
उंसे पानवाली द्वारा ज्ञात हो सकें । 

मध्यान्ह क्राल था। भोजन के लिए राजाधिराज श्रन्तःपुर 
गये । रानी कुसुम उदास बैठी थी। उन्हें देख कर उस ने मुंह 
फेर लिया मानो वहाँ कोई आया ही न हो । महाराज स्वयं घूम 
कर उस के आगे गये और पास आ कर बोले--' क्यों कुसुम ? 
क्या बात है ? आ्राज तुम हम से वयों रूठ गई हो ? क्या हमें देर 
. हो गई ? 
रानी ने आँसू भर कर कहा--“आाप की लड़की ने सवेरे से 
खाना पीना छोड़ रखा है। समभाती हूँ तो मानती नहीं । सवेरे 
से पलेंग पर बैठी हुई रो रही है। मेरी तो वह्‌ सुनती ही 
नहीं । न जाने उसे क्‍या हो गया है।” 
नरेन्द्र भी चिंतित हुए। बोले--“ग्रच्छा ! उसे यहाँ 
वुलवाओरो ।” आज्ञा पा कर एक दासी बुलाने गई। महाराज ने 
रानी से कहा--“जाप्रो, तुम दूसरे कक्ष की ओर चली जाओो । ” 
रानी चुपचाप म्‌ह लटका कर चली गई। नरेन्द्र की 
आँखों में क्रोध और हढ़ता की भावना थी। श्रपनी लड़को 
से उन्होंने गुलाब के बारे में सब कुछ जानते हुए आज 
-तक एक शब्द भी नहीं कहा था कितु इस समय तो ऐसा 
लगता था जैसे वे उस की मरम्मत करने के लिए तैयार खड़े थे । 
वेचेनी से वे इधर उधर टहल रहे थे भर बार बार दरवाजे की 
“तरफ देख रहे थे । 
राजकुमारी श्राधी रात से पलेंग पर ज्यों की त्यों बेठी 
-थी मानो वह पागल हो गई हो । वेदना की तीव्रता से उस 
ने बोलना बन्द कर दिया। जब कभी उस की सहेली या उस 
की माँ उसे समभाने लगती, तो उस के आँसू बहने लगते । 
-कान्ति भी घबरा गई। न जाने मदनसिह का क्‍या हुप्ना । उसे कुछ 

पता नहीं था । 

गुलावर्सिह के निर्वासन के बाद से ही कमलिनी के व्यवहार 
में कुछ गम्भीरता आ गई थी । अपने पिता के सामने वह सिर 
भुका कर केवल शिष्टाचार की बातें करती थी । उस की भोली 
हँसी ओ्रौर स्पष्ट वार्तालाप बन्द हो गया था। कभी उस के 
विवाह की चर्चा सुन लेती तो लज्जा और श्रसन्‍्तोष से उस का 
मुंह लाल हो जाता था। आज तो उस की दशा और भी 
गम्भीर थी। रोने के कारण आँखें लाल हो गई थीं। केश 
बिखरे हुए थे और आँचल गीला था। 

दासी ने जब महाराज की थ्राज्ञा सुनाई तो सिर से पर 
तक राजकुमारी के बिजली दौड़ गई। नारी का इतना भ्रपमान- 
झ्रौर वह भी उस के पिता के द्वारा ? स्वाभिमानिनी वीरांगना 
की श्रांखें श्रंगारों की तरह चमकने लगीं । एक दम पलंग छोड़ 
कर खड़ी हो गई मानो घायल सिंहनी के किसी ने पत्थर मार 
दिया हो। सिरहाने के नीचे से एक लाल मखमल के मियान 
वाली छुरी निकाली, वाँये हाथ के नीचे उसे बांध कर 
शरीर को पुनः ढक लिया और घीरे-घीरे चलती हुई अपने 
पिता के पास गई । उसका श्वास कुछ तेज चल रहा था । न उस 
ने कोई अभिवादन किया शौर न पिता की ओर देखा । महाराज 
की भी त्यौरियाँ बदल गई । भौहें ऊपर चढ़ गई । होठ फड़कने 
लगे। उसे इस तरह से घूर कर देखा जैसे खा जायेंगे । कुछ 
प़रागे बढ़ कर जोर से बोले--“कमलिनी ! हमें तुम से ऐसी 
ग्राद्मा नहीं श्री ।”” 

युवती सन्न रह गई मानो पैरों के नीचे से ज़मीन खिसक 
गई हो । महाराज ने फिर कहा-“राज्य के निर्वासित श्रपराप्ती को 


प्रपने प्रास बुलाने सें ठुके लज्जा नहीं झाई ।” 

कमलिनी चुप थी। वास्तविकता को कंसे छिपाती ? किन्तु 
चुप रहने से काम नहीं चल सकता था। साहस कर बोली-- 
“पिता जी ! अपराध कर ने से पहले ही उन्हें में ग्रपना बनां 
चुकी थी ।” - 

“बेवकूफ कहीं की । हमारी कन्या हो कर उत्त छोटे आदमी 
को अपना कहने में तुझे शरम नहीं झ्राती ?'" 

अ्रव की बार कमलिनी के श्राग लग गई । बोली--“पिता 
जी! वे हमारे राज्य के सब से वीर योद्धा हैं। यदि आप को इसे 
में संदेह हो तो आ्राप किसी भी समय इस की परीक्षा ले सकते 
है । ऐसे वीर पुरुष को छोटा आदमी कैसे कहा जा सकता है। 
मेरा अहोभाग्य है जो मेंने उन्हें श्रपना पति चुना है ।' 

“ग्ररी पगली ! यह तू क्या कहती है ? तुझे लज्जा नहीं 
ग्राती । हमारी इच्छा के बिना तूने यह साहस कैसे किया हैं ? 
जानती है गलाबसिह को प्राणदर॒ड दिया जायेगा।” ; 

“आप अ्रवश्य दराड दीजिए पिता जी” कमलिनी ने कहा 
“आप शासक हैं । श्राप को अधिकार है। किन्तु उन के प्राणों 
के साथ मेरे प्राण भी भ्राप के देखते देखते चले जायेंगे। क्षत्रिय 
कन्या केवल एक पुरुष को पति चुनती हैँ श्रौर उस के लिये वहं' 
मर मिटना जानती है” कहते कहते उस का चेहरा सुर्ख हो गया 
और आ्रावेश में उस ने फौरन अपनी छुरी निकाल ली । ' 

लपक कर पिता ने उस का हाथ पकड़ लिया और बोले-८ 
“बेटी कमलिनी! बस करो ।” आँखों में आंखों में आ्रासू भरा गएं। 
सनन्‍्तान का मोह और हृदय की ग्लानि। लड़खड़ाते हुएं करुण 

स्वर में बोले--“मेरी बच्ची । बुढ़ापे में तुने मेरी नाक नीची कर 
: दी। हम लोगों से क्या कहेंगे भ्रपराघी को कंसे मुक्त करेंगे ? 
जनता क्या सोचेगी ? अच्छा जांग्री, हे उसे प्रोणंदरुड नहीं 

देंगे ।” 

राजाधिराज ने लाल छुरी कमलिनी से माँग कर अपने हाथ 
में ले ली और उस के सिर पर हाथ रख कहा--“बेटी, चिन्ता 
न करो। भगवान्‌ सब अच्छा करेगा ।”? 

कमलिनी के जाते ही रानी दौड़ी हुई अपने पति के पास 
आई और घबरा कर बोली--'महाराज ! श्राप इतने कठोर 
क्यों हो गए ? मेरी फूल सी बच्ची को वया इस तरह डांटना 
था ? कहीं उस का दिल न टूट जाये | आप नारी-हृदय की 
कोमलता को बिल्कुल भूल जाते हैं । ये बातें क्या उस के सामने 
कहने की थीं । में तो कहती हूँ गुलाबर्सिह कों छोड़ दो । ऐसी 
अनहोनी बात क्‍या हो रही है ? श्राखिर प्रेम तो सभी करते हैं। 
मेरी लड़की ने कौन सा पाप किया है ?” 

नरेन्द्र कुछ नहीं बोले । थोड़ा सा पानी पिया और क्षुब्ध 
हो कर जल्दी ही बाहर चले श्राये । 


बीसवां परिच्लेद 


दूसरे दिन नगर में हाहाकार मचा हुआ था। राज्य की_ 
अ्रश्वरोहिणी, पैदल, हाथी, ऊँट और रथ--सब प्रकार की सेनायें 
रणघोष करती हुई दुर्ग के समीप एकत्र हो रही थीं । 

“अरी चमेली ! आज क्या अनर्थे होने वाला है? किस ने 
आक्रमण कर दिया ? कहीं अपनो जान भी बच सकेगी 
यानहीं ?” 

“सरकार ! नवाब फंय्याज़ खाँ की फौज चढ़ आई है। नगर 
के बाहर मंदान में लड़ाई होने वाली है। झ्राप तो ऐसे बे हैं 
जैसे कुछ जानते ही नहीं। तलवार बाँध कर लड़ने जाइये । 
अ्रपनी सेना को मज़बूत बनाइये । झ्राप यहीं घुसे रहेंगे या कभी 
बाहर भी निकलेंगे ?” 

पानवाली के कटाक्ष से मदनसिंह बड़ा मर्माहित हुप्ना । तू्ये 
का शब्द सुन कर उस का जोश उमड़ रहा था और भुजायें फडक 
रही थीं। किन्तु उसे तो दुर्ग में जा कर और ही काम करना 
बात बनाता हुआ हँस कर बोला-- “हाय चमेली ! लड़ते 
लड़ते हाथ पाँव थक गए। भ्रब तो हिम्मत नहीं होती ।" 

“सरकार ! चूड़ियाँ मेंगवा दू' । मेरी साड़ी भ्रोढ़ कर दुकान 
पर बंठ जाइये । मेरी मदद करिए ।” 

“ग्रच्छा, यह तो बता कि युद्ध के बाद भगवान्‌ न करे लेकिन 
स्त्रियों की क्या हालत होगी ?/' 

“होगी क्‍या ? वे सत्र दुगं में जा रही हैं। सेना के जाते ही 
द्वार बन्द हो जाएगा और यदि हमारी सेना नहीं लोटी तो 
स्त्रियाँ जल मरेंगी । महल की छत पर बारूद विछा दी गई है । 

यदि मुसलमान दुर्ग की श्रोर आये तो उस से पहले ही वे सब भस्म 
हो जायेंगी । यहां ऐसी ही रीत है। आप को भी तो पता है। 
यहाँ बहाना बना के बेठे रहिये । श्राप जैसे मर्द दुनियाँ में कहीं 
कहीं मिलते हैं ।' 

“क्या बताऊँ चमेली” मदन ने कहा--“बात कुछ ऐसी ही 
है कि में नहीं जा सक्कू गा वर्ना आज तेरे ताने क्‍यों सुनता ? श्रव 
तक कभी का चला गया होता । अच्छा यह ॒तो बता, क्‍या तू 
भी दुर्ग में जाएगी ? 

“नहीं सरकार । मुझे क्या पड़ी है जो जल मरूँ। मेरा 
कौन पति है। मुझे तो पान खिलाने से मतलब है।' 

“ग्रच्छा देख” मदन ने घीरे से कहा--'श्राज तुझे एक काम 
करना होगा । तेरे कपड़े मुझे सौंप दे और जब कुछ स्त्रियाँ 
इधर से निकलें तो मेरी ओर इशारा कर देना । मैं चुप के से उन 
में जा मिलूंगा और दुर्ग में चला जाऊँगा । 

“वाह सरकार ! क्या कहने हैं | श्राप तो कमाल करते हैं। 
ग्रादमी तो मैंने बहुत से देखे हैं लेकिन श्राप जेसा बहादुर आज 
तक नहीं देखा । श्राप से तो मैं ही श्रच्छी हूँ ।' 

“चल चल ! बातें न वना” मदनसिंह ने एक अशर्फी उस 
के हाथ में थमा दी । उस के वाद स्त्री वेष धारण कर के मदन 
ने घूंघट निकाल लिया और बोला--“क्यों चमेली, कैसा 

“लगता हूँ ?” 

“बहुत सुन्दर सरकार ! सिन्दूर की ही कसर है ।” 

उस ने हँस कर बगल में कटार छिपाई और स्त्रियों के एक 
भुड में शामिल हो कर दुर्ग के भीतर चला गया। 

प्रधान मंत्री और प्रधान सेनापति शास्त्रों से सुसज्जित हो 
कर अन्‍न्त:पुर से महाराज के आगमन की प्रतीक्षा में थे। रानी 
ने तलवार सौंप कर राजाधिराज से कहा--“हमारी रक्षा 
आप के हाथ में है स्वामी । ईश्वर करे श्राप शीघ्र ही विजय 
पताका ले कर पधारें। हम श्राप की आरती उतारेंगी और 
देव वश यदि ऐसा न हो सका तो आग में कूद कर अपने प्राण 
दे देगी। 

“युद्ध में मर मिटना क्षत्रिय का धर्म है रानी” महाराज ने 
दृढ़ता से कहा--'ईश्वर ने चाहा तो जीत हमारी ही होगी। 
यदि ऐसा न हुग्ना तो हमारी लाश ही यहां भ्रायेगी । तुम स्त्रियों 
का ध्यान रखना । शज्रुओं के आने से पहले सत्र भस्म हो जायें । 
हमें कमलिनी की अधिक चिन्ता है। तुम उसे अपने साथ 
रखना । 

“महाराज निर्चिन्त रहें। प्राण देने के लिए क्षत्राणियों 
को किसी शिक्षा की आवश्यक्रता नहीं पड़ती । कमलिनी अपना 
कत्तंव्य स्वयं समभती है । आ्राप निश्चिन्त हो कर युद्ध में 
पधारिये और शज्लुओं का संहार करिये ।”' 

विदा ले कर नरेन्द्र बाहर आ गये । प्रधान मंत्री ने प्रणाम 
कर कहा--“ग्रन्नदाता जी ! आ्राप की आज्ञानुसार राजकुमार 
महेन्द्र को चालीस अ्रश्वारोहियों के साथ उन के ननिहाल भेज 
दिया गया है श्र उन के मामा के पास यह संदेश भेज ब्या 
ग़या है कि देव वश यदि हम न रहें तो कुमार का ध्यान रखें 

और अपनी सेना देकर राज्य को पुन: जीतने में उन कौ पूरी 
सहायता करें | 

“बिल्कुल ठीक है मंत्री जी । अभ्रव में निश्चिन्त हो गया ।” 
तब उन्होंने हिम्मतर्सिह की ओर संकेत कर कहा-- 
“सेनापति जी | दुर्ग में केवल पचास सैनिक छोड़ दीजिए। शेष 
सारी सेना युद्ध में चलेगी । ये संनिक केवल इस बात का घ्यान 
रखेंगे कि स्त्रियाँ जीवित न रहें और मुसलमान उन्हें नहीं 
देख सकें । इस के बाद ये लोग भी शत्रु से युद्ध करेंगे | 

“जो ग्राज्ञा महाराज” हिम्मतसिह ने कहा । 

“एक बात और है सेतापति जी” महाराज बोले--“हमारी 
इच्छा है कि गुलाबर्सिह को भी साथ ले लिया जाए ।” 

प्रधान मंत्री बीच में बोल पड़े--“पृथ्वीवाय ! वह तो 
राज्य का अपराधी है। उप्ते सहसा मुक्त करना नियम के 
विरुद्ध होगा । दूसरी बात और है महाराज जो श्राप की आ्राज्ञा 
से में सेनापति जी के समक्ष ही कह देना चाहता हूँ | 

“अच्छा कहिए”' राजाधिराज ने कहा । 

“अ्रन्नदाता जी । गुलाव्सिह श्रौर राजकन्या का प्रेम श्राप 
से छिपा नहीं है। यदि श्राप ने उसे मुक्त कर दिया और युद्ध 
में ले गए तो इस बात का निश्चय समभिए कि गुलाबधिह 
वहाँ से घोड़े के एड लगा कर सीधा दुर्ग में श्रा जाएगा और 
राजकन्या को अपने साथ ले कर गुप्तद्वार से तीर की तरह बाहर 
निकल जायेगा । जव कोई वीर युवक प्रेम में फेस जाता है तो 
वह अ्ंघा हो जाता है। उसे श्रौर कुछ नहीं सूकता | नायक 
गुलावर्सिह को रोकने वाला इस दुर्ग में एक भी व्यक्ति नहीं है । 
जो कोई सामने आयेगा, उसे वह काट कर श्रलग कर देगा ।” 

“बात तो ठीक है मंत्री जी” महाराज बोले-- “गरुलाबर्सिह 


१२० बोलती लहरें 


के लिये यह असंभव नहीं है। यदि वह ऐसा कर बैठा तो 
हमरे वंश में कलंक लग जायेगा । जहाँ लोग हमारे बाप दादा- 
ओ्रों का नाम गर्व के साथ लेंगे वहाँ यह भी कहेंगे कि युद्ध में 
सब लोग गये और स्त्रियों जल मरी लेकिन नरेन्द्रसिह की 
कन्या एक सिपाही के साथ दुर्ग से भाग गई नहीं मंत्री जी, हमे 
ऐसा कभी नहीं होने देंगे । गुलावर्सिह को यहीं रहने दिया जाये ।” 

बेरीसाल खुश थे लेकिन प्रधान सेनापति को बेरीसाल 
की यह मंत्रणा पसन्द नहीं श्राई । वे बोले--“ महाराज ! गुलाब 
सिंह की इस समय बहुत जरूरत है । यदि वह गरीब वहीं बन्द 
रहा तो मुसलमान उसे कुत्ते की मौत मार डालेंगे और उस की 
बोटी-बोटी ग्रलग कर के चील कव्वों के आगे फेंक देंगे । वह 
उन का भी तो अपराधी है । 

“नहीं सेनापति जी! हम नहीं चाहते कि गुलावर्सिह 
कुत्ते की मौत मरे | हमारे हृदय में उस की वीरता के लिए स्थान 
है । इसलिये कारागार के अध्यक्ष को हम यह आदेश देते हैं कि 
यदि हम सब युद्ध में काम झ्रायें और स्त्रियाँ भस्म हो जायें तो 
गलाबसिंह और उस के साथियों को मुक्त कर दिया जाये 
और उन्हें हथियार सौंप दिये जायें। हमें विश्वास है कि 
ऐसी स्थिति पेदा होने पर गुलावर्सिह अंतिम दम तक युद्ध 
करेगा और यदि वह दुर्ग छोड़ कर चला भी गया तो यहाँ से 
निकल कर सीधा हमारे पुत्र के पास जायेगा और दुर्ग जीतने में 
उस की पूरी सहायता करेगा। वस यहीं हमारा अ्रंतिम निश्चय 
है । क्‍यों मंत्री जी! ठीक है? देखिये हम ने आप की बात भी मान 
ली श्रौर सेनापति जी की बात भी मान ली । अच्छा श्रव अधिक 
समय नष्ट नहीं किया जाये और सेना को प्रयाण का आदेश 
दिया जाये ।” 

“ जो आ्राज्ञा महाराज” सेनापति ने प्रणाम किया और कुछ 
देर बाद शस्त्रास्त्रों से सुसज्जित सेना अ्रेधियारे वादल की भाँति 
युद्धस्थल की ओर चली । 

“नानी ? नानी ?” एक स्त्री ने पुकारा। चम्पा को देख 
कर उस ने अपना घूघट उठाया और कहा -“में श्रा गया हैँ ।'' 

पुरुष की आकृति देख कर वृद्धा एकदम चौंक पड़ी । उसे 
घूरने के बाद बोली-- “अरे मदन ! शाबास खूब मिले। मैं 
तो डर गई थी कि यह कौन आ गया ! बड़े मौके से आये। 

“हाँ नानी। श्रव देर करने का अवसर नहीं है । समस्त 
सेना युद्धस्थल पहुँच गई होगी । दुर्ग में तो गिनती के सैनिक 
हैं । गुलाब को छुड़ाने का यही स्वर्ण भ्रवसर है।'' 

चम्पा ने कहा--“राजकुमारी जी तो उन्हें मुक्त कराने का 
जी तोड़ प्रयत्न कर रही है कितु कारागार का वह मूर्ख अध्यक्ष 
टस से मस नहीं होता है । हम ने उसे काफी लालच दिया लेकिन 
एक नहीं चली | समभ में नहीं ग्राता कि क्‍या करें। हम स्त्रियाँ 
हैं मदन, तुम्हारे बिना हमारा काम नहीं चल सकता । व 

“देखो नानी, प्रयत्त करना हमारे हाथ है और सफलता 
भगवान के हाथ है। सब से पहले तो मुझे; जल्दी से राजकुमारी 
जी के पास ले चलो | श्राज तक मैंने उन के दर्शन नहीं किये । 
फिर जैसा वे आदेश देंगी वेसा ही करूँगा ।' 

दोनों महल के श्रन्तरिक्ष में पहुँचे | कमलिनी और कान्ति 
पास पास बंटी बातें कर रही थीं । दोनों के मूख म्लान श्रौर 
कुंठित थे। न श्रधरों .पर मुस्कान थी और न बालों में तेल । 
मरणोन्मुख रोगी के चेहरे पर जैसी गम्भीर उदासी छा जाती 
है वेसे ही वे हताश श्रौर नत मस्तक वंठी थीं। राजकुमारी ने 
लम्बी साँस खींच कर कहा--“श्राज भ्रपने जीवन का अंतिम 

आ गया दीखता है कान्ति | 

“ऐसा न कहो राजकुमारी जी। भगवान्‌ ने चाहा तो 
महाराज की ही विजय होगी । मुझे तो विश्वास है कि महाराज 
जब विजयी हो कर पधारेंगे तो उस की खुशी में सारे क़ैदियों 
को मुक्त कर दिया जायेगा ।” 

सहेली के ढाढस बँधाने का कमलिनी पर कोई असर नहीं 
हुआ । उस ने निराश हो कर फिर कहा--“शत्रओं की सेना 
बहुत श्रधिक है और हमारे जीवित रहने की कोई संभावना 
नहीं है। सब से अ्रधिक दुःख यही है कि मरने से पहले में उन 
से नहीं मिल सकूगी । कारागार में उनका भी केवल 
भगवान ही रक्षक है ।” 

इतने में चम्पा ने एक हृष्ट पुष्ट स्त्री उन के सामने ला कर 
खड़ी की और उस का नव वच्चू की तरह स्वागत करते हुए बड़ी 
प्रसन्‍नता से घृ घट उठाया । 

दोनों युवतियां चौंक कर खड़ी हो गई । मदन ने सिर 
भुका कर अभिवादन किया। चम्पा बोली--ये हैं कुमार के प्रिय 
मित्र मदनसिह जी । 

कान्ति का हृदय प्रसन्नता से बाँसों उछल रहा था। 
राजकुमारी के भ्रधरों पर भी मुस्कराहट दोड़ गई। 

“राजकुमारी जी, में आप की सेवा के लिए प्रस्तुत हुआ 
हूँ ” युवक ने दोनों हाथ जोड़ कर कहा । 

“धन्य हो । इस वेष में” कमलिनी ने हँस कर कहा । 

मदन बोला--“यह तो यहाँ झाने की तैयारी थी। चम्पा 
नानी, मेरे लिए जल्दी से दूसरे वस्त्रों का प्रबन्ध करो । मुझे 
"कारागार के भ्रध्यक्ष से मिलना है ।” तब उस ने राजकुमारी 
-की श्रोर मुंह फेर कर कहा--“'भ्राप निर्श्चित रहिये राजकुमारी 

जी ! अ्रपने मित्र के लिये श्राज में अपने प्राण दे दू गा । में देखता 
हूँ कि वे कैसे मुक्त नहीं होते ।” 

“आप की निष्टा पर हमें गौरव है मदनसिह जी ” राज- 
कुमारी बोली--/जितने धन की आवश्यकता हो यहाँ से ले 
जाइये।' 

ख,.  मदनसिह ने कुछ जवाहिरात और अशकियाँ राजकुमारी से 
जलीं। उस के बाद चम्पा के प्रबन्ध द्वारा उसे एक तलवार, एक 
ढाल और पुरुषों के वस्त्र दिए गये । 

काराध्यक्ष के पास जा कर उस ने एकान्त में कहा--'ममैं 
महारानी कुसुम कुमारी का भेजा हुआ राजभूत्य हूँ । महारानी 
जी ने थ्राज्ञा दी है कि गुलावर्सिह जी और उन के साथियों को 
तुरन्त मुक्त कर दिया जाए। 2 

ग्रध्यक्ष ने कहा-' क्षमा करिये। मुझे महाराज की स्पष्ट 
आराज्ञा मिली है कि उन के अतिरिक्त अन्य किसी व्यक्ति की 
श्राज्ञा से गुलावर्सिह जी को नहीं छोड़ा जाये ।” 

मदनसिह अ्रकड़ कर खड़ा हो गया । बाँये हाथ से तलवार 
की मूठ पकड़ता हुआ बोला--“भआाप कसी बातें करते हैं श्रध्यक्ष 
जी । यदि महाराज वीर गति को प्राप्त हो गए तो ग्रुलावर्सिह 
जी कया श्रन्दर ही सड़ कर मर जायेंगे ? ये सब बातें सोचने 
के बाद ही मुझे यह आ्राज्ञा दी गई है /” 

ग्रध्यक्ष अपनी बात पर हृढ़ रहा । बोला--“मुझे खेद है । 
मैं विवश हैं। गुलावर्सिह जी को छोड़ना केवक एक स्थिति में 
संभव हो सकता है । 

“वह क्‍या ?” 

“जब दात्रु सेनायें दुर्ग की श्रोर श्रा रही हों, राजमहिलायें 
असम हो चुकी हों और दुर्ग पर यवनों का श्रधिकार होने वाला 

हो । उस समय मैं सब को मुक्त कर के उन्हें हथियार दे दूंगा 
ग्रौर स्वयं भी मातृ-भूमि के लिए लड़ते लड़ते अपने प्राण 
दे दूंगा । 

यह सन कर मदनसिंह सोचने लगा कि युद्ध का परिणाम 
भी अधिक दर नहीं है। चाहे हमारी सेना जीते या हारे, 
गुलाबसिह की दोनों स्थिति में झ्राफत है। उसे एक तरकीब 
सूफी । वह बोला--दुर्ग को रक्षा का भार किसे सौंपा मया 
3.00 


अ्रध्यक्ष ने कहा--“फतहसिह जी को । वे पचास सेनिकों के 
साथ दुर्ग में मौजूद हैं ।” 

मदन ने कहा--'अच्छा पहले मैं उन से परामर्श करता 
हैँ। उस के बाद श्राप के पास फिर आऊंगा । मुझे महारानी जी 
की आ्राज्ञ! का पालन करना है 

अध्यक्ष ने कहा--जैसी श्राप की इच्छा | में तो महाराज 
के आदेश पर श्रंतिम क्षण तक दृढ़ रहूँगा | यदि मैं भ्रपने स्वामी 
की श्राज्ञा न मानूं तो मेरे जेसा विश्वासघाती और कौन होगा।'' 

मदन वहाँ से चला गया। उस ने सोचा कि अध्यक्ष तो 
काबू में न आया । श्रव दुर्गतायक को अ्रपनी ओर तोड़ा जाय 
वर्ना काम नहीं वन सकता । 

फतहसिह से मदनसिंह का पहले से ही परिवप्र था और उसे 
भी पता था कि मदन गुलाबका पक्का मित्र है। मदनसिह ने साम, . 
दाम, दराड, भेद सब--भ्रजमाने को सोच रवखी थी । मिलते ही 
उस ने एक वहुमृल्य हीरा निकाला। उसे अ्रपनी दाहिनी हथेली 
पर रखा और उप्र के नीचे बायीं हथेती रखी। जिस प्रकार 
किसी बड़े आ्रादमी को भेंट दी जाती है उसी प्रकार उस ने सिर 
भुका कर हथेली भ्रागे बढ़ाई श्रोर अदव से बोला--“राजकुमारी- 

जी ने आप के पास यह उपहार भेजा है फतहसिह जी। आप 
इस समय दुर्गानायक हैं | हमारी और हमारे दुर्ग की रक्षा आप 
के हाथ में है। * 

हीरे की चमक शरौर राजकुमारी के नाम से फतहर्सिह खुशी 
-के मारे उछल पड़ा । हीरे को अयनी जेब के हवाले किया । 
मुंह में पानी भर आया । बहुत कृतजञ्ञ हो कर उस ने कहा-- 
“मुझ गरीब पर राजकुमारी जी की इतनी कृपा । कहाँ वे 
*महलों में रहने वाली राजकन्या और कहाँ में उन का तुच्छ 
-सेवक । कहिए उन की क्या आज्ञा है । उन के श्रादेश का पालन 
करने के लिए मैं अपने प्राण तक दे सकता हूँ मदनसिंह जी। 
कहिए क्या भ्राज्ञा है ? ” 

मदन ने सोचा--“चलो एक चिड़िया तो फेंसी ।” उस 
की पीठ थपथपाता हुआ बोला--'शाबास फतहसिह जी । आप 
जैसे वीर पुरुष ही दुर्ग की रक्षा कर सकते हैं। आप हमारी 
जन्मभूमि के गौरव हैं। यह समय हमारे लिए बहुत संकट पूर्ण 
हैं। दुर्ग को बचाने के लिए हमें बहुत चतुराई से काम लेना 
भ्है ॥* 

“हाँ हाँ, अवश्य ।/' 

. “देखिये श्राप जानते ही हैं कि अश्वारोहिणी के वीर नायक 
“गुलाबर्सिह जी श्रभी तक कारागार में बन्द पड़े हुए हैं। 

“जी हाँ, किन्तु वे तो राज्य के श्रपराधी हैं।'' 

“अरे श्रपराधी गया चुल्हे में। युद्ध के समय तो सभी 
अपराधी हैं ।॥ उन का मुक्त होना श्रावश्यक है वर्ना हम सब 
“मारे जायेंगे। इसीलिए राजकुमारी जी ने श्राप के पास यह 
न्संदेश मेजा है कि गुलाबर्सिह जी को मुक्त कराने में आप 
#हमारी सहायता करें। इस के लिए आप को श्रौर मुझे दोनों 

को पुरस्कार मिलेगा, हमारा ओहदा भी बढ़ाया जायेगा और 
संच्ची बात तो यह है भाई कि इस अवसर पर आप के सहयोग 
का भ्राभार राजकुमारी जी जीवन भर नहीं भूल सकतीं ।” 

“मुझे रतीकार है। मैं अपने सेनिकों सहित आाव की 
सहायता करने के लिए तयार हूँ।'' 

“शावास फतहर्सिह जी। झ्राप धन्य हैं।इस समय श्राप 
जैसे वीर पुरुषों की आवश्यकता है किन्तु कारागार की ओर 
चलने से पहले दुर्ग के ऊपर चढ़ कर युद्धस्थल को देखेंगे। हमें 
देखना है कि क्या परिणाम निकलता है। उस के बाद हमें: 

- तुरन्त अपना कत्तंव्य करना होगा ।” 


वि 


इक्कीसवाँ परिच्छेद 


रणाभेरी जोर से वज रही थी । मारो मारो” की ग्रावाज़ 

से आसमान गूंज रहा था। तोपों की गर्जना, घोड़ों की हिन- 
हिनाहट, तलवारों की भनूकार और वीरों की ललकार से 
कोहराम मचा हुझा था| हाथी, ऊँट, पैदल ओर घोड़ों के 
इघर उधर दौड़ने से शोर गुल हो रहा था। ढोल और नगाडों 
की श्रावाज़ से बढ़ कर तोपों का गगनभेदी स्वर था जिस के 
साथ घुएँ के बादल श्राकाश में उठ रहे थे। मरने जीने की 
श्रास छोड़ कर दोनों पक्ष एक दूसरे से जूक रहे थे। दुर्भाग्य 
से हवा का तेज बहाव गागरोन की सेना की ओर हो गया। 
यही विनाश का सूचक था । तोपों का सारा घुआा इघर 
श्राने लगा । चारों ओर धुंश्राधार हो गया। शत्रु और मित्र 
की पहिचान कठिन हो गई। प्राणों का संघ था। सुद्ध की 
भीषणता के कारण मारकाट के श्रतिरिक्त श्रौर कुछ नहीं 
सुभता था। प्रधान मंत्री ' बैरीसाल लड़ते लड़ते काम श्राये। 
राजांघिराज की वीरता श्रदूभुत थी । उन का पराक्रम शत्रुग्रों 
के छक्के छुड़ा देता था । 
: दूसरी श्रौर फैय्याज़ खाँ के गोलन्दाज़ बहुत सघे हुए थे। 

सैनिंको के भुएड उन के गोलों से साफ हो जाते थे ॥ -घड़ियाल 

का सा मुँह फाड़े हुए तोपें आ्राग उगल रही थीं । देखते ही देखते 
दुश्मनों ने महाराज का हाथी घेर लिया । नरेन्द्र तेज़ी से बाण 
वर्षा करने लगे । किन्तु शत्रु एक के वाद एक बढ़ते चले श्रा 
रहे थे। भालों के प्रहार से ग्रधिक घायल होने पर हाथी घबरा 
कर बेठ गया । राजाधिरा ज तलवार खींच कर हाथी से कूद 
पड़े श्ोर शत्रुओं से भिड़ गए । इतने ही में सैनिकों को काटते 
हुए प्रधान सेनापति तेज़ी से भपटे और महाराज के सामने 
आरा कर युद्ध करने लगे । घोर संग्राम छिड़ गया। लड़ते-लड़ते 
सेनापति अपने स्वामी की रक्षा में काम आये । शत्रुओ की चढ़ 
बनी और उन्होंने देने साहस के साथ आक्रमण कर दिया। 
- नरेंद्र चारों श्रोर से घिरे हुए थे । दोनों दलों की सारी शक्तियाँ 
उसी स्थान पर जुटी हुई थीं। किन्तु फंय्याज़ खाँ कुछ दूर पर 
सुरक्षित था और उस ने अपनी फौज को ललकार कहा-- 
“बहादर सिपाहियो। दुश्मन की हार अनकरीब है। श्रपती पूरी 
ताक़त लगा दो । दुश्मन बचने नहीं पाये ।' 
प्राणों का मोह छोड़ कर दोनों सेनायें भयंकर मार काट 
मचाने लगी । राजाधिराज का लहू से लेथ पथ शरीर तलवारों की 
धारो से चिपटने लगा और छज्रुओं का संहार करते हुए वे 
सदा के लिये पृथ्वी पर लेट गये । गागरोन की सेना में हाहाकार 
- मच गया और वह पूर्ण रूप से हताश हो गई । मुसलमानों की 
बढ़ती हुई फौज के श्रागे उन की एक न चली । वीर कट-कट 
कर गिर गये ।शत्रु सेना विजाय घोष करती हुई दुर्ग की श्रोर 
प्रग्रसर हुई । नवाब खुशी के मारे फूलान समाता था। राज़- 
* कुमारी को पाने की इच्छा उस में प्रबल होती जा रही थी ॥ 
शत्रुओं का भंडा भ्रागे बढ़ ता देख कर मदनसिह तेज़ी से 
- लीछ्े उतरा और भ्रन्तः पुर की शोर द्ोड़ा । पीछे-पीछे फतह्पिह 

भी दौड़ रहा था । वहां जाकर उस ने चम्परा के द्वारा रानी से 
भेंट करने की इच्छा प्रकट की और श्राज्ञा मिलते ही धड़घड़ाता 
हुम्ना सामने भ्रा खड़। हुम्ना । रानी कुसुम केसरिया बस्त्र पहने 
वेठी थी । उस की सिहनी की सी हृष्टि से तेज टपक रहा था । 
कमलिनी और कान्ति भी उस के पास थी। सब स्त्रियाँ दुर्ग की 
छत पर जाने के लिये शव गार किये बेठी थीं । 

मदनसिंह ने विनम्रता से कहा--“ मेरी हाथ जोड़ कर 
प्रांथंना है महारानी जी ! भगवान्‌ के लिये अभी बारूद में 
पाँव न रखिये। गुलाबसिह जी अ्रभी जीवित हैं।उन की 
चीरता पर विश्वास रखिये | में फतहर्सिह जी की सहायता से 
उन्हें अ्रभी मुक्त करता हूँ। 

“ किन्तु रानी अपने निश्चय पर डटी रही । उस ने गम्भीरता 
से कहा--“वे चाहे मुक्त हों या न हों- मदनर्सिह जी । अब हमारे 
जीने से क्या लाभ है? महाराज स्वर्ग सिधार गये और में श्र भी 
तक जीवित हूँ। दुर्ग की श्रन्य स्त्रियाँ भी उन के पतियों के 
न'रहने से श्राग में क़ूदने को तैयार हैं। श्रव हमें किस के 
लिये जीना है |” 

| रानी की श्राँखों में श्राग भरी हुई थी । मदनर्सिह नीचा सिर 
किये खड़ा रहा | उसे डर था कि कहीं बना बनाया खेल बिगड़ 
न जाए। कमलिनी और कान्ति के प्राणों का प्रश्न था। वे 
दोनों भी चुपचाप खड़ी थीं। मदन ने प्रण किया कि चाहे प्राण 
ही क्यों न देने पड़ें, उन की रक्षा श्रवद्य करनी है । 

' उस ने निर्भीकता से कहा-“क्षमा करिये महारानी जी । श्राप 
को विदित है कि गुलावर्सिह श्र राजकुमारी जी दोनों एक दूसरे 
को वर चुके हैं। उन की श्रंगूठी से श्राप को पता चल सकता है 
कि उन का विवाह पहले ही हो. चुका है। पति के जीवित 

रहते पत्नी सती हो जाये, यह एक घोर अनर्थ है। यह पति 
की वीरता का अ्रपमान है और कोई वीर पत्नी ऐसा नहीं 
करेगी । यदि आप चाहें तो शरीर त्याग सकती हैं । किन्तु 
राजकुमारी जी नहीं जा सकेंगी। गुलावर्सिह के जीवित रहते 
हम यह काम्त नहीं होने देंगे ।' 

रानी ने भौंहें तान कर कहा--“यह कंसे हो सकता है ? 
कमलिनी के लिए ही सारा युद्ध हुआ । सारी सेना नष्ट हो गई 
और अब तुम कहते हो कि वही न जले-यह कैसे हो सकता है ? 
क्यों फतहसिह, तुम भी इन के साथ हो लिए ? क्‍या इसी 
विश्वास पर महाराज ने तुम्हें दुर्ग नायक बनाया था ? महाराज 
की आज्ञा है कि कमलिनी के प्राण नहीं बचने पायें । यदि यह्‌ 
शत्रुओं हाथ लग गई तो क्या हालत होगी ? हमारे उज्जवल वंश 
में सदा के लिए कलंक लग जाएगा । 

मदनसिह ने कहा--“यह असंभव है रानी जी । क्या झ्राप 
को अपनी वीर पुत्री पर इतना भी विश्वास नहीं है । यदि ऐसा 
ही भ्रवसर आ गया तो ये स्वयं भ्रपना कत्तंव्य पूरा करेंगी। 
यदि ऐसा न हुआ तो मेरे ये हाथ नष्ट होने से पहले राजकुमारी 
का जीवन समाप्त कर के ही नष्ट होंगे। में वचन देता है । 
क्या श्राप को राजपूत की बात पर इतना भी भरोसा नहीं है?” 

“ग्रच्छा तो मदनसिंह'' रानी ने सहसा प्रसन्‍न हो कर कहा- 
“मैं तुम्हारा विश्वास करती हैं भर तुम्हारे द्वारा में अपनी 
लड़की गुलाबसिह को सौंपती हूँ । तुम क्षत्रिय हो। यदि तुम ने 
अपने वचन को नहीं निभाया तो मेरी आत्मा तुम्हें सदेव श्राप 
देती रहेगी ।' 

इस के बाद उस ने कमलिनी को गले लगाया श्रौर अपनी 
कटार उसे दे कर बोली--'बेटी, यह कटार तुमे सौंपतः हूँ। 

यदि संकट आ पड़े तो शत्रुओं का हाथ लगने से पहले इसे अपनी 
छाती में भोंक लेना । अपने घर की लाज तेरे हाथ में है ।” 

दोनों हाथ में कटार फेल कर राजकुमारी ने उसे अपनी 
छाती से लगाया और कहा--''माँ, में पिता जी की शपथ. ले कर 
कहती हूँ कि यदि मैंने क्षत्रिय वंश में जन्म लिया है तो अवसर 
आने पर इसी कटार से अपनी छाती चीर डालू गी ।” 

“बस बेटी” रानी ने अपना हाथ उस के कन्धे पर रख कर 
कहा--“तेरा सुहाग अ्रमर रहे । अच्छा, मुझे देर हो रही है । 
अच्छी तरह रहना ।'' 

रानी ने कमलिनी और कान्ति को गले लगाया। दोनों 
के आँसू टपक रहे थे। जाते जाते चम्पा ने कहा--“अच्छा 
राजकुमारी जी । भगवान श्राप को सुखी रखे । कान्ति बेटी, 
सुखी रहना ।” वृद्धा की जवान लड़खड़ाने लगी। वह रानी के 
साथ चलने लगी | विदा से पहले रानी ने श्रपना हार उतार 
कर लड़की को पहनाया और श्रपना भुजबंध खोल कर कान्ति 
को दिया । फिर वह छम्त छम करती सीढ़ियों पर चढ़ गई और 
छत पर पहुँची । स्त्रियों ने खड़े द्वों कर रानी का अ्रभिवादन 
किया श्रौर वह निश्चित स्थान पर जा कर बँठ गई। 

मंगल-गीत प्रारम्भ हुआ मानो उन के विवाह की वेला समीप 
श्रा रही थी । केसरिया वस्त्र पहने उन वीरागनाश्रों का जोश श्रप- 
रिमित था | मुक्त कएठ औ्रौर श्रदम्य उत्साह से गाये हुए गीत के 
स्वर आकादा में गूजने लगे । मदनर्सिह ने पहली बार अ्रनुभव 
किया कि नारी के कोमल करठ में भी वीर रस उत्पन्न करने 
को श्रदुभ्ृत क्षमता होती है। ज 

राजकुमारी की श्रांखें महल की छत॑ से मिली हुई थीं। 
सदन, कान्ति श्रौर फतहर्सिह भी टकटकी लगा कर देख रहे थे । 

गीत गाते गाते रानी ने चम्पा की ओर संकेत किया । वारूद 
में आग लगाते ही, सहसा एक भीषण ज्वाला उठी जिस का 
प्रकाश चारों ओर फेल गया जेसे कोई जलता हुआ नक्षत्र पृथ्वी 
प्र आ गिरा हो। गीत रुक गया। राजकुमारी ने अपना मुह 
हाथों से ढांप लिया। स्त्रियों के स्थान पर अब वहाँ केवल 
गर्म राख का ढेर था। मदन और फतहसिंह स्तब्ध हो कर 
खड़े थे । 

कुछ देर में मदन ने कहा--'ईश्वरे की यही इच्छा थी। 
हमारा सर्वंनाश हो गया । हमें ग्रब जल्दी से का रागार की ओर 
चलना चाहिए। अ्रव तो बन्दियों को छुड़ाने में कोई कठिनाई 
नहीं होगी। किन्तु देखो फतहसिह जी। उस मूर्ख अ्रध्यक्ष के 
आगे यह न कहना कि ३4% ६782: जी जीवित हैं वर्ना वह कभी 
द्वार नहीं खोलेगा और उस से लड़ाई लड़नी पड़ेगी।”' 

“ग्रच्छा ठीक है।' 

« जब वे दोबों जाने लगे, तो राजकुमारी ने कहा-““ठहरो: 
मदनसिह । ज़रा ठहरो ।” 

' मदन ने देखा कि राजकुमारी की आ्रांखेंमें खून उतर रहा था | 
भोली हरिणी की हृष्टि अ्रब सिहनी का तीव्र अवलोकन बन 
गई थी। स्त्रियों का भस्मीभूत होना देख कर उसे शज्रुओं पर 
बहुत क्रोध श्रा रहा था। उस ने साक्षात्‌ चरडी का रूप घाररां 
कर लिया । 

राज़कुमारी ने कहा--“प्रातताइयों ने मेरे बाप को मार 
दिया। सारी सेना को नष्ट कर दिया स्त्रियाँ जल कर राख 
हो गई | यह सब किस लिए ? मेरे लिए। और में खड़ी खडी " 
यह श्रत्याचार देखती रहें ? घिक्कार है ऐसे जीवन पर । ठहरो 
मदतर्सिह। युद्ध करे लिए में भी चलती हूं ।' । 754 

मदनसिह धबराया । उस ने समझा कि यह तो सारा काम 
ही चौपट हुआ । यदि राजकुमारी साथ चली तो गुलावसिह 
का कारागार से निकलना कठिन है और यदि वह निकल भी 
' ग्राया तो राजकुमारी को देख कर शात्र सेना का जोश चोगुना 
बढ़ जाएगा। उसे जीवित पकड़ने के लिए वे अ्रपनी जान लड़ा 
देंगे। उस ने हृढ़ता से कहा--“नहीं राजकुमारी जी । आप नहीं 
चल सकतीं। रानी जी ने श्राप की रक्षा का भार मुझे 
सोंपा है।” 
लड़की अपनी जिद पर आ गई। बोली--'यह नहीं हो 
खकता । में चल कर ही रहूँगी। तुम मुझे नहीं रोक सकते 
मदनसिह | में राजकन्या हूँ । इस दुर्ग पर इस सभय मेरा 
अधिकार है। तुम्हें हमारी श्राज्ञा माननी ही पड़ेगी । युद्ध में मैं 
भी चलूगी। 
मदन बोला--“क्षमा करिए राजकुमारी जी । में विवश हूं। 
“आप की माँ ने श्राप की रक्षा का भार मुझे सौपा है। 
उन की यही श्राज्ञा थी । इस समय मैं झ्राप का नहीं, 
आप मेरी श्राश्रित हैं | श्राप युद्ध में नहीं जा सकेंगी । हाँ, में थोड़ी 
सी रियायत कर सकता हूं । तोरणा द्वार के ऊपर जो बुर्ज है 
बस वहीं तक श्राप जा सकती हैं । इस दुर्ग की पहली दीवार से 
आगे न जाइये । श्राप की बाणा-विद्या की मने बहुत प्रशंसा सुनी 
है । हम भी देखें, आप कंसा निशाना लगाती हैं । बस वहीं पर 
खड़े खड़े श्रपने तीर चलाइये । देखिये राजकुमारी जी, हम ने 
आप की बात मान ली । श्रव आप खुश हो जाइये श्र हमारी 
बात मान लीजिये । श्राप की हवंस भी पूरी हो जायेगी और हम 
अपना कर्तव्य भी कर सकेंगे । क्यों कान्ति, तुम्हारी 'क्या 
राय है ?” 

कान्ति भी हाँ में हाँ मिलाती हुए बोली--'ठीक तो है राज- 
कुमारी जी । इस समय इन की बात मानने में ही हमारी भलाई 
है। आप को क्‍या पता है कि आप की सुन्दरता देख कर लोगों 
की क्‍या, हालत होगी। आप महलों से बाहर तो निकली 
नहीं हैं। हमें युद्ध का कोई भ्रनुभव नहीं है। इसलिए वहीं बुर्ज 
'की आड़ में खड़े रहना अच्छा है ।' 

राजकुमारी चुपचाप खड़ी रही। मदन और फतहसिंह 

चले गये। 
५ ९ ९ ८ 

कारागार में गुलाबसिह का बुरा हाल था। बेड़ियो में 
जकडा हुआ वह शेर मृक्‍त होने के तड़प रहा था । तूर्यघोष, 
शंखनाद, तोपों के धड़ाके ओर रणभेरी का सिधु राग सुन कर 
वह उन्मत्त हो गया । उसे निश्चय हो गया कि 
मुसलमानों ने हमला किया है और भयंकर युद्ध हो रहा है । 
भातृभूमि के लिये बलिदान होने के संस्कार उस के अन्तः स्थल 
में जोर लगा रहे थे। श्रपने वन्दी साथियों को एकत्रित कर 
वह बोला--'भाइयो, शज्जुओं ने हमारी मातृभूमि पर आक्रमण 
किया है। खेद है कि इस संकट की स्थिति में हमें मुक्त नहीं 
किया गया किन्तु देश के लिए मर मिटने से हमें कौन रोक 
सकता हेँ। श्राज हमारे पुरुषार्थ की परीक्षा है । यदि हम यहीं 
पड़े रहे तो बिना मौत मारे जायेंगे । शत्रुओं के भाले हमारी 
छाती फोड़ देंगे और हमारे सिर काट काट कर दुर्ग की दीवारों 
पर लटकाये जायेंगे । इसलिए चलो वी रो, हम सब मिल कर इस 
कारागार का द्वार तोड़ दें। एकता में बल है। श्राज हमारी 
टक्कर कोई नहीं भेल सकेगा ।” 

कैदियों में''चलो चलो”'की झ्ावाज गूज उठी और कारागार 

में पड़ी लकड़ियाँ और लट्ठे जुटा कर उन्होंने एक साथ दरवाजे 
के ठेस लगाई। द्वार चरमराने लगा। ग्रुलावसिह भीतर से 
चिल्लाया--'दरवाजा खोल दो वर्ना हम इसे तोड़ देंगे ।/ दो 
तीन ठेस फिर लगाई गई । इतने में मदनसिह, फतहर्सिह और 
उस के सैनिक कहां श्रा पहुँचे । 

मदन ने कहा--“दरवाजा खोल क्यों नहीं देते ? अब क्यों 
इन्हें पकड़ रक्‍्खा है? स्त्रियाँतों जल कर मर गई । 
इन गरीबों को क्यों परेशान करते हो ?” अध्यक्ष ने द्वार 
खोल दिया । 

'... “हर हर महादेव” की ध्वनि के साथ वन्दी बाहर ञ्रा मये । 
मदनसिंह को देखते ही गुलाव उस के गले चिपट गया । कैदियों 
की बेड़ियाँ कटने लगीं । गुलाब ने पूछा--““राजकुमारी का क्या 
हाल है मदन ? 

मदनसिह ने रोनी सूरत वना ली। लम्बी साँस ले कर 
बोला--“भ्रव व्या रक्खा है भाई । सर्वनाश हो गया । काश 
तुम जल्दी आते गुलाव ! ” 

गुलाबसिह की आँखों के आगे श्रैँधेरा छा गया । धम से 
जमीन पर बैठ गया। उसे अ्रपने शरीर की सुध न रही। 
मदनसिंह ने अ्रपने हाथों से उसे सँभालकर कहा--“गुलाब । जो 
हुआ सो हुआ । यह समय रोने का नहीं है। शत्रु दरवाजे पर 
खड़ा ललकार रहा है। वीर नायक ! यह तलवार सँभालों और 
उठो । अ्रव देर करने का श्रवसर नहीं है ।' 

गरुलाव ने सँभल कर कहा--“हाँ, भ्रव मुझे मरने के अति- 
रिक्त श्रौर कुछ नहीं करना है । चलो श्रच्छा है कि मैं अपने देश 
की रक्षा के लिए मरूँगा। ये प्राण तो श्रव वैसे भी नहीं 
रुक सकते।” 

गूलाबसिह तथा उस के साथियों की बेड़ियां कटते ही 
उन्होंने नारा लगाया “हर हर महादेव"'। बन्दियों को शस्त्र दिये 
गये । वीर नायक .नंगी तलवार हाथ में ले कर चलने लगा। 
उस ने चलते चलते कहा--“भाइयो! तुम सब को मेरे श्रादेश के 
अनुसार काम करता होगा। वोलो तुम तैयार हो ? 

“तंयार हैं” एक स्वर से सेनिकों ने कहा | 

गुलाबर्सिह की छाती फल उठी | आ्राँखों में चमक श्रा गई । 
चेहरा दमदमाने लगा । द्वार की श्रोर जाते समय उस ने फतह- 
सिंह को पास बुलाकर कहा--“ फतहर्सिह जी! दुर्गंकी दो दीवारें 
हैं यह;तो सब जानते ही हैं कितु शायद शत्रु सेना परिचित नहीं है। 
ग्रतः श्राप अपने पचास सेनिकों सहित सूर्यद्वार पर चले जाइये-। 
वहाँ जा कर दरवाजा खोल दीजिये और बुर्ज़ के ऊपर सफेद 
मंडा फहराइये । " 

“हैं हैं, यह श्राप क्या कह रहे है गुलाबसिह जी ?' 

“आप सुनिये तो सही। शत्रु को चतुराई से जीतना है। 
सफेद भंडा देख कर वे खुशी से फूल जायेंगे श्र जय नाद करते 
हुए सूर्य द्वार श्रौर तोरण द्वार के बीच में श्रा जायेंगे | बस यही 
उन्हें मारने की सब से अच्छी जगह है। यदि हम ने द्वार न 
खोला तो वे सीढ़ियों द्वारा दुर्ग में इधर उधर से चढ़ आ्रायेंगे और 
हमारी मार नहीं खा सकेंगे । उन्हें यहीं समाप्त कर देनाहै। 
जब उन की सेना अ्रन्दर आ जाये तो भूखे सिहों की तरह उन 
पर टूट पड़िये। इधर तोरण द्वार पर में उन्हें संभाल लूंगा। 
इस प्रकार जब आगे और पीछे उन पर दुहरी मार पड़ेगी तो 
वे अल्ला अ्ल्ला करते भाग जायेंगे ।' ' 

“बिल्कुल ठीक है ग्रुलाबसिह्‌ जी। यदि आप कहें तो . में 
उन के भीतर आते ही फाटक बन्द कर दूँ और ताला. लगा दूं 

लाकि एक भी बच कर नहीं जाने पाये ।' 
नायक ने कहा--“ नहीं,नहीं, ऐसा भूल कर भी नही करिये। 
उन्हें भागने का अवसर श्रवश्य दीजिय । यदि वे न भागे तो 
खिसियानी विलली की तरह हम पर भापटेंगे ।' 
थोडी ही देर में सूर्य द्वार पर दवेत ध्वजा फहराने लगी । 
इसे देख कर राजकुमारी बहुत चिन्तित हुई किन्तु जब उस ते 
बोरण द्वार की बुर से नीचे देखा तो पता चला कि गुलावर्सिह 

, श्रौर उस के साथियों ने नंगी तलवारें ले रक्खी हैं । दूसरी ओर 

' से यवन वाहिनी ञ्रा रही थी। सफंद भंडा देख कर कर नवाब 
कौ खुशी की सीमा न रही । छीतर खाँ उस की चापलूसी 
करता हुआ बोला-“ हजूर में पहले ही श्र्ज॑ करता था कि 
श्रव॒ क़ले में कौन है जो हमारा मुकाबला करे । फौज सारी कट 
गई | औरतें जल कर खाक़ हो गई । मगर हजूर इस क़िले की 
खुबसू रती श्रौर बलन्दगी पर गौर फरमाइये। कितनी मजबूत 
और बहतरीन इमारत है । हजूर की हक्मत के पाये इस से भर 

बलन्द हो जायेंगे।" 

,.. नवाव ने, कहा-- “हमें खुशी है कि क़ला खुदबखुद दस्त 
याव हो रहा है । श्रफतोस सि्फं इतना ही है छीतर खाँ कि हमें 
बअहजादी नहीं मिल सकी | यह बदनसीब क़ौम अपनी हसीत 
आऔरतों को जिन्दा जला देती है।'' 

, विजय के गवं में फूले हुए नव ने दुर्ग के पास आते ही 
,आ्रादेश दिया--“फौज श्रागे बढ़े ।'' सारी सेना भीतर धुस गई । 

झन्ु आते ही नायक ने विंह गरजना की “हर हर महादेव ।' 

(भगवती दुर्गा का श्राह्वाल करता हुमा वह बोला--' देवी 

, चामुएडा ! श्राज इन की खोपड़ियों से तेरा खप्पर भर दूँगा,।।” 
ललवारों बजने लगीं। इस आ्राकस्मिक आक्रमण से मुसलमान 

तोबा तोता कर उठे ।दिन भर के युद्ध से थक कर वे चकनाचूर 
हो गये थे । गुलाब सह की तलवार बिजली की तरह तड़पने 
लगी और लाशों के ढेर गिरने लगे। मदनरसिह उस के अंग- 
रक्षक का काम करता हुत्ना लड़ रहा था। उन के सारे साथी 
“दुश्मनों पर पिल पड़े । ३ 
“हजूर यहाँ तो बुरे फंसे'' छीतर खाँ ने घवरा कर कहा-- 
“दुहरी मार पड़ रही है।” फैय्याज खाँ अपनी फौज को 
ललकार कर बोला--'बहादर सिपाहियो ! दुश्मनों का सफाया 
कर डालो । जिस तरह तुम ने पहला जंग जीता उसी तरह 
दूसरा भी जीत कर दिखाओो। तुम्हारी तादाद बहुत ज्यादा 
है | पूरी ताक़त के साथ दुश्मनों से भिड़ जाझ्रो ।” हे 
यह सुन कर गुलावंसिह ग्राग बबूला हो गया । उस ने भी 
अपने साथियों को ललकारा और दुगनी ताक़त से जूभने 
लगा। उसे प्राणों का मोह न था और वह अपने साथियों से 
ग्रागे रह कर निर्भीकता से तलवार चला रहा था। उधर 
तोरण द्वार के ऊपर से बाण वर्षा हो रही थी। जिस के तीर 
लगता था वही तुरन्त नीचे गिर पड़ता था। शत्रु सेना में 
पीछे की ओर जो सैनिक थे उन में से दो तीन तीरन्दाज़ बड़ी 
हैरानी से यह हालत देख रहे थे। उन्हें पता चल गया कि बुंर्ज 
की श्राड़ ले कर कोई तीर चला रहा है और जमीन पर खड़े- 
खड़े उसे गिराना असंभव है। तलवारों के वार बचाते हुए वे 
चुपचाप लुक छिप कर सूर्यद्वार के ऊपर पहुँच गये श्रोर निशाना 
-ताकने लगे । राजकुमारी निश्चित हो कर तीर चला रही थी। 
तरकश से तीर खींचने के लिए उस ने ज्यों ही अपने सीधे हाथ 
को उठा कर पीठ की ओर किया त्योंही एक तीर सीधे हाथ 

-के नीचे वक्ष के पास आ लगा और छाती फोड़ता हुग्ा 
भीतर घुस गया। 
* »शाबास बहादुर खाँ ! मार दिया साली को” एक तीरन्दाज 
' सूर्य द्वार पर चिल्लाया आर अपने दोस्त की पीठ थपथपाने 
मैंगा। राजकुमारी चीख मार कर ज़मीन पर बैठ गई | कान्ति 
ने तीर को हाथ से खोंच कर वाहर निकाला । अपनी साड़ी 
फाड़ कर उस ने घाव पर मजबूत पट्टी बाँध दी और कहा-- 
»राजकुमारी जी। घबराइये नहीं । आप ठीक हो जायेंगी । इस 
बुर्ज के सहारे बेठ जाइए । मैं अभी कुछ उपचार का प्रबन्ध 
करती हूँ ।'' 
कमलिनी ने कहा--'मेरी चिन्ता न कर कान्ति | तू 
बराबर तीर चलाती रह । दूसरी श्रोर से सावधान रहना । | 
दोनों हाथ घाव पर रखे हुए राजकुमारी बुर्ज के सहारे बठ 
गई । यदि बवाँई ओर तीर लगा होता तो उस के हृदय को 
फोड कर उस ने तुरन्त जीवन-लीला समाप्त कर दी 
होती । खून बढ़ना बन्द नहीं हमरा ग्रौर वह श्रपने लाल हाथों 
को वक्षःस्थल से लगाए बंठी रही। 
तीरन्दाजों के नीचे उतरते ही फतहसिंह ने उन पर हाथ 
साफ किया और अपने सैनिकों सहित शत्रु सेना से बुरी तरह 
जुट गया। उधर गुलावर्सिह की तलवार उसी तरह चल 
रही थी । उस का प्रहार, उस की रोक थाम, उस का चंक्रमण 
श्रौर उस का अ्रसि-संचालन दर्शनीय था। बात की बात में 
वह खत्रुओ के जत्थे को काट देता था। शज्रुओं के पैर 
उखड़ रहे थे। नायक के श्रागे जाने की किसी की हिम्मत नहीं 
होती थी । उस के सामने जाना मानो यमराज के सामने 
जाना था। 
ह से 


क्र 

इतने में दुश्मनों में से निकलता हुआ अभयसिह गुलाब के 
पास आ गथा । मदनसिंह यह देख कर क्रोध से पागल हो गया। 
वह बोला--ठहरो गुलाब । इस कुत्ते से मुझे निबट लेने दो ॥ 
इस की गर्दन मुझे काटनी है।' दोनों एक दूसरे से भिड़ गए। 
ग्रभयसिह कुशल योद्धा था और वह मदनसिंह से डरने वाला 
न था। उस का ध्यान तो दूसरी ओर था । श्राज भी उस के गले 
में वही मोतियों का हार पड़ा हुआ था जो वह कान्ति के लिए लाया 
था। मदनसिंह के वार बचाता हुआ श्रभयर्सिह लड़ते लड़ते गुलाब- 
सिंह की पीठ की ओर आरा गया और उस ने अ्रपनी कटार पूरी 
ताकत से नायक पर फेंकी । पीठ में लगते ही गुलाब के मुह से 
ग्राह निकल पड़ी । उस ने बायाँ हाथ पीछे कर के खून से रंगी 
हुई कटार बाहर खींची श्रौर श्रभयसिह पर फेंकी किन्तु अभय- 
सिंह कूद कर अलग खड़ा हो गया और चिल्लाया--“विक्रम 
की मोत का बदला। 

“ठहर जा कत्ते” कह कर मदनसिह उस पर बाज की तरह 
भपटा श्रौर लपक कर तीन चार प्रहार करने के बाद उस ने 
ग्रपनी तलवार अभयसिह के पेट में इतनी जोर से भोंकी कि 
केवल मूठ वाहर रह गई और शेष तलवार पेट चीरती हुई: 
पीठ में निकल गई। अ्रभयसिह जमीन पर गिर पड़ा। मदन ने 
भपट कर उस का हार तोड़ा और अपनी जेब के हवाले किया । 
उसने नायक से कहा -“हिम्मत रखो गुलाबसिह। घवरा्रो नहीं । 
तुम पीछे रहो । में सब से श्रागे लड़ता हूँ। तुम नहों जानते, 
राजकमारी अभी जीवित है। निराश न होना। 

कमलिनी जीवित है ? आह, मदनसह यह तुम क्या 
कह रहे हो ?” 
सच कहता हूँ भाई ।” 

“आह मदन ! यह तुम ने क्या किया । काश तुम ने मुझ से 
“पहले कहा होता । 

“ऐसा न कहो गुलाब । वह समय कहने का न॒था वर्ना 
तुम कारागार में ही पड़े रहते । घीरज रबखो। में शत्रुग्ों को 
अभी भार भगाता हूँ । तुम पीछे रहो ।' 

मदन की तलवार आगे आगे चलने लगी। शत्रु सेना इतनी 
थक चली थी कि मेंदान में उस का टिकना कठिन था। लड़ते 
लड़ते वह जर्जर हो गई । मदन ने अपने साथियों को 
ललकारा और कहा--'शावाश वीरो। पूरी ताकत से हमला 
“करो । दुश्मन भाग रहा है। जीत हमारी होगी ।” 

गागरोन के सैनिकों ने और भी भयंकर मार काट शुरू कर 
-दी। दुश्मनों की हिम्मत पस्त हो गई । नवाब ने कहा-- 
“छीतर खाँ ! हमारी फौज एक दिन में दो जंग नहीं जीत 
सकती । लड़ने की भी हद होती है। लड़ते लड़ते सारा दिन 
हो गया। श्रव यहाँ से चलना मुनासिब है। 

“बेहतर है हज्र वर्ना जान के लाले पड़ जायेंगे । इन 
सूनी दीवारों में क्या रक्खा है। घोड़े की लगाम दरवाज़े की 
तरफ मोड़िये।” 

दोनों ने अपने घोड़े मोड़ कर एड़ लगाई। सू्यद्वार पर 
"फतहसिह इन का बच कर निकलना बर्दाश्त नहीं कर सका 4 | 
तेजी से उन की ओर लपक कर बोला--“कहाँ भागते हो 
गीदड़ो । ज़रा सामने तो झाओ्रो ।” वह फंय्याज खाँ से लड़ने 
जलगा। किन्तु वह नीचे खड़ा था श्रौर वे दोनों घोड़ो पर सवार - 
थे | फैय्याज श्रौर फ़तह को लड़ते देख कर छीतर खाँ ने मौके 
से! फतहर्सिह की पीठ पर बल्‍्लम मारा और वह सदा के लिए. * 
सूर्य द्वार पर 'लेट गया । नवाव के पीछे उस की सेना भी भाय * 

पा 
्ँ 

गई। युद्ध रुकते ही गुलावर्सिह तोरण द्वार को पकड़ कर बेठ- 
गया । अ्भयर्सिह की कटार से उस के गहरा घाव लगा था। 

गुलावर्सिह लम्बी साँस ले कर बोला--'मदन। किसी को 
जल्दी भेज कर दुगं पर केसरिया भंडा फहराओ्रो। मुझे उस 
के भ्रंतिम दर्शन कर लेने दो ।” हि 

“अरे अरे गुलाब ! ऐसा न कहो । हिम्मत रखो । उस की 
हालत से मदन का जी भर आाया। अपने आँसुओं को बरबस 
रोक कर उस ने साथियों से कहा--भाइयो, इन्हें जल्दी से 
बु्ज॑ पर ले चलो। तुम नहीं जानते, राजकुमारी जी अभी 
जीवित हैं ।'' ; 

सैनिकों ने वीर नायक को श्रपनी बाहुओों में उठा लिया 
और उसे बुर्ज़ पर ले गये । 

“ग्राह कमलिनी, कमलिनी” गुलाब के म्‌ ह से एक चीख 
निकली । राजकुमारी की सारी देह खून से लथपथ हो चुकी थी. ४ 
उस ने आ्राँखें खोलीं और कहा--“गुलाब! भ्रा गये । चलो अच्छा 
हुआ.। में सुख से मर सकू गी।” 

घाव की वेदना से कमलिनी कराह उठी गुलाबर्सिह ने 
अपने जरुमी हाथों से उस का सिर श्रपनी गोद में रख लिया 
आऔर उस के बालो में हाथ फेरता हुआ बोला-- प्राणप्रिये ! 
हम जीत गये है। वह्‌ देखो | दुर्ग पर केसरिया झंडा फहरा रहा 
है। भ्रब हम सुख से मर सकेंगे .' 

कमलिनी ने फिर आँखे खोलीं और कहा-- “धत्य भाग।. 
आज मेरी सब इच्छायें पूरी हो गई ।" 

कान्ति ज़ोर से रोने लगी। राजकुमारी का ध्यान उस की 
ओर गया भर उसने उसे पास आने का संकेत किया। इसी प्रकार 
उस ने मदनसिंह को बुलाया भौर कहा--” मदनसिह। मेरी 


कज, 


बोलतौ लहरें रष्से 


प्यारी सहेली को मैं तुम्हें सौंप रही हैं। इस को अच्छी तरह 
रखना । 

मदन और कान्ति-दोनों के श्रांसू गिर रहे थे | गुलावर्सिह ने 
देखा कि दीपक की लौ अंतिम बार जल रही थी। उस ने कम- 
लिनी को अपनी बाहुश्रो में भर लिया और उस का चुम्बन 
किया । कमलिनी के श्रधर हिले आर उस ने कहा-- प्राणनाथ । 
मैं चली। अब स्वगं में मिलेग''एक लम्बी साँस के साथ उस की 
श्रात्मा चली गई और उसका सिर गुलाव के हाथो में कुक गया। 
कमलिनी ! तुम चली गई । ठहरो, में भी ग्राता 
हूँ ।” वह अपने शिथिल हाथों को राजकुमारी की मृत देह पर 
फेरने लगा। 

मदनमिंह फूट फूट कर रो रहा था। “भंया गुलाब' ' उस 
ने प्रलाप करते हुए कहा--“ तुम्हारे प्रेम को मैं कभी नहीं भ्रूल 
सकता । तुम अ्रमर हो । तुम्हारा प्रेम श्रमर है” कह कर उस ने 
श्रपने मित्र का सिर गोद में ले लिया श्रौर उस के आआरँसुओं की 
घारा बहने लगी। गुलाव ने कहा--“ग्रच्छा मदन ! में भी 
जाता हूँ । यह दुर्ग राजकुमार महेन्द्र को सौंप देवा और कह 
देना कि गुलाबसिह ने श्रपना करत्तंव्य पूरा किया। तुम उन के 
प्रधान मंत्री रहोगे। श्रच्छा, प्रणाम । मेरे वीर साथियों, तुम 
सब को प्रणाम । केसरिय। भंडे को प्रणाम । कान्ति और मदन 
सुखी रहना । 

वीर नायक ने राजकुमारी की मृत देह को श्रपने श्रंक में 
भर लिया श्रौर बोला--' कमलिनी ! प्राण प्रिये ! ठहरो, में भी 


श्राता हूँ। 
4६ 2५ 2५ 
सूयंद्वार बन्द हो गया । उसी बुर्ज पर एक चन्दन की चिता 

्ज्राबशका, हा 


१४४० बोलती लहरे 


बनाई गई जिस पर गुलांब और कमलिनी के शरीर रखे गये | 

श्रपने आँसू पोंछते हुए मदनसिह ने दोनों को प्रणाम किया श्रौर 

चिंता में आ्राग लगा दी । उसी बूर्ज़ पर एक संगमरमर का 

चबूतरा बनाया गया जिस पर एक छोटी सी श्वेत समाधि 

वनी और वहां कमलिनी और गुलाव की सुन्दर मूत्तियाँ' 
स्थापित की गई । प्रतिदिन प्रात: काल उठ कर मदन और 

कांन्ति उन दिवंगत प्रेमियों की पवित्र समाधि पर आजीवन , 
“पष्प चढ़ाते रहे । 


